

تالاشى دەۋرى شېئىرلىرىدىن



Tyulemissov Madi مەدى ابو اصل

tmadi1@gmail.com

تالاشى دەۋرى شېئىرلىرىدىن

تەرجىمە قىلغۇچى: ياسىن ھاۋازى

ۋاڭ يىجىژۇ
تەرجىمە تەھرىرلىرى: ئوسمانجان ساۋۇت

مەسئۇل مۇھەررىر: خوجائابدۇللا ئوسمان

مىللەتلەر نەشرىياتى

©
كتابخانە شەخسى
مەترجمە مەھسۇلى ئابۇ ئاسىل

كىرىش سوز

تاڭ سۇلالىسى دەۋرى (مىلادى 618—907-يىللار) ئېلىمىزنىڭ كىلاسسىك شېئىرىيىتى تەرەققىياتىدىكى ئومۇمىي يۈزلۈك گۈللىنىش دەۋرى بولۇپ ھىساپلىنىدۇ. تاڭ دەۋرى شېئىرلىرى ئېلىمىزنىڭ ئىسىل ئەدىبىي مىراسلىرىدىن بىرى، شۇنداقلا پۈتۈن دۇنيا ئەدىبىيات غەزىنىسىدىكى چاقناپ تۇرىدىغان مەرۋايىتتۇر. ھازىر-ھىچنە بۇ دەۋرگە مىڭ يىلدىن ئاشقان بولسىمۇ، نۇرغۇنلىغان شېئىرلار ھەلىقىمىزنىڭ قىزغىن سويۇشىگە مۇيەسسەر بولۇپ كەلمەكتە، كۆپچىلىكنىڭ ئاغزىدا يادقا ئوقۇلۇپ كەلمەكتە، مانا بۇ ئۇنىڭ ھەقىقەتەنمۇ ئۇزۇن ھاياتى كۈچكە ئىگە ئىكەنلىكىنى ئىسپاتلاپ بېرىدۇ.

تاڭ دەۋرىدە ئۆتكەن شائىرلار ناھايىتى كۆپ. لى بەي، دۇ فۇ، بەي جۇيىيلار دۇنيا بويىچە داڭلىق ۋە ئۇلۇغۋار شائىر-لاردۇر، ئەلۋەتتە. ئۇلاردىن باشقا، خۇددى ئاسماننى قاپلاپ كەتكەن يۇلتۇزلارغا ئوخشاش، سان-ساناقسىز شائىرلارمۇ بار. بۇ شائىرلاردىن بۈگۈنكى كۈنگىچە مەشھۇر بولۇپ كېلىۋاتقان-لىرىمۇ 2 مىڭ 300 دىن ئاشىدۇ. ئۇلارنىڭ ئەسەرلىرىدىن «كۈللى تاڭ نەزمىلىرى» دە ساقلانغانلىرىمۇ 48 مىڭ 900

پارچىدىن ئارتۇق، بۇگۈنگە قەدەر يوقىلىپ كەتكەنلىرىمۇ ئاز بولمىسا كېرەك. ھەممىدىن قىممەتلىك بولغىنى شۇكى، ئۇلار- نىڭ ئىچىدىكى بىرمۇنچە شائىرلار شۇ دەۋردىكى كىشىلەرنىڭ ئىدىيىلىرى، ھىسسىياتلىرى ۋە ئىجتىمائى تۇرمۇشتىكى مۇرەككەپ قىياپەتلىرىنى ئوخشاش بولمىغان دەۋر نۇقتىسىدىن ۋە ئوخ- شاش بولمىغان تۇرغۇدىن ئۈزگىچە ئۇسلۇپ ۋە ماھارەت بىلەن ئەكس ئەتتۈرۈپ بېرەلگەن. ئۇ ئەسەرلەرنىڭ نۇرغۇن- لىرى بۇگۈنكى نۇقتىدىن قارىغاندىمۇ خېلى مۇۋەپپەقىيەتلىك چىققان ئەسەرلەردۇر.

لېكىن تاڭ دەۋرى شېئىرلىرى ئاپتورلىرىنىڭ كۆپ قىسمى فېودال ئەدىبلەردۇر. دەۋرنىڭ ۋە سىنىپى ئورنىنىڭ تۈرلۈك چەكلىمىسىگە ئۇچرىغانلىقى تۈپەيلىدىن، ئۇلارنىڭ ئەسەرلىرى- نىڭ بىرمۇنچىسىدە روشەن ھالدا فېودال پومىششىكلار سىنىپىنىڭ تامغىلىرى بار، بۇ ئەسەرلەرنىڭ جەۋھىرى دەپ ئاتاشقا بولىدىغان بەزى ئەسەرلەرگىمۇ، كۆپ ھاللاردا، ساغلام بولمىغان پاسسىپ نەرسىلەر ئارىلاشقان. شۇڭا، بۇ مىراسلارغا ۋارىسلىق قىلىشتا، ئۇلارنى ماركسىزم- لېنىنىزم، ماۋزېدۇڭ ئىدىيىسى ئارقىلىق ئەستايىدىل تەھلىل ۋە پىپەن قىلىشىمىزغا توغرا كېلىدۇ. تاڭ دەۋرى شېئىرلىرىنىڭ تېمىسى ئىستايىن كەڭ. ئۇلارنىڭ مەزمۇنى ياخشىراقلىرىنى ئېلىپ ئېيتقاندا، بەزىلىرىدە شۇ دەۋردىكى سىنىپ ۋە سىنىپىي زىددىيەتلەر مەلۇم تەرەپلەردىن ئەكس ئەتتۈرۈلگەن، فېوداللىق جەمىيەتنىڭ قاراڭغۇ- زۇلمەت-

لىك ئىكەنلىكى پاش قىلىنغان؛ بەزىلىرىدە ئادالەتلىك ئۇرۇش مەدھىيەلەنگەن، ۋە تەنپەرۋەرلىك ئىدىيىسى ئىزھار قىلىنغان، بەزىلىرىدە ۋە تەننىڭ تاغ-دەريالىرىنىڭ گۈزەل ۋە سەلتەنەتلىك ئىكەنلىكى تەسۋىرلەنگەن. ئۇنىڭدىن باشقا، شەخسلەرنىڭ ئارزۇ-ئىستەكلىرى ۋە سەرگۈزەشتىلىرىنى ئىپادىلەيدىغانلىرىمۇ، سويگۇ-مۇھەببەت ھىسسىياتىنى ئىپادىلەيدىغانلىرىمۇ، دوستلار ئوتتۇرىسىدىكى دوستلۇق مۇھەببىتىنى، كىشىلىك تۇرمۇشتىكى قايغۇ ۋە خوشاللىقنى تەسۋىرلەيدىغانلىرىمۇ ۋە باشقا جەھەتلەر-دىكى شېئىرلارمۇ بار، قىسقىسى، تەبىئەت ھادىسىلىرى، سىياسى ۋە زىيەت، ئەمگەك تۇرمۇشى، ئىجتىمائىي ئورۇن-ئادەتلەردىن ئارتىپ شەخسلەرنىڭ تەسىراتلىرىغا قەدەر بولغان نەرسىلەرنىڭ ھەممىسى شائىرلارنىڭ ئوتكۇر نەزىرىدىن چەتتە قالمىغان-دە، ئۇلار ئۈچۈن يېزىش ماتېرىيالى بولغان. ئىجادىيەت ئۇسۇلى جەھەتتە، رىئالىزم ئېقىمىمۇ، رومانىزم ئېقىمىمۇ بولغان، بىر-مۇنچىلىغان ئۇلۇغۋار ئەسەرلەر مۇشۇ ئىككى خىل ئىجادىيەت ئۇسۇلىنى ئوزئارا بىرلەشتۈرۈشنىڭ ئۈلگىسى بولۇپ ھىساپلىنىدۇ، بۇلار ئېلىمىز كىلاسسىك شېئىرىيىتىنىڭ ئىسىل ئەنئەنىسىنى شەكىللەندۈرگەن.

تاڭ دەۋرى شېئىرلىرىنىڭ شەكلى خىلمۇ-خىل. تاڭ دەۋرىدە قەدىمقى ئۇسلۇپتىكى شېئىرلار ئاساسەن بەش بوغۇملۇق ۋە يەتتە بوغۇملۇق دەپ ئىككى خىلغا بۆلۈنگەن؛ كېيىنكى ئۇسلۇپ-تىكى شېئىرلارمۇ قىتئە ۋە ئەندىزىلىك شېئىر دەپ ئىككى خىلغا

بولۇنگەن. قىتئە ۋە ئەندىزىلىك شېئىرلارمۇ يەنە ئوز ئالدىغا بەش بوغۇملۇق ۋە يەتتە بوغۇملۇق بولۇپ، ئوخشىمايدىغان تۈرلەرگە بولۇنگەن. شۇڭا، تاڭ دەۋرى شېئىرلىرىنىڭ ئاساسىي شەكىللىرى مۇنداق ئالتە خىل بولغان: قەدىمقى ئۇسلۇپتىكى بەش بوغۇملۇق شېئىر، قەدىمقى ئۇسلۇپتىكى يەتتە بوغۇملۇق شېئىر، بەش بوغۇملۇق قىتئە، يەتتە بوغۇملۇق قىتئە، بەش بوغۇملۇق ئەندىزىلىك شېئىر، يەتتە بوغۇملۇق ئەندىزىلىك شېئىر. قەدىمقى ئۇسلۇپتىكى شېئىرلاردا قاپىيە ۋە ۋەزىنگە بولغان تەلەپ سەل كەڭرەك بولۇپ، بىر شېئىردا مىسراللىرى كۆپ بولسىمۇ، ئاز بولسىمۇ بولۇپرىدۇ؛ شېئىرنىڭ ھەجىمى ئۇزۇن بولسىمۇ، قىسقا بولسىمۇ بولۇپرىدۇ، قاپىيىلىرىدە ئۆزگىرىش بولسىمۇ بولۇپرىدۇ. كېيىنكى ئۇسلۇپتىكى شېئىرلارنىڭ رېتىم-قاپىيە ۋە ۋەزىنگە بولغان تەلەپلىرى سەل قاتتىقراق بولىدۇ؛ بىر شېئىرنىڭ مىسراللىرى چەكلىك قىلىپ بەلگىلەنگەن، يەنى قىتئە 4 مىسراق، ئەندىزىلىك شېئىر 8 مىسراق بولۇپ، ھەر مىسرا شېئىردىكى بوغۇم تونلىرىنىڭ كېلىشىدە مەلۇم قانۇنىيەت بولىدۇ، قاپىيىسىنى ئالماشتۇرۇشقا بولمايدۇ؛ ئەندىزىلىك شېئىرلاردا يەنە ئوتتۇرىدىكى 4 مىسرادا روبرولۇق بولۇش تەلەپ قىلىنىدۇ. قەدىمقى ئۇسلۇپتىكى شېئىرلارنىڭ ئۇسلۇبى ئۆتكەن دەۋرلەردىن قېپقالغان، شۇڭا قەدىمقى شەكىل دەپمۇ ئاتىلىدۇ. كېيىنكى ئۇسلۇپتىكى شېئىرلاردا قاتتىق-مۇكەممەل ئەندىزە بولىدۇ، شۇڭا بەزىلەر ئۇنى ئەندىزىلىك شېئىر دەپ ئاتىشىدۇ.

بۇنىڭدىن شۇنى كورۇۋېلىشقا بولىدۇكى، تاڭ دەۋرى شېئىرلىرىنىڭ شەكلى ۋە ئۇسلۇبى مول ۋە خىلمۇ-خىل بولۇپ، كۈنلىرى ئاساسدا يېڭىلىرىنى بارلىققا كەلتۈرۈش ئارقىلىق مەيدانغا چىققان. بۇ شېئىرلاردا خەن، ۋېي دەۋرلىرىدىكى خەلق قوشاقلىرى ۋە مەھكىمە نەزمىلىرى ئەنئەنىسىگىلا ۋارىسلىق قىلىدۇ. نىپ قالماستىن، شېئىر-نەزمە شەكىللىرىمۇ زور دەرىجىدە راۋاج-لاندىرۇلغان؛ ئوتكەنكى دەۋرلەردىن كېلىۋاتقان بەش بوغۇملۇق، يەتتە بوغۇملۇق قەدىمقى ئۇسلۇپتىكى شېئىرلارغىلا ۋارىسلىق قىلىنىپ قالماستىن، بۇلار ئېپىك ياكى لېرىك شەكىلدىكى چوڭ ھەجىملىك ئەسەرلەرگە تەرەققى قىلدۇرۇلغان؛ بەش بوغۇملۇق، يەتتە بوغۇملۇق شېئىر شەكىللىرىنىڭ قوللىنىلىشى كېڭەيتىلىپلا قالماستىن، ئۇسلۇبى ئاجايىپ گۈزەل ۋە رەتلىك بولغان كېيىنكى ئۇسلۇپتىكى شېئىرلارمۇ ئىجات قىلىنغان، كېيىنكى ئۇسلۇپتىكى شېئىرلار ئەينى ۋاقىتتىكى يېڭىچە شېئىر بولۇپ، ئۇنىڭ ئىجات قىلىنىشى ۋە مۇكەممەللىشىپ ۋايىغا يېتىشى تاڭ دەۋرى شېئىرىيىتى تەرەققىياتىدا چوڭ بىر ۋەقە بولۇپ ھىساپلىنىدۇ. ئۇ ئېلىمىزنىڭ كىلاسسىك شېئىرلىرىدىكى بوغۇملىرى ماسلاشقان، تىلى ئىخچام بولۇشتەك بەدىئى ئالاھىدىلىكلىرىنى مىسلى كورۇلمىگەن يۈكسەك-لىككە كۆتىرىپ، قەدىمقى لېرىك شېئىرلار ئۈچۈن ئەڭ تىپىك شەكىل تېپىپ بەرگەن، خەلق ئۇنى تا بۈگۈنگىچە ئالاھىدە ياقتۇرۇپ كەلمەكتە. لېكىن كېيىنكى ئۇسلۇپتىكى ئەندىزىلىك شېئىرلارنى ئالساق، ئۇنىڭدا قاتتىق ئەندىزە تەلۋىنىڭ

چەكلىمىسى بولغانلىغىدىن، شېئىرنىڭ مەزمۇنىنى ئاسانلا بوغۇپ قويدۇ، ئەركىن ھالدا ئىجات قىلىشقا ۋە ئىختىيارچە جارى قىلدۇرۇشقا بولمايدۇ، بۇ ئۇنىڭ ئارتۇقچىلىغى ئېلىپ كەلگەن ناھايىتى زور يېتىشىسىزلىكىدۇر.

كوپچىلىكنى كىلاسسىك شېئىرلارغا ۋارىسلىق قىلىش ۋە ئۇنى ئەينەك قىلىش ھەمدە بۇ شېئىرلارنىڭ ئىجادىيەت ئۇسۇلى، مىللى شەكلى ۋە بەدىئى ماھارىتى قاتارلىق جەھەتلىرىدىن پايدىلىق ئوزۇق ئېلىش ئىمكانىيىتىگە ئىگە قىلىش ئۇچۇن، مەزكۇر كىتاپتا تاڭ دەۋرى شېئىرلىرىنىڭ تارىختىن بۇيان بىرقەدەر مەشھۇر بولۇپ كەلگەنلىرىدىن بىر قىسمىنى كەڭ كىتاپخانلارغا تونۇشتۇردۇق. بۇ كىتاپچە ئەگەر يولداشلارنىڭ ئىنقىلاپ ۋە قۇرۇلۇش داۋامىدا تېخىمۇ كۆپ، تېخىمۇ گۈزەل بولغان يېڭى شېئىرلارنى يارىتىشى ئۇچۇن ئاز-تولا رول ئوينىيالىسا، بىز ئۇچۇن ناھايىتى زور ئىلھام بولغان بولىدۇ.

«تاڭ دەۋرى شېئىرلىرىدىن يۈز پارچە» دىگەن كىتاپچە ئەسلىدە جۇڭخۇا نەشرىياتى شاڭخەي تەھرىر بولۇمىنىڭ تەھرىرلىكىدە نەشر قىلىنغان. بۇ قېتىم تۈزىتىپ قايتا نەشر قىلىش جەريانىدا ئەسلى كىتاپتىكى ئەسەرلەر، چۈشەندۈرۈشلەرگە بەزى ئۆزگەرتىش ۋە تۈزىتىشلەر كىرگۈزۈلگەندىن باشقا، ھەددىدىن زىيادە ئۆزگەرتىش كىرگۈزۈلمىدۇق. بۇ كىتاپچىغا تاڭ دەۋرى شېئىرلىرىدىن 130 نەچچە پارچە شېئىر كىرگۈزۈلدى، بۇلارنىڭ تاڭ دەۋرى شېئىرلىرىنىڭ پۈتۈن جەۋھىرىنى ئوز

ئىچىگە ئېلىپ كېتەلىشى ئەلۋەتتە مۇمكىن ئەمەس، لېكىن بۇ شېئىرلارنىڭ ھەممىسى ئۇزۇن ۋاقتلاردىن بۇيان ئېغىزدىن چۈشمەي ئوقۇلۇپ كېلىۋاتقان ئەسەرلەر، بۇلار ئومۇمەن ئالغاندا تاڭ دەۋرى شېئىرلىرىنىڭ ئالاھىدە بولغان روھىي قىياپىتىنى ئەكس ئەتتۈرۈپ بېرەلەيدۇ. كىتاپخانلارنىڭ يېزىق جەھەتتىكى توسالغۇلارنى ئازايتىپ، ئاۋال ئەسلى شېئىرنى چۈشىنىشكە، شۇ ئارقىلىق ئۇنىڭ ئىدىيىۋى مەزمۇنى، بەدىئىي ئۇسلۇبى ۋە يېزىقچىلىق ماھارىتى جەھەتلىرىنى تېخىمۇ ئىلگىرىلەپ چۈشىنىش-ۋېلىشىغا ياردەمدە بولۇشنى كوزدە تۇتۇپ، ئۈزۈرەك بولغان چۈشەندۈرۈشلەر ۋە ئىزاھلارنىمۇ قوشىتۇق. لېكىن بىزنىڭ بۇ شېئىرلارغا بولغان چۈشەنچىمىزدە ھىلمەھم چوڭقۇر بولمىغان، جايدا بولمىغان يەرلەر بار، خىزمەتتىكى يېتەرسىزلىكلەرمۇ تولا، شۇڭا كوپچىلىكنىڭ ئوقۇغان چاغلىرىدا كىتاپتىكى چۈشەندۈرۈش-لەر بىلەن چەكلىنىپ قالماي، ئۆزلىرىنىڭ پىكىر قىلىشى ۋە چۈشەنچە ھاسىل قىلىشىنى ئۈمىت قىلىمىز. شۇنىڭ بىلەن بىللە يەنە كوپچىلىكنىڭ بىزنىڭ خىزمىتىمىزگە كوپلەپ قىممەتلىك تەنقىت ۋە تەكلىپلەرنى بېرىشىنى سەمىمىي ئۈمىت قىلىمىز.

شاڭخەي قەدىمىي كىتاپلار نەشرىياتى

مۇندەرىجە

- 1 كىرىش سوزى
- 1 ۋالڭ بويى
- تاغدا
- 3 يالڭ جىۋىڭ
- لەشكەرلىكتە
- 5 جېن زىئالڭ
- يۈجۈ راۋىغىغا چىققاندا
- 7 خې جىزجالڭ
- يۇرتۇمغا قايتقاندا
- 8 مېڭ خاۋرەن
- دوستۇمنى يوقلاپ سەھراغا بارغاندا
- باھار ئەتىگەنلىگى
- 10 ۋالڭ جىزخۇەن
- لياڭجۇ نەزمىسى
- لەگلەك راۋىغىغا چىققاندا
- 12 ۋالڭ چاڭلىڭ
- لەشكەرلىكتە (ئىككى شېئىر)

چېگرا ناخشىسى

15 ۋاڭ ۋېي

كېيىك ماكانى

شكار سەيلىسى

چېگرىغا ھال سوراپ بارغاندا

18 لى بەي

خوشلىشىپ چىقتىم سەھەر بەيدى بىلەن

جىنمىندا خوشلىشىش

لۇشەن شاقىراتمىسنى تاماشا قىلىش

سېرىق تۇرنا راۋىغدا مېڭ خاۋرەننى گۇاڭلىڭغا ئۇزىتىش

چاڭگەن نەزمىسى

تەس ئىكەن سىچۈەن يولى

شۈەنجۇدىكى شېي تياۋ راۋىغدا ئوردا مۇھەررىرى

لى يۇن تاغا بىلەن خوشلىشىش شەرىپىگە زىياپەت بەرگەندە

مەي - شاراپ ئىچەيلى!

تيەنمېن تېغىغا نەزەر

يوللار قىيىن

چۈشۈمدە تىەنمۇ تېغىنى زىيارەت قىلغانلىغىمغا بېغىشلاپ

ۋاڭ لۇنگە بېغىشلاپ

43 گاۋشى

دۇڭ تىڭلەن بىلەن خوشلاشقاندا

44

سۈي خاۋ

چاڭگەن نەزمىسى (ئىككى شېئىر)

سېرىق تۇرنا راۋىغى

47 جىن چاڭشۈي

كوكلەمدىكى ئەلەم

48 دۇفۇ

دەسلەپكى چېگرا ناخشىسى

ئايدىڭ كېچىدە

باھار تەسراتى

چياڭسۇن كەنتى ھەققىدە ئۈچ شېئىر

شىنئەن بېگى

تۇڭگۇەن بېگى

شخاۋ بېگى

نىكادىن كېيىنكى جۇدالىق

قېرىغاندىكى جۇدالىق

ماكانسىزلىقتىكى جۇدالىق

شۇ بەگلىكى ۋەزىرى ھەققىدە

باھار كېچىسىدىكى خاسىيەتلىك يامغۇر

مېھمان كەلگەندە

كۈز بورىنىدا ۋەيران بولغان كەپەمگە بېغىشلاپ

ھەزرىتى خۇا جىڭدىڭغا

خان لەشكىرىنىڭ خېنەن - خېبېينى قايتۇرۇۋالغانلىغىنى

ئاڭلاپ

ۋاڭ جاۋجۇننىڭ قەدەمجاينى كورۇپ
ئىگىزگە چىققاندا

سول قول ۋەزىر ۋېي جى جاناپلىرىغا يېزىلغان 22
قاپىلىك شېئىرى مەكتۇپ

مىسكىن - غەرىپلىق

تەيشەن تېغىنى كورۇپ

83 سېن شېن

فېڭ چاڭچىڭ جاناپنىڭ غەرىپكە يۇرۇش قىلىشى
ۋۇ مىرزىنى ئاستانغا ئۇزىتىشقا بېغىشلاپ

87 يۇەن جىيى

تاش بېلىق كولى بويىدا كەيپ بولۇش

89 جالڭ جى

كېچىدە فېڭچياۋدا توختىغاندا
چاڭمېن تەسىراتى

91 دەي شۇلۇن

لەنشى ناخشىسى

ئېكىنچى قىزلار نەزمىسى

94 ليۇ چاڭچىڭ

فۇرۇڭشەندە قار ياققاندا قونالغۇ تېپىش

96 ۋېي يىڭۋۇ

چۇجۇدىكى شىجىيەن دەرياسى بويىدا

97 لى كاڭچىڭ

سۇ لەيلىسى يىغىش

98 لۇ لۇن

چېگرا ناخشىسى (ئىككى شېئىر)

100..... خەن خۇاڭ

سوغ غىزا بايرىمى

102..... لى يى

تۇندە غالىپ شەھەردە نەي ئاڭلاش

جياڭنەن ناخشىسى

104..... مېڭ جياۋ

باپكار ئايال نالىسى

ئاخشامدا لەيلىمە كوۋرۇكتە تۇرۇپ...

106..... لى يۇي

يامغۇر تىلەش

107..... خەن يۇي

توۋەنگە چۇشۇرۇلۇپ لەنگۈەنگە بارغاندا خەن شياڭزا

ئاتاپ...

تاشلىق تاغدا

111..... جالڭ جى

ئىپپەتلىك خېنىم ناخشىسى

113..... جالڭ بى

دىخان بوۋاي

114..... ليۇ يۇيشى

بامبۇك شېخى قوشىغى
تاشبالتق
قارا كىيىملىكلەر رەستىسى

117..... بەي جۇيىيى

قاما جۇۋىلىق، سېمىز ئاتلىقلار
قەدىمىي يايلاققا بېغشلاپ
ئومىلىقتا
گۈل ئېلىش
پۈتمەس ئەلەم
بەرباپ نەزمىسى
كومۇرچى بوۋاي
چىپەنتاڭ كولى بويدا باھار سەيلىسى

155..... ليۇ زۇڭيۈەن

قار ياققاندا دەريادا
ليۇجۇ راۋىغدا توت ئايماق بېگىگە يوللانغان سالام

158..... يۈەن جېن

توقۇمىچى قىزلار ناخشىسى
لېتىيەنىڭ جياڭجۇ ئايىمىغا دوتەي ياردەمچىسى قىلىپ
چۇشۇرۇلگەنلىگىنى ئاڭلاپ
تاشقى ھەرەم

162..... جيا داۋ

ساڭگەندىن ئوتكەندە

تاپالمىدىم دەرۋىشى

164.....لى شېن

ئىككى شېئىر

166.....لىۇ چا

لەشكەرلىكتە

167.....سۈي خۇ

ئاستاندىكى نەنجۋاڭ كەنتىگە بېغىشلاپ

169.....لى خې

ئاياغ مەھەللىدىكى باغچا

چاڭگۇدىكى يۇتۇرقى باغنىڭ يېڭى بامبۇك نوتىسىغا بېغىشلاپ

چۈشۈمدە ئەرشكە زىيارەت

يەنمېن دوتىيىگە بېغىشلاپ

لى پىڭنىڭ غوڭقا كۇيلىرى

176.....جۇ چىڭيۇي

ئىمتىھان ھارپىسىدا جاڭ جى جاناپقا مەكتۇپ

178.....دۇ ھۇ

تاغدا يۇرگەندە

كۈز ئاخشىمى

خۇاچىڭ ئوردىسىدىن ئۆتكەندە

جياڭنەندە باھار

چىنخۇەي دەرياسى بويىدا توختاپ

182.....لى شاڭيىن

يامغۇرلۇق تۈندە شىمالدىكى يارغا جاۋاپ

تېمىسىز

- 185..... ساۋيې
ئامبار چاشقىنى
- 186..... لى شې
چوپان ناخشىسى
دەريا شەھىرىدە كەچكى بۇرغا ساداسى
- 188..... ۋېن تىگيۇن
ياشلارغا
- 190..... لويىن
مايمۇنچىنىڭ ئەمەلدار بولغانلىغىدىن تەسىراتىم
- 191..... پى رىشىۋ
كاشتان تەرگۈچى موماينىڭ ھالىغا ۋاي
- 195..... لۇ گۇيمېڭ
ۋەنلىڭدىكى ساياھىتىمنى ئەسلەپ
- 197..... فېي يىجۇڭ
ئېكىنچىگە ئاتاپ
- 199..... خۇاڭ چاۋ
جۇيخۇا گۈلگە بېغىشلاپ
- 200..... دۇ شۇنخې
ۋۇ بەگلىگىگە ئۇزاتقاندا
تاغدىكى تۇل خوتۇن

خۇچېڭ ناھىيىسىدىن قايتا ئۆتكەندە

203..... ۋېي جۇاڭ

جىنلىڭ مەنزىرىسىگە ئاتاپ

205..... ۋاڭ جيا

ھېيت كۈنى

207..... چىن تاۋيۇي

يوقسۇل قىز

208..... گې يائېر

يارنى سېغىنىپ

209..... تەرجىماندىن

ۋاڭ بو

ۋاڭ بو (مىلادى 650 — 676 - يىللار) جياڭجۇ ۋىلايىتىنىڭ لۇڭمېن (ھازىرقى سەنشى ئۆلكىسىنىڭ خېجىن ناھىيىسىگە يېقىن جاي) ناھىيىسىدىن. ئىپتىتىشلارغا قارىغاندا، ئۇ 6 يېشىدىلا يېزىقچىلىق مەشىغە ئادەتلەنگەن، ئۇ تاڭ دەۋرىنىڭ دەسلەپكى مەزگىللىرىدىكى مەشھۇر ياش شائىرلارنىڭ بىرى. بۇ يەردە ئۇنىڭ بىر شېئىرىنى تونۇشتۇردۇق.

تاغدا ①

باستى دەرت، چاڭجياڭ ② ئارا بولغاچ قامال،
كەتكىلى يۇرتۇمغا ئىزلەيمەن ئامال.
تاغىمۇ - تاغدا ئۇچۇرۇپ غازاڭلىنى،
ئىلكىگە ئالدى جاھاننى سوغ شامال.

[ئىزاھلار]

① ئاپنور يىگىرمە نەچچە ياشلىرىدا سىچۇەنگە بېرىپ بىر يىلدەك ساياھەتتە بولغان. بۇ شېئىرنى ئاپتور شۇ چاغدا يازغان.

ئاپتور ئوز يۇرتىدىن ئايرىلىپ ياقا يۇرتتا ئۇزۇن مۇددەت تۇرۇپ قالغانلىغىدىن، ئوز يۇرتىنى سېغىنىپ، قايتىپ كېتىشكە ئىنتىزار بولىدۇ. بۇ شېئىردا ئاپتور ئوزىنىڭ يۇرتىغا قايتىش ئىرادىسىنىڭ كۈچلۈكلۈكىنى ئىزاھ قىلىدۇ.

② چاڭجياڭ — ھازىرقى چاڭجياڭ دەرياسىنىڭ ساھىلىنى دېمەكچى.



ياڭ جيۇڭ

ياڭ جيۇڭ (مىلادى 650 — ؟ - يىللار) دەسلەپكى تاڭ دەۋرىدىكى شائىر بولۇپ، خۇاينى (ھازىرقى شەنشى ئۆلكىسىنىڭ خۇاينى) ناھىيىسىدىن. دەسلەپتە ئۇ پايتەختتە كىچىك بىر ئەمەلدار بولغان، ئۇ چاغدىكى ئوردا تورلىرىنىڭ ساختا ئىستىلىدىن نارازى بولغاچقا، چەتكە قېقىلغان. كېيىنكى چاغلاردا بولسا زىجۇ (ھازىرقى سىچۇەن ئۆلكىسىنىڭ سەنتەي ناھىيىسى ئەتراپى) غا، ۋۇجۇننىڭ يىڭچۇەن (ھازىرقى جېجياڭ ئۆلكىسىنىڭ جىنخۇاجياڭ دەرياسى ۋادىسىدا) دىگەن يېرىگە بېرىپ يەرلىك ئەمەلدار بولغان. ئۇ بەش بوغۇملۇق ئەندىزىلىك شېئىر يېزىشقا ماھىر ئىدى. بۇ يەردە ئۇنىڭ بىر شېئىرىنى تونۇشتۇردۇق.

لەشكەرلىكتە^①

كەلدى غەربىي ئاستانىنى^② يورۇتۇپ گۇلخان،^③
بۇنى كورۇپ جان - جېنىمغا ئولاشتى پىغان.

چەۋەندازلار چىڭ قاپسىدى ئەجدەر^④ بالقىنى،
خان سارايدىن چىقىشىغا لەشكىرىي پەرمان.

جەڭ دۇمبىغى بوران ئارا ئاڭلىنار پات-پات،
خىرە ئەتتى جەڭ تۇغىنى قار ۋە شۇبىرغان.

ئەلا ماڭا تالىپ بولۇپ ئومۇر سۇرگەندىن
ئاتلىنىپ جەڭ مەيدانىغا ئون بېشى بولغان!

[ئىزاھلار]

- ① لەشكەرلىكتە — شېئىرنىڭ بىر خىلى بولۇپ، ئورتاق تېما ھىساپلىنىدۇ. توۋەندىمۇ شۇنداق.
- ② غەربىي ئاستانە — شۇ چاغدا غەربىي ئاستانە دەپ ئاتىلىدىغان چاڭئەننى دىمەكچى. غەربىي ئاستانە شەرقىي ئاستانغا نىسبەتەن ئېيتىلغان بولۇپ، شەرقىي خەن سۇلالىسى دەۋرىدىن باشلاپ ھازىرقى شىئەن شەھىرى يەنى چاڭئەن غەربىي ئاستانە دەپ، ھازىرقى لويياڭ شەھىرى شەرقىي ئاستانە دەپ ئاتىلىپ كەلگەن. توۋەندىمۇ شۇنداق.
- ③ گۈلخان — قەدىمقى دەۋرلەردە دۇشمەن تاجاۋۇزىدىن بېرىدىغان بەلگە — سىگنال. شۇ دەۋرلەردە دۇشمەن تاجاۋۇز قىلىپ كىرگەندە كۈندۈزى ئىس — تۇتۇن بىلەن، كېچىسى گۈلخان بىلەن بەلگە بېرىش ئادەت بولغان.
- ④ ئەجدەر بالىق قەدىمقى ھونلار دۇئايى — تەڭرى ئېيتىپ سىغەندىغان جاي بولۇپ، بۇ يەردە كوزدە تۇنۇلغىنى شۇ چاغدىكى تۈرك-لەرنىڭ مۇھىم جايى.

چېن زىئاڭ

چېن زىئاڭ (مىلادى 661 — 702 - يىللار) تاڭ سۇلالىسى زامانىسىدا دىكى رىيالىزىملىق شېئىرىيەتنىڭ پېشىۋاسى بولۇپ، زىجۇ ۋىلايىتىنىڭ شېخۇڭ (ھازىرقى سىچۇەن ئۆلكىسىگە تەۋە) دىگەن يېرىدىن. ۋۇزېتەن پادىشا بولغاندا ئۇ ئەمەل تۇتقان. ئۇ تاڭ سۇلالىسىنىڭ سىياسىسىنى ئىسلاھ قىلىش ئىدىيىسىدە دولەتكە ۋە خەلقكە پايدىلىق بىر مۇنچە تەكلىپ-لەرنى ئوتتۇرىغا قويغان بولسىمۇ، ئەمما ئۇ تەكلىپلەرنىڭ ھېچقايسىسى قوبۇل قىلىنمىغان. ئۇ ئەدەبىيات - سەنئەت نەزىرىيىسى جەھەتتە، شېئىردە يەت رىياللىقنى ئەكس ئەتتۈرۈشى كېرەك، دىگەننى تەشەببۇس قىلىپ، چى ۋە لياڭ بەگلىكى دەۋرىدىكىدەك چۈشكۈن شەكىلۋازلىق ئادىتىنى قوللىنىشقا قارشى تۇرغان. ئۇنىڭ شېئىر - نەزمىلىرى مەردانە ۋە جۇشقۇن بولۇپ، تاڭ دەۋرى شېئىرلىرى ئۈچۈن يېڭىچە ئۇسلۇپ يارىتىپ بەرگەن. بۇ يەردە ئۇنىڭ بىر شېئىرىنى تونۇشتۇردۇق.

يۇجۇ راۋىغىغا چىققاندا^①

باقىمەن ئارقامغا، ئەجداتلار قېنى؟

باقىمەن ئالدىمغا، ئەۋلاتلار قېنى؟

ئۈچ- چېكى يوقكەن جاھاننىڭ، ئويلسام،
تۈتتى ھەسرەت يىغىغا قىستاپ مېنى!

[ئىزاھ]

① يۈجۈ- ھازىرقى بېيجىڭ شەھىرى.

مىلادىنىڭ 696- يىلى ۋۇزېتەن جىيەننەن بېگى ۋۇ يۈيىنى كىدانغا قارشى ھەربى يۈرۈش قىلىشقا ئەۋەتسە، چىن زىئاڭ شۇ قوشۇنغا سەنمۇ بولۇپ بارىدۇ. ۋۇ يۈيى ئاقسۆڭەك ئائىلىسىدىن كېلىپ چىققان بولغاچقا ھەربى ئىشلاردىن ھىچقانداق خەۋىرى يوق بولۇپ، چىن زىئاڭ ئۇنىڭغا ئوبدان ئەقىل كورسىتىپ تۇرسىمۇ، ۋۇ يۈيى ئۇنىڭ پىكىر- مەسلىھەتلىرىنى قوبۇل قىلمايدۇ. بۇ شېئىرنى ئاپتور كوڭۇلسزلىككە ئۇچراش سەۋىۋى بىلەن يازغان. ئاپتور قەدىمقى زاماندىكى لېيى، يەن بەگلىكىنىڭ بېگى يەن جاۋۋاڭدەك باتۇر كىشىلەرنى كورەلمەي قالغانلىغىنى، كېيىنكى ئەزىمەتلەرنىمۇ كورەلمەيدىغانلىغىنى ئويلاپ، قاتتىق ھەسرەتلەنگەن. شېئىردا ئاپتورنىڭ دولەت ئۈچۈن خىزمەت كورسىتىشكە تەلپۈنىدىغان قىزغىنلىغى ئىپادىلەنگەن.

خې جۇجاڭ

خې جۇجاڭ (مىلادى 659 — 744 - يىللار) گۇيجى (ھازىرقى جېجياڭ ئۆلكىسىنىڭ شاۋشىڭ) ناھىيىسىدىن بولۇپ، ياش ۋاقتلىرىدىلا ئەدىبلىكتە داڭ چىقارغان. ئۇ لى بەي بىلەن يېقىن دوست بولۇپ ئۆتكەن، ئوتتۇرا ياش ۋاقتلىرىدىن كېيىن ئوز يۇرتىغا قايتىپ دەرۋىش بولۇپ كەتكەن ھەمدە ئوزىگە "سىمىڭدىكى مەجنۇن" دەپ نام قويۇۋالغان. بۇ يەردە ئۇنىڭ بىر شېئىرىنى تونۇشتۇردۇق.

يۇرتۇمغا قايتقاندا

يۇرتۇمغا ياندىم ياشنىپ، چىققاندا مەن ئىدىم گودەك،
ئاقاردى چېكە چاچلىرىم، گەپ-سوزلىرىم ئاۋالقىدەك.
"مېھمان قاياقتىن ئوزلىرى؟" دەيدۇ سوراپ شوخ بالىلار،
ئۇلار ساناشقان چېغى بار ئەسلىمنى يات-يىگانىدەك.

مېڭ خاۋرەن

مېڭ خاۋرەن (مىلادى 689 - 740 - يىللار) شياڭياڭ (ھازىرقى خۇبېي ئۆلكىسىنىڭ شياڭفەن) ناھىيىسىدىن بولۇپ، 40 ياشقا كىرگىچە شياڭياڭنىڭ يېنىدىكى لومېن شەھىرىدە دېگەن جايدا بىلىم ئالغان ۋە شېئىر - نەزمە يازغان؛ 40 ياشقا كىرگەندە شۇ چاغدىكى پايتەخت بولغان چاڭئەنگە ساياھەتكە بارغان. ئۇ ۋاڭ ۋېي دېگەن يەنە بىر شائىرنىڭ ئاغىنىسى بولۇپ، 5 بوغۇملۇق شېئىر - نەزمىلەرنى يېزىشقا ماھىر ئىدى، ئۇنىڭ تەسۋىت مەنزىرىسىنى تەسۋىرلىگەن شېئىر - نەزمىلىرى ناھايىتى داڭلىق. بۇ يەردە ئۇنىڭ ئىككى شېئىرىنى تونۇشتۇردۇق.

دوستۇمنى يوقلاپ سەھراغا بارغاندا

چىللىدى سەھراغا دوستۇم ئويىگە،
راسلىتىپ توخۇ گوشى، سوكتىن تائام.

مەلىسىنىڭ چەتلىرى بوستان ئىكەن،
سىرتىنى ئوراپتۇ كۆپ - كۆك تاغ تامام.

مەي بىلەن چۈشتۇق پاراڭغا زوقلىنىپ،
خامنى مول ،باغ ئسكەن ھويلا-ئارام.

ئالدىمىزدا بولسا چۇڭياڭ بايرىمى،
كېلىمەن گۈل سەيلىسىگە مەن داۋام.

باھار ئەتىگەنلىگى

ئۇيقۇلۇق، سەزمەپتىمەن ئېتىپتۇ تاڭ.
كەلتۈرۈپتۇ قۇشلىمۇ ئەتراپنى چاڭ.
تۇن بويى ياققان ئىدى يامغۇر-يېشىن،
قانچىلىك ياپراق-چېچەك چۈشكەنكى تاڭ!



ۋاڭ جۇخۇەن

ۋاڭ جۇخۇەن (مىلادى 688 — 744 - يىللار) جياڭجۇ (ھازىرقى مەنشى ئۆلكىسىنىڭ شىنجاڭ ناھىيىسى) دىگەن جايدىن بولۇپ، ئەينى ۋاقىتتا گاۋشى، ۋاڭ چاڭلىڭ دىگەن شائىرلار بىلەن تەڭ نامى چىققان. ۋاڭ جۇخۇەنمۇ ئاشۇ شائىرلارغا ئوخشاشلا چىگرا رايون تۇرمۇشىنى تەس-ۋىرلەشتە داڭ چىقارغان. ئۇنىڭ شېئىرلىرى ھەيۋەتلىك، قىزغىن ۋە جۇشقۇن بولۇشتەك خۇسۇسىيەتلەرگە ئىگە بولۇپ، ھازىرغىچە ساقلىنىپ قالغانلىرى ناھايىتى ئاز. بۇ يەردە ئۇنىڭ ئىككى شېئىرىنى تونۇشتۇردۇق.

لياڭجۇ نەزمىسى^①

كىرگەن بۇلۇتلار قەرىگە خۇاڭخې يىراقتىن تولغۇنۇپ،
تەنھا شەھەرنى^② قورشىغان ئاسمان پەلەك تاغ جەم بولۇپ.
شۇ «تالى مەجنۇن»^③ كۆيىنى ياڭراتمىغىن چياڭ نىيىدىن،^④
كەلمەيدۇ كۆكلەم شامىلى تاش قاپقىغا^⑤ ئىللىق ئۇرۇپ.

لەگلەك راۋىغىغا ⑥ چىققاندا

بولدى غايىپ، موكتى كۈن تاغ كەينىگە،
ئاقىتى خۇاڭخېمۇ دېڭىزنىڭ قەرىگە.
يەنىمۇ يىراققا تەلپۈنسەڭ ئەگەر،
ئورلىگىن ئاندىنمۇ يۈكسەك پەللىگە.

[ئىزاھلار]

- ① لىياڭجۇ نەزمىسى — قەدىمقى دەۋردىكى ناخشىلارنىڭ بىر تۈرى؛ لىياڭجۇ — ھازىرقى گەنسۇ ئۆلكىسىنىڭ ۋۇۋېي ناھىيىسى.
- ② تەنھا شەھەر — لىياڭجۇ شەھىرىنى دىمەكچى.
- ③ «تالى مەجنۇن» — قەدىمقى دەۋردىكى بىر خىل ناخشا ئاھاڭى بولۇپ، كوپىنچە قايغۇ — مۇڭنى ئىپادىلەشتە ۋاستە قىلىناتتى.
- ④ چياڭ نېيى — قەدىمقى دەۋردىكى چياڭزۇ مىللىتىنىڭ بىر خىل چالغۇ ئەسۋاۋى.
- ⑤ تاش قاپقا — يۇيىمىنىڭ گۈەننى دىمەكچى، ئۇ ھازىرقى گەنسۇ ئۆلكىسىنىڭ دۇنخۇاڭ ناھىيىسىنىڭ غەربىدە.
- ⑥ لەگلەك راۋىغى — ئەسلى ئورنى ھازىرقى سەنشى ئۆلكىسىنىڭ يۇڭجى ناھىيىسىدە.

ۋاڭ چاڭلىك

ۋاڭ چاڭلىك (مىلادى 698 — 765 - ؟ يىللار) تەييۈەن (ھازىرقى سەنشى ئۆلكىسىدە) شەھىرىدىن. ئۇ خېلى بالدۇرلا شېئىرىيەتتە داڭ چىقارغان، تەشرىپدارلىققا ئوتتۇپ ئەمەلدارمۇ بولغان. كېيىنچە ئوز يۇرتىغا قايتىپ كېتىپ، يۇرتىدا يەرلىك ئەمەلدار تەرىپىدىن ئولتۇرۇۋېتىلگەن. ئۇ تاڭ سۇلالىسى دەۋرىدە ئۆتكەن شائىرلار ئىچىدىكى يەتتە بوغۇملۇق قىتئە يېزىش ماھىرى بولۇپ، جۇشقۇن، جاسارەتلىك، تەسۋىرى ئىنچىكە شېئىرلارنى يازغان. ئۇ چېگرا رايونلاردىكى ئۇرۇش ۋە تەبىئەت مەنزىرىسىنى تەسۋىرلەشكە ئۇستائىدى. بۇ يەردە ئۇنىڭ ئۈچ شېئىرىنى تونۇشتۇردۇق.

لەشكەرلىكتە

(ئىككى شېئىر)

1

كوكنۇر ① بويىدا تاغنى ② تۇمان قاپلىغان قات-قات،
باقىمىز يىراقلاردىن تاش قاپقا ③ تامان پات-پات.

جەڭ قىلىپ باياۋاندا جۇلجۇل بولدى ساۋۇتلار،
يانماق يوق ئاخىر جەڭدىن قىروران ④ بولمىسا بەربات.

2

بوران - قۇم دەستىدىن چولدە قۇياش نۇرى خىرەلەشتى،
لاگىردىن چىقتى لەشكەرلەر، شامال تۇغلارنى يۈگەشتى.
ئاۋانگارتلار زەپەر قىپتۇ كېچە تاۋخې ⑤ شىمالدا،
خەۋەر كەلدى تۇيۇخۇن ⑥ باشلىغى قولغا تىرىك چۈشتى.

چېگرا ناخشىسى

تاكى خەن، چىن ⑦ دەۋرىدىن قورۇلغا نۇر سەپتى قەمەر،
يانمىدى چېگرا تامان كەتكەنلىمۇ بېرىپ خەۋەر.
ھەددى يوق خۇر ⑧ ئېتىنىڭ ئۆتمەككە يىنشەندىن ⑨ قەدەم،
بولسلا لى گۇاڭ ⑩ كەبى سەر كەردىمىز بىزدە ئەگەر.

[ئىزاھلار]

- ① كوكتۇر — ھازىرقى چىڭخەي ئۆلكىسىدىكى بىر كۆلنىڭ ئىسمى.
- ② تاغ — چىليەنشەن تېغى كوزدە تۇتۇلدى.
- ③ تاش قاپقا — ھازىرقى يۇيمىنگۇەن.
- ④ قىروران — خەن سۇلالىسى دەۋرىدە غەربىي رايوندىكى ئاز سانلىق مىللەت ھاكىمىيىتى، ھازىرقى شىنجاڭ ئۇيغۇر ئاپتونوم رايونىدىكى پىچان ناھىيىسىنىڭ شەرقىي جەنۇبىغا توغرا كېلىدۇ.

⑤ تاۋخې — ھازىرقى گەنسۇ ئولكىسىدە.

⑥ تۇيۇخۇن — قەدىمقى زاماندا ھازىرقى چىڭخەي ئولكىسىدە ياشىغان

بىر قەبىلە بولۇپ، بۇ يەردە ئۇلارنىڭ كاتتىۋېشىنى دىمەكچى.

⑦ خەن، چىن — خەن سۇلالىسى ۋە چىن سۇلالىسى دىمەكچى.

⑧ خۇر — قەدىمقى دەۋرلەردە خەنزۇلار شىمالدىكى مىللەتلەرنى

شۇنداق ئاتىغان.

⑨ يىنشەن — ھازىرقى ئىچكى موڭغۇل ئاپتونوم رايونى تەۋەسىدىكى

بىر تاغ.

⑩ لى گۇاڭ خەن سۇلالىسى دەۋرىدە چېگرا قورۇلنى ساقلاشتا

داڭ چىقارغان سەركەردە بولۇپ، ”ئۇچار سەركەردە“ دەپ نام ئالغان.

بۇ يەردە ئاپتور جاسارەتلىك، قايىل يېتەكچى دىگەن مەنىدە ئىشلەتكەن.



ۋاڭ ۋېي

ۋاڭ ۋېي (مىلادى 701 — 761 - يىللار) تەييۈەن (ھازىرقى سەنشى ئۆلكىسىدە) نىڭ چى دىگەن يېرىدىن. ئۇ كۆپ تەرەپلىمە ماھارەتكە ئىگە سەنئەتكار بولۇپ، مۇزىكىغا ئۇستاز، شېئىرىيەتتىمۇ، رەسسامچىلىقتىمۇ كارامەت داڭ چىقارغان. ئۇنىڭ يېزا - قىشلاقلارنى تەسۋىرلەيدىغان شېئىر - نەزمىلىرى ناھايىتى يۇقۇرى بەدىئى مۇۋەپپەقىيەتكە ئېرىشكەن، شۇڭا بەزىلەر ئۇنى "نەزمىسىدە رەسىم مەنزىرىسى بار، رەسىمىدە نەزمە پۇرىغى بار" دەپ ئېيتىشىدۇ، ئەمما ئۇنىڭ بەزى شېئىر - نەزمىلىرىدە پاسىپ كەيپىيات ئىپادىلەنگەن. بۇ يەردە ئۇنىڭ ئۈچ شېئىرىنى تونۇشتۇردۇق.

كېيىك ماكانى

تاغدا پىنھاندا چېلىقماس ھېچ كىشى،
ئاڭلىنار قاياقنىدۇ گۇدۇڭلىشى.
چاقىنتار مۇخلاردا نۇرنىڭ ئەكسىنى،
شاخ ئارا كەچكى شەپەقنىڭ شۇڭغىشى.

شكار سەيلىمىسى

كاماندىن ئوق ئۇچىدۇ شامال بىلەن شىددەتتە،
شكار قىلار ۋېيچىڭدا ① شكار خۇمار سەركەردە. ②

تاقىر سايدا ئوتكۇردۇر ئالمان قۇشنىڭ كوزلىرى،
ئويناقلايدۇ ئاتلىرى قار ئېرىگەن يەرلەردە.

رەستىسىدىن شىنڧىڭنىڭ ③ خوشال يايىپ ئوتۇپ ئۇ،
قىرچىن تاللىق قەلئەدە ④ پەيدا بولدى بىر دەمدە.

باقسام سەييات ئوق ئۇزۇپ شۇڭقار ئاتقان جايغا مەن،
كەچكى تۇمان ئېسىپتۇ سۇس، گىمىسەن دەرىپەردە.

چېگىرىغا ھال سوراپ بارغاندا

ھارۋىدا جۇيىيەننى ⑤ يول-ئوتەڭ قىلىپ،
ئەلچى بوپ چېگراغا ماڭدىم ھال سوراپ.

بارمەن تۇرنا، بېسلىقتەك ئۇچۇپ،
خەن يېرىدىن ⑥ خۇر دىيارغا ئۇزاپ.

كى ئۇزۇن دەرياغا دوڭلەك كۈن پاتار،
چول ئارا گۈلخان يانار، ئىس پۇرقراپ.

ئۇچرىشىپ شياۋگۈەندە ⑦ چارلامچى بىلەن،
ئاڭلىسام يەنرەندىكەن ⑧ دوتەي جاناپ.

[ئىزاھلار]

- ① ۋېيچېڭ — ھازىرقى شيەنياڭ شەھىرىنىڭ قەدىمقى ئاتىلىشى بولۇپ، شىئەن شەھىرىنىڭ غەربىي شىمالىدا.
- ② سەرکەردە — شۇ جايدا تۇرۇشلۇق ھەربى قوشۇن باشلىقى.
- ③ شىنڧېڭ — جاي ئىسمى، ھازىرقى شەنشى ئۆلكىسىدىكى لىنتۇڭ ناھىيىسىنىڭ شەرقىدە.
- ④ قىرچىن تاللىق قەلئە — چاڭئەن شەھىرىگە يېقىن بولغان كۈنىمىڭ كۆلىنىڭ جەنۇبىدىكى تال-بوستانلىق بولۇپ، ئۇنى تالزارلىق دەپمۇ ئاتىشىدۇ. ئېيتىشلارغا قارىغاندا، خەن سۇلالىسى دەۋرىدە جۇ يافۇ دىگەن مەشھۇر سەرکەردە ئاشۇ جايدا لەشكەر تۇرغۇزغان، شۇڭا "قىرچىن تاللىق قەلئە" دەپمۇ ئاتىلىپ كەلگەن.
- ⑤ جۇيىيەن — شەھەر ئىسمى، ھازىرقى گەنسۇ ئۆلكىسىدىكى جاڭيې ناھىيىسىنىڭ غەربىي شىمالىدا.
- ⑥ خەن يېرى — خەنزۇلار جايلاشقان جايلار.
- ⑦ شياۋگۈەن — ھازىرقى نىڭشيا خۇيزۇ ئاپتونوم رايونىدىكى بىر جاي.
- ⑧ يەنرەن — تاغ ئىسمى، ھازىرقى موڭغۇلىيە خەلق جۇمھۇرىيىتى تەۋەسىدە. بۇ يەردە ئالدىنقى سەپ دىگەن مەنىدە.

لى بەي

لى بەي (مىلادى 701 — 762 - يىللار) ئېلىمىز تارىخىدىكى ئۇلۇغ شائىردۇر خەلق ئارىسىدا لى تەيبەي (لى بەي) ئاجايىپ مەردانە ۋە قەدىرلىك ئادەم دىگەن سۆزلەر تارالغان. لى بەينىڭ بوۋىلىرىنىڭ ئەسلى يۇرتى ھازىرقى گەنسۇ ئۆلكىسىنىڭ تىيەنشۇي ناھىيىسىگە يېقىن بىر جاي بولۇپ، سۇي سۇلالىسىنىڭ ئاخىرقى يىللىرىدا ئۇنىڭ ئائىلىسى غەربىي رايونغا كۆچۈپ كەتكەن، لى بەي ئورتا ئاسىيانىڭ سويات شەھىرىدە دۇنياغا كەلگەن. سويات شەھىرى شۇ چاغلاردا تاڭ سۇلالىسى ھۆكۈمىتىنىڭ ئەنشى تۇتۇق بەگ مەھكىمىسىنىڭ باشقۇرۇش دائىرىسىدە بولغان. لى بەي 5 ياش ۋاقتىدا ئاتىسى بىلەن بىللە سىچۈەن ئۆلكىسىگە كۆچۈپ كەلگەن ھەمدە شۇ يەردە چوڭ بولغان. كېيىنكى ۋاقتلارغا كەلگەندە ئۇ يەنە خۇبېي، خۇنەن، جياڭسۇ، شەندۇڭ، سەنشى، ئەنخۇي، جېجياڭ قاتارلىق جايلارنى ساياھەت قىلىپ يۈرۈپ، نۇرغۇن شېئىرلارنى يازغان ھەمدە مەشھۇر شائىر بولۇپ تونۇلغان. ئۇ 40 ياشلارغا كەلگەندە پايتەختكە كىرگەن، شۇ ۋاقىتتىكى پادىشاھ لى لۇڭجى (شۈەنزۇڭ خان) ئۇنى ئوردا مىرزىخاننىغا باش مىرزا قىلماقچى بولغان. لى بەي چوڭ ئەمەلدارلارنى پىسەنتىگە ئالماي، خان ھوزۇرىدا ئىشلەيدىغان كىشىلەر (جۈملىدىن خاننىڭ كىچىك خوتۇنى) نىڭ چىشىغا تېگىپ قويغانلىقتىن، پايتەختتە 3 يىل تۇرمايلا قوغلاپ چىقىرىلغان. ئۇ لوياڭدىكى ۋاقتىدا شۇ

دەۋردە داڭ چىقارغان يەنە بىر ئۇلۇغ شائىر دۇ فۇ سلەن تونۇشۇپ، ئۇنىڭ ياخشى دوستى بولۇپ قالغان. شۇنىڭدىن كېيىن، يەنە مەملىكەت-نىڭ ھەرقايسى جايلىرىدا ئۇزاق مۇددەت ساياھەت قىلغان. ئۇ لۇشەن (ئوڭلۇك) توپىلىڭى كىرىملىگەندىن كېيىن، ئۇ لى لىن (يۇڭۋاڭ) نىڭ قارشىلىق كورسىتىش قوشۇنىغا قاتناشقان، كېيىن سۇزۇڭ (لى خېڭ) خان، لى لىن مەن بىلەن خانلىق تالىشىدىغان ئوخشايدۇ، دەپ ئويلاپ، ئۇنى مەغلۇپ قىلىۋەتكەن، لى بەينىمۇ گۇبجۇغا سۇرگۇن قىلغان. لى بەي سۇرگۇندە كېتىۋاتقاندا يېرىم يولدا كېچىرىم قىلىنغان ۋە شۇنىڭ بىلەن ئەنخۇيغا قايتىپ كېلىپ داڭتۇ دىگەن جايدا ۋاپات بولغان. ئۇ ئورگىچە ئۇسلۇپقا ئىگە ناھايىتى جىق شېئىرلارنى يازغان، بۇ يەردە ئۇنىڭ ئون ئىككى پارچە شېئىرىنى تونۇشتۇردۇق.

خوشلىشىپ چىقىم سەھەر بەيدى بىلەن*

خوشلىشىپ چىقىم سەھەر بەيدى ① بىلەن شەپەق ئارا ②،
يېتىمەن مىڭ لى يىراق جياڭلىڭغا ③ مەن بىر كۈندىلا.
قاشتايمايمۇنلار ساداسى ئاڭلىنىپ قالدى، بىراق،
قاتمۇ-قات تاغلاردىن ئوتتى قولۇغىم بىر دەمدىلا.

* بۇ شېئىرنى لى بەي قاماقتىن بوشتىلغاندىن كېيىن قايتىش سەپىدە-
رىدە چەكسىز خوشاللىق ئىچىدە يازغان.

جىنمىندا خوشلىشىش

بېسىپ جىنمىن ④ تېغىنى مەن بۇ يان كەلدىم،
قەدىم چۈگودا ⑤ بولماققا زىيارەتكە.

ئۇلاشتى تۈزگە تاغ ئاخىر بولۇپ غايىپ،
ئەزىم دەريا ⑥ ئۈزىنى تۈزدى سۇرئەتتە.

قەسىر سالدى ⑦ شەپەقلەر سۇدا بىردىنلا،
تولۇن ئاي جىلۋىلىك ئوينىدى ئەينەكتە.

ئانا يۇرتۇڭ سۈيىنى ئەتۋا بىلگىل،
سېنى يەتكۈزگۈسى مەنزىلگە ئەلۋەتتە.

لۇشەن شاقىراتمىسىنى تاماشا قىلىش ⑧

بىنەپشە رەڭ تۇمان ئورلەر شۇ ئىسرىقدانغا ⑨ كۈن چۈشسە،
ئېسىلغان شاقىراتما تىك يىراقتىن ئۇڭا كوز تىكسە.
تۇرار سەكرەپلا ئۇچ مىڭ چى ئىگىزدىن باغرى دەرياغا،
گويا ئاسمان يولى ⑩ ئەرشتىن غۇلاۋاتقان كەبى پەسكە.

سېرىق تۇرنا راۋىغىدا^⑪ مېڭ خاۋرەننى^⑫ گۇاڭلىڭغا^⑬ ئۈزىتىش*

قەدىناس دوست تېپىپ سائەت ئۈچىنچى ئاي باھارىدىن،
راۋان بولدى شۇ گۇاڭلىڭغا سېرىق تۇرنا راۋاغىدىن.
ئۇيۇق بويلاپ ئاقار چاڭجياڭ لومۇلدەپ شەرق تامانىغا،
قاراسى يۇتتى يەلكەننىڭ ئۇيۇقىنىڭمۇ يىراغىدىن.

* بۇ شېئىردىمۇ ۋە «تېنمېن تېغىغا نەزەر» دىگەن شېئىردىمۇ ئاپتور چاڭجياڭ دەرياسىنىڭ مەنزىرىسىنى ۋە يەلكەنلىك قولۋاقتى تەسۋىرلەيدۇ. تەسۋىرلىگەن جاي ئاساسەن ئوخشاش بولسىمۇ، تەسۋىرلەش ئۇسۇلى ئوخشاشمايدۇ: بۇ شېئىردا لېرىكا ئاساسىي ئورۇندا تۇرىدۇ، كېيىنكىدە بولسا مەنزىرە تەسۋىرى ئاساسىي ئورۇندا تۇرىدۇ. بۇ ئىككى شېئىرنى سېلىشتۇرۇپ ئوقۇشقا بولىدۇ.

چاڭگەن نەزمىسى*

سېكىلىگىم ماڭلىيمىغا چۈشكەندە،
گۈللەر ئۇزۇپ ئويناپ ئىدىم گۈلشەندە.

كېلەتتىڭىز تال چمۇقنى ئات ئېتىپ،
قوغلىشاتتۇق قاشالارنى ئايلىنىپ.

چاڭگەندە بىز بىر مەلىدە چوڭ بولدۇق،
كوڭلىمىز ئاق خۇددى قوشماق، ئوڭ بولدۇق.

ئون توت ياشتا بولدۇم سىزگە مەن ياتلىق،
يۈزۈم توۋەن بىر قىز ئىدىم ئۇياتلىق.

* چاڭگەن نەزمىسى — قەدىمقى دەۋردىكى بىر خىل ئەنئەنىۋى تېما.
جياڭسۇ ئۆلكىسىدىكى نەنجىڭ شەھىرىنىڭ چىنخۇەي دەرياسى
بويىدا ئەينى ۋاقىتتا چاڭگەنلى دېگەن جاي بولغان. نەزمىنى
شۇ جاينىڭ نامى بىلەن ئاتاش ھەمدە ناخشا قىلىپ ئوقۇش ئادەت
قىلىنغان. توۋەندە بېرىلگەن «چاڭگەن نەزمىسى» مۇ مۇشۇنىڭغا
ئوخشاش مەنىدە.

بېشىم سېلىپ باقار ئىدىم تامغىلا،
قايرىلمايتتىم، مىڭ چاقىرسا زادىلا.

ئون بەش ياشتا ئاستا ئېچىلدىم،
سىزگە چىندىن ئاخىرە تىلىك قېتىلدىم.

سىزدە تۇرسا كوۋرۇكتىكى ساداقەت^⑭،
دوڭگە چىقماق مانا بولغاي نە ھاجەت^⑮!؟

ئون ئالتىدە، ئوقەت بىلەن كەتتىڭىز،
يەنىۋدۇي ھەم چۈيتاڭلاردىن^⑯ ئوتتىڭىز.

ماي ئايلىرى ئۇ ئۆتكەلەر خەتەرلىك،
مايمۇنلارمۇ چىقىرىشار ھەسرە تىلىك.

ئاياق ئىزى چۈشكەن ھويلام ئالدىدا،
قاتار مۇخىلار ئۇندى ئەمدى بارىدا.

سۇپۇرگەنگە مۇخ يىلتىزى چىقىمدى،
شامال سوقۇپ شاقىتا ياپراق تۇرمىدى.

ئاۋغۇست چېغى ئېچىلغاندا گۈل - چېچەك،
جۈپ - جۈپ ئۇچار باغلار ئارا كېپسەك.

كېيىنەكلەر يارا قىلدى كوڭلۇمنى،
غەم-دەرتلىرىم خازان قىلدى ھوسنۇمنى.

ئويگە يانماق ئىزدىسىڭىز سىز ئەگەر،
ماڭا دەرھال يوللۇپتىڭىز خوش خەۋەر.

نە بولسىمۇ ئالدىڭىزغا بارىمەن،
چاڭفېڭشاغا ⑰ بارغىلىمۇ رازىمەن.

تەس ئىكەن سىچۇەن يولى*

ئەيىۋەنناس! زەپ خەتەرلىك، تىك داۋان!
تەس ئىكەن سىچۇەن يولى ئاسمانغا چىقماقتىن قەۋەت!

يۇ فۇ، سەن سۇڭ بىر زامانلار ئىلگىرى،
يۇرت سوراپ، تىكلەپتىكەن ھاكىمىيەت. ⑱

* تەس ئىكەن سىچۇەن يولى — قەدىمقى بىر ناخشا شەكلى بولۇپ،
ئۇنىڭدا كۆپىنچە سىچۇەن يولىنىڭ خەتەرلىك ئىكەنلىكى مەزمۇن
قىلىنغان.

توت تۈمەنگە قوشۇلۇپ ئوتۇپتۇ يىل سەككىز مىڭى،
چىن دىيارغا بېرىش بولماپتۇ ھىچكىمدە پەقەت. ⑩

بار ئىكەن قۇش يوللا تەيپەيدە ⑪ — شىيەنياڭ غەربىدە،
يەتكىلى ئېمپىيغا ⑫ ئاز ئىنسان ئۇچۇن ئىمكانىيەت.

يېرىلىپ تاغ-يەر ئۇ چاغ، قازا تېپىپ بەش پەھلىۋان،
جىلغىلاردا ئاسما يول، پەللە ياسالغان ئاقۋەت. ⑬

ئۈستى تىك داۋان ئىكەن ئوتەلمىگەن كۈن-ئەجدىھا، ⑭
ئاستىدا شىددەت ئېقىم ياساركەن چوگىلەپ.

ئوتكىلى قادىر ئەمەس ھەتتا سېرىق تۇرنا ئۇچۇپ،
غەم باسار مايمۇننىمۇ ياماشقىلى قىلسا نىيەت.

ئوي ۋە دوڭ، پاتقاق ئىكەن چىڭنى تېغى،
يۈز قەدەمدە جەزمىدۇر ئايلا نىمىڭ ئون نەچچە رەت. ⑮

قول يېتەر يۇلتۇزغا سوزساڭ، كېتىسەن ھالدىن شۇ ئان،
قالسەن كوكسۇڭ تۇتۇپ، جىم ئولتۇرۇپ چەككەنچە دەرت.

غەربىي ياققا گەر سەپەر قىلساڭ يانارسەنكىن قاچان؟
ئۇ خەتەرلىك يول-داۋانلاردا يۇرۇش بولماس ئاسان!

چىشى قۇش ئەگىيدۇ شاخنى، ئەركىكى قوغلار سۇرۇپ،
قىلىشار كاداڭ دەرەخ ئاراسىدا نالە-پىغان!

سايىرشار كاككۇك كوزىدىن قان تېمپ،
مۇڭدىدۇر ئاي شولىسى، تاغۇ-داۋان!

تەس ئىكەن سىچۈەن يولى ئاسمانغا چىقماقتىن قەۋەت.
بۇنى بىرلا ئاڭلىغاننىڭ رەڭگىدە قالمايدۇ قان!

قاتمۇ-قات تاغلارمۇ كەلمەس كوك بىلەن بىر چى تېخى،
ھاڭ قىيالار باغرىدا قارىغاي ئوسۇپتۇ پەس سايان.

تېز ئېقىن ھەم شاقىراتما بەسلىشىپ شاۋقۇن سالار،
تاشقا سۇ تەككەندىكى ساداسدۇر چاقماق-بوران.

ياپىرىم، ۋەھشەت خەتەرلىك جاي ئىكەن.
كەلمىڭىڭ ھاجەت نىمە شۇنچە يىراقلاردىن بۇ يان؟

شۇنچە ھەيۋەت كوككە تاقاشقان ئىكەن جىيەنگى تېغى،^⑤
يول ئېلىپ يۈرەلمىگەي ئون مىڭ كىشى،
بىرسى ئوتكەلنى بېقىپ تۇرغان چېغى.

بولمىسا ئۆز خانغا ئۆتكەل باققۇچى،
بورە بوپ ئادەمنىمۇ يەركەن تېخى.

ئەيلىگەي سەھەردە يولۋاستىن ھەزەر،
ھەر كىشى بۇندا يىلاندىن ⑳ كەچ يېقى.

قان ئىچەرلەرنىڭ چىشى خەنجەر ئىكەن،
ئادىتى جانلارغا زامىن بولمىغى.

دېسىمۇ جىنچېڭنى ㉑ گەر باغى ئېرەم،
تەرك ئېتىپ، دەرھال كېتىشكەن ئىش ئېپى.

تەس ئىكەن سىچۈەن يولى ئاسمانغا چىقماقتىن قەۋەت،
غەربىي ياققا قارىسا، پۈتمەيدۇ ئاھۇ-ھەسرىتى!

شۇەنجۇدىكى شىيې تياۋ راۋىغدا ئوردا
مۇھەررىرى لى يۇن تاغا بىلەن خوش-
لىشىش شەرىپىگە زىياپەت بەرگەندە ㉒

مېنى تەرك ئەيلەپ كېتىپ قالدى ئاخىر—
تۇنۇگۈننى بولمىدى زىنھار بۈگۈنگە قالدۇرۇپ.

ئەمدىكى كۈنلەر تېخى نى كويدا مەن —
دەرت — ئەلەملەردىن كوڭۇل تاپماس ئېمىنلىك، قايغۇرۇپ.

تۇرنىلارنى يولغا سالدى غۇقراپ كۈز شاملى،
بۇ راۋاقتا مەي ئىچىش پەيتى يۈرەكنى قاندۇرۇپ.

بەرق ئۇرۇپ يېڭلەيدە جىيەنئەن نەزەمسى ②۹ چاچتى پۇراق،
چىقتى شياۋشىي ③۰ ئارىدىن زەپمۇ مېنى ساتلاندۇرۇپ.

ئىتىلىپ ساماغا تەڭ ئۇچماققا بولدۇق ئىنتىزار،
كوكتىن ئاينى ئۈزگىلى ئالەمنى ھاڭ — تاڭ قالدۇرۇپ.

سۇنى بولسەم خەنجىرىمدە، ئاقتى سۇ ئاندىنمۇ تېز،
مەينى ئىچسەم كەيپ سۈرەي دەپ، قويدى غەمنى ئارتتۇرۇپ.

تەس ئىكەن ئومرىدە ھەركىمنىڭ مۇراتقا يەتمىگى،
كېزىمەن مەجنۇن كەبى ئەتە قىيىقتا ئولتۇرۇپ.

مەي — شاراپ ئىچەيلى!

كورمىدىڭمۇ كوز سېلىپ،
ئەرشتىن چۈشكەن پېتى ③۱ خۇاڭخې سۈيى ئوركەشلىنىپ،
كەڭ دېڭىز ۋەسلىگە يەتكەنچە يەنە كەلمەس يېنىپ!

كورمىدىڭمۇ ھەم تېخى—

چوڭ-ئۇلۇغلار ئەتىگەن ئەينەكتە قارا چاچ تۇرۇپ،
كەچتە قار بولارىدىن كەتكەنلىگىن غەمگە پېتىپ؟

ھەر نەپەس ئۆتكەي خوشال ئىنسان ھاياتلىق بايىدا،
قالمىسۇن ئايدىڭدا بوش زەر رۇمكا، دىل ئارماندا؛

قىسىمىمنى بىللە پۈتكەن مېنى ياراتقان ئىگەم،
قانچە كەتسە مال-پۇلۇم قايتا ئاللايمەن يىغىپ.

قوي، كالا سويۇپ راسا خۇش خۇي تاماشا قىلغۇلۇق،
ئىچكۈلۈك شاراپنىمۇ ئۈچ يۈز قەدەھچە لىپمۇ-لىپ.

سېن شۇن قەدىردان ئىچ شاراپ،
دەن چىۋۇ®مۇ جىم ئولتۇرمىسۇن!
مەينى ئىچەيلى قانغىچە،
قەدەھ بىكار-بوش تۇرمىسۇن!

ئەن سېلىپ بېرەي سىلەرگە ئەمدى مەن،
ئاڭلىغايىسىزلىرى ئۇنى دىلىنى بېرىپ، سېلىپ قۇلاق.

نەغمە بىلەن يېسە كىم ئالى غىزا ئۆمرى بىكار،
كەيىپ بولۇپ يۇرسەم خوشال مەستانىلىقتا ھەممە ۋاق.

نام- نشانسىز كەتتى تارىختىن جىمى خان- ئەۋلىيا،
بىرغىنا مەيگە خۇمارلاردىن قالار شوهرەت- ئاتاق.

شاھى ساۋجىژ³⁴ بىر زامان بەرگەن زىياپەت پىڭلېدا³⁴،
كوڭلىنى شاد ئەيلىگەن خۇمار بىلەن ئىچىپ ھاراق.

ساقىنىڭ پۇل- مالى ئاز دىمە دۇكاندار غەم قىلىپ!
سەن بىلەنمۇ ئىچشەي، كەلگىن قېنى سوقۇشتۇرۇپ!

بار چىپار دۇلدۇل ئېتىم،
بىباھا قاما جۇۋام،

بۇيرۇيىن ئوغلۇمنى مەن ئالماشتۇرۇشقا مەي بىلەن،
كەل ئىچەيلى كەتكىچە غەم- غۇسسىدىن خالى بولۇپ!

تيەنمېن تېغىغا نەزەر

كېسىپ تيەنمېننى³⁵ چورت چىۋجياڭ³⁵ ئوتەر شىددەتتە-
شىددەتتە،

شىمالغا تولغىنار بىردىن بۇ يەر ھەيۋەتتە- ھەيۋەتتە.
گويا قىسماق كەبى قاشلار تۇرار دەريانى قىسقانچە،
قۇياش تاماندىن يەلكەن كېلەر شۇ پەيتتە- شۇ پەيتتە.

يوللار قىيىن*

زەر قەدەھتە لىق شاراپ داچىيەن ئالدى مىڭ - مىڭلاپ،
مەر - مەر تەخسە سەيگىمۇ پۇل تولدىم ئون قاتلاپ.

قويۇپ قويدۇم چوكنى، كوڭلۇم يوق مەي - غىزاغا،
خەنجىرىمنى سۇغاردىم يىراقلارغا كوز تاشلاپ!

ئوتەي دىسەم ئۇ يانغا، ئەزىم خۇاڭخې مۇزلاپتۇ،
چىقاي دىسەم تەيخاڭغا، كەتكەن ئۇنى قار قاپلاپ.

بېرىپتىمەن چۈشۈمدە خانبالىققا مەشرىقتە^⑤،
ئولتۇرۇپ سۇ بويىدا بېلىققا قارماق تاشلاپ.

يوللار ئەجەپ تەس ئىكەن، قىيىن ئىكەن شۇ قەدەر،
ئاڭلىغانتىم يول كۆپ دەپ، نەدىن تاپاي مەن قاتراپ!

نى پايانسىز دېڭىزدىن ئاقىۋەتتە ئوتەرمەن،
دولقۇنلاردا چارچىماي، ئۇزۇپ كەڭ غۇلاچ تاشلاپ!

* يوللار قىيىن - قەدىمقى خەنزۇچە ناخشا شەكىلىنىڭ بىر خىلى.

چۈشۈمدە تىەنمۇ تېغىنى ⑩ زىيارەت قىلغانلىغىغا بېغىشلاپ

دېڭىز ياقىتىن كەلگەن خەقلەر دېيشەر كەن:
يەتمەك يىڭجۇ ⑪ ۋىسالغا مانان ئىچرە تەس كارامەت؛

سوز ئاچسا گەر جېجياڭلىقلار نىەنمۇ دىنمۇ،
شەپەقتە ئۇ گاھى غايىپ، گاھى زاھىركەن ئالامەت.

كوكنى چورتلا كەسكەن ئىمش تىەنمۇ تېغى ھەيۋەت بىلەن،
ياپقان چىچىڭ تېغىنىمۇ ⑫، بەش تاغدىنمۇ ⑬ چىققان ھالقىپ.

تىەنتەيشەنمۇ ⑭ بولغان بىلەن توت تۇمەن ھەم سەككىز مىڭ گەز،
تىەنمۇ تېغى ھوزۇرىدا تۇرار ئىكەن پەس قىيسىپ.

ۋۇ، يۇي ⑮ سايان سەپەر قىلدىم چۈشۈمدە شۇ تاغنى كوزلەپ،
ئەينەك كولگە ⑯ يەتتىم ئۇچۇپ بىر تۇندىلا ئاخىر ئىزلەپ.

كول ئويىنىتىپ ئايدىڭ چېغى قامتىمنى،
شەنشى ⑰ ياققا يولغا سالىدى ھەم جىدەللەپ.

شىيې لىڭيۇننىڭ⁴⁶ قەدەمجايبى ئوز پېتىچە تۇرۇپتۇساق،
زىلال سۇلار ئويىناپ ئاقار، چىقىرىشار مايمۇن ھە دەپ.

شىيې لىڭيۇننىڭ ياغاچ كەشنى كىدىم ئەپلەپ،
كوك بۇلۇتنىڭ چىڭ قەرگە چىقىتم ئورلەپ،

شەرقىي بەلدە⁴⁷ زاھىر بولدى دېڭىزدىن كۇن،
ئىلاھىي توخۇ⁴⁸ قاقاقلاشتى ئەرشتە ئەجەپ.

ئەگرى-بۇگرى، ئوڭغۇل-دوڭغۇل يوللار ئارا ھېرىپ قالدىم،
تاشقا تايىپ تىنىپ ئالدىم، گۈللەر ئويىناپ شامغا قالدىم.

شىر، ئەجدىھار ھۇۋلاشلىرى تاغ-ئېقىننى بىرلا ئالدى،
قات-قات ئورمان سۇر ھەيۋىتى ۋۇجۇدۇمغا قورقۇنۇچ سالدى.

بۇلۇت-تۇمان ساڭگىلىشىپ نىشان بەردى ھول-يېغىندىن،
سۈزۈك مانان، بۇغ ئورلىدى ئۈنچە-مارجان شوخ ئېقىندىن.

چېقىلغانلار چاقتى شىددەت، تاغ يېرىلدى بىردىن شۇ پەيت،
يېرىلدى تاغ شۇندا بىردىن،
چېقىن چېقىپ سالدى دەھشەت.

زاھىر بولدى زۇمرەتسىمان كەڭ سامادا ماڭا شۇ چاغ،
قۇياشنىڭ زەر نۇرلىرىدا چاقناپ تۇرغان سۈرلۈك راۋاق. ④

چۇشتى سانسىز پەرىشتىلەر رەت-رەت بولۇپ قاتارلىشىپ،
يەنى دۇلدۇل قىلىپ، نۇردىن جۇلالىنىپ كىيىپ قۇراق.

يولۋاسلار تەڭ ساز ياڭرىتىپ، ئەنقا-سۇمۇرۇغ ھارۋا تارتىپ،
پەرىشتىلەر كوز ئالدىمدىن سەلتەنەتتە ئوتتى شۇنداق.

بىردىن چوچۇپ ئويغىنىپ مەن كوزۇم ئېچىپ،
ھەيرانە ھەس قالدىم بۇڭا ئەجەپلىنىپ.

غايىپ بوپتۇ چۇشۇمدىكى سىرى ھىكمەت،
توشەگىمدە يېتىپتىمەن تەرگە پېتىپ.

كورگىنىمدەك ئىكەن چۇشتە ئالەمدىكى شاتلىنىشلار،
شۇ قىياستا بولار ئىكەن ئەلىمىساقىتىن بارچە ئىشلار.

قايتار چېغىم ئاېنىقتۇر، تەقسىر، كەتسەم خەيرلىشىپ،
ئاق جەرەنگە مىنگىنىمچە يۇرەي ئەمدى ئالەم كېزىپ.

مەشھۇر تاغلار سەيلىسىگە كەتكىنىمىڭ ئەۋزەل ئىكەن،
بەگ - غوجامغا تىزىم پۈكۈپ، باش ئېگىشكە رايىم بارماس،
ئۇندا جاندا ئەركىن نەپەس، رۇخسارىمدا كۈلكە بولماس.

ۋاڭ لۇنگە بېغىشلاپ^{⑤۱}

سەپەر قىلماق بولۇپ لى بەي يۈرۈش ئالدىدا قولۋاقتا،
توساتتىن ئاڭلىنىپ قالدى يېقىملىق ناخشا^{⑤۲} قىرغاقتا.
تىرەن بولغان بىلەن تاۋخۇا كولى ھەرقانچە - ھەرقانچە،^{⑤۳}
كېلەلمەس تەڭ مېنى ۋاڭ لۇن ئۇزاتقان چاغدىكى ھىسقا.

[ئىزاھلار]

- ① بەيدى — بەيدى شەھىرى، ئۇ شەھەرنىڭ خارابىلىرى ھازىرقى سە-
چۈەن ئۆلكىسىنىڭ پىڭجې ناھىيىسىنىڭ شەرقىي تەرىپىدىكى بەيدى تېغىدا.
- ② شەپەق ئارا — بەيدى شەھىرىنىڭ ئورنى تاغنىڭ ئۈستىدە
بولغانلىغى ھەم چاڭجياڭ دەرياسىنىڭ باش ئېقىمىغا جايلاشقانلىغى
ئۈچۈن، ئەتىگەندە پەستىن يۇقۇردىغا قارىسا، خۇددى رەڭدار بۇلۇت -
شەپەقلەر ئارىسىغا جايلاشقانداك كورۇنىدۇ. "شەپەق ئارا" دىگەن سوز
ئۇنىڭ بۇ يەردىن ئەتىگەندە چىقىپ كەتكەنلىكىنى بىلدۈرىدۇ.
- ③ جياڭلىڭ — ھازىرقى خۇبېي ئۆلكىسىگە تەۋە جاي. بەيدى بىلەن
جياڭلىڭ ئارىلىقى 1200 لى كېلىدۇ. بۇ يەردە ئاپتور باھار پەسلى سۇ
ئۇلغايغان چاغدا سۇنىڭ ئېقىشى بويىچە شەرققە يۈرگەندە بىر كۈندىلا
بارغىلى بولىدۇ، دەپ مۇبالىغە قىلىپ كورسىتىدۇ.

④ جىنمېن — ھازىرقى خۇبېي ئۆلكىسىنىڭ يىدۇ ناھىيىسىنىڭ غەربىي شىمال تەرىپىگە توغرا كېلىدىغان بىر تاغ بولۇپ، چاڭجياڭ دەرياسىنىڭ جەنۇبىي قىرغىقىغا جايلاشقان.

⑤ چۇگو — قەدىمقى دەۋردىكى چۇ بەگلىكى زىمىنىنى دىمەكچى. ئۇ چاغدىكى چۇ بەگلىكى ھازىرقى خۇبېي، خۇنەن ئۆلكىلىرى تەۋەسىنى ئۆز ئىچىگە ئالغان.

⑥ ئەزىم دەريا — چاڭجياڭ دەرياسى.

⑦ قەسىر سالىدى — كۈن شولىسىدىن ھاسىل بولغان ئالۋوننى كورستىدۇ.

⑧ لۇشەن — ھازىرقى جياڭشى ئۆلكىسىدىكى جىۋجياڭ شەھىرىنىڭ جەنۇبىدىكى تاغ ئىسمى. ئۇنىڭ ئۈستىدە بىر شاقىراتما بولۇپ، شياڭلۇ چوققىسىنىڭ يېنىدىن توۋەنگە ئوقچۇپ چۈشىدۇ.

⑨ ئىسرىقدان — لۇشەن تېغىدىكى شياڭلۇ چوققىسى ئىسرىقدانغا ئوخشايدۇ. شۇڭا تەرجىمىدە ئىسرىقدان دەپ ئېلىندى.

⑩ ئاسمان يولى — سامان يولى دىمەكچى.

⑪ سېرىق تۇرنا راۋىقى — ھازىرقى خۇبېي ئۆلكىسىنىڭ ۋۇچاڭ شەھىرىدىكى چاڭجياڭ دەرياسى بويىغا جايلاشقان.

⑫ مېڭ خاۋرەن — لى بەينىڭ قەدىنناس شائىر دوستى.

⑬ گۇاڭلىڭ — ھازىرقى جياڭسۇ ئۆلكىسىدىكى ياڭجۇ شەھىرىنىڭ شۇ چاغدىكى ئاتىلىشى.

⑭ كوۋرۇكتىكى ساداقەت — قەدىمقى زاماندا ۋېيشېڭ دىگەن بىر يىگىت بولۇپ، ئۇ ئۆزىنىڭ مۇھەببەتلىشى بىلەن مەلۇم بىر كوۋرۇك يېنىدا ئۇچراشماقچى بولۇپ ۋەدىلىشىپتۇ، ئۇ قىز خېلى بىر ھازاغىچە يېتىپ كەلمەپتۇ، ئاڭغىچە كەلگۈن كېلىپ ئۇنىڭ ھاياتىغا خەۋپ يەتكۈزۈشكە ئاز قالغان بولسىمۇ، ۋېيشېڭ دىگەن يىگىت ۋەدىسىگە

ۋاپاسزلىق قىلىپ بۇ يەردىن كېتىشكە كوڭلى ئۇنماي، ۋەدىلەشكەن يېرىدە تۇرىۋېرىپتۇ ھەمدە كوۋرۇكنىڭ تۈۋرۈكىگە مەھكەم چاپلىشىۋاپتۇ. شۇنداق قىلىپ ئاخىرى كەلكۈندە قېلىپ ئولۇپ كېتىپتۇ. بۇ يەردە بۇ رىۋايەت ئارقىلىق ئەرنىڭ ئايالغا بولغان چىن مۇھەببىتىنى ئىپادىلە- مەكچى.

⑮ دوڭگە چىقماق — رىۋايەتلەردە ئېيتىلىشىچە، قەدىمقى زاماندا بىر ئايال بولغان ئىكەن، ئۇ ئايال ئېرىنىڭ كېلىشىنى كۈتۈپ دوڭگە چىقىپ يولغا قارايدىكەن، بىرقانچە كۈنگىچە قاراۋەرسىمۇ ئېرى كەلمەپتۇ؛ ئېرى كەلمىگەندىن كېيىن، ئۇ ئايالمۇ قايتىپ چۈشمەپتۇ، ئېرىنىڭ يولغا قاراۋېرىپ، ئاخىر ئوزىمۇ تاشقا ئايلىنىپ كېتىپتۇ. بۇ ۋەقە ئايالنىڭ ئەرگە بولغان سەمىمى — ساداقىتىنى بىلدۈرىدۇ. بۇ ھەقتىكى رىۋايەت ئاساسدا بىرمۇنچە جايلاردا ئېرىنىڭ يولغا قارايدىغان مەخسۇس تاغ ۋە تاشلار قالغان.

⑯ يەنيۇدۇي ھەم چۇيتاڭ — ھەر ئىككىسى چاڭجياڭ دەرياسىنىڭ سەنشيا بوغىزىدىكى خەتەرلىك يەرلەر. ئۇ يەردىن ئوتكەندە دەريا ياقلىرىدا مايىمۇنلار ۋە ھەممە سېلىپ چىقىرىشىدۇ.

⑰ چاڭفېڭشا — ھازىرقى ئەنخۇي ئۆلكىسىدىكى ئەنچىڭ شەھىرىنىڭ شەرقىي قىسمىغا توغرا كېلىدىغان چاڭجياڭ ۋادىسىغا يېقىن جاي. ئۇ يەر چاڭگەنلى جايلاشقان نەنجىڭ شەھىرىدىن ناھايىتى يىراق.

⑱ يۇ فۇ، سەن سۇڭ — رىۋايەتتە ئېيتىلىشىچە، قەدىمقى دەۋردە سىچۇەندە ھاكىمىيەت قۇرغان ئىككى پادىشا ئىمىش.

⑲ چىن دىيارى — قەدىمقى دەۋردىكى چىن بەگلىكى. يول خەتەر- لىك بولغانلىقى سەۋىۋىدىن سىچۇەن بىلەن چىن بەگلىكى خەلقلىرى ئارىسىدا ھېچقانداق بېرىش- كېلىشلەر بولمىغان.

⑳ تەيپەي — جۇڭنەن تېغىنىڭ ئاساسلىق چوققىسى بولۇپ، ھازىرقى

شەنشى ئولكىسىدىكى مېيشيەن ناھىيىسىنىڭ شەرقىي جەنۇبىي قىسمىدا؛
تەييەي تېغى چىن بەگلىكىنىڭ پايتەختى بولغان شيەنياڭنىڭ غەربىدە.
② ئېھىي — ئېھىشەن تېغى، ھازىرقى سىچۈەن ئولكىسىنىڭ ئېھىي
ناھىيىسىنىڭ غەربىدە.

② بەش پەھلىۋان، رىۋايەتتىكى بەش پەھلىۋان. چىن بەگلىكى-
نىڭ سىچۈەن زىمىنىنى ئاچقانلىقى توغرىسىدا مۇنداق بىر رىۋايەت بار:
چىن بەگلىكىنىڭ بېگى خۇيۋاڭ سىچۈەن بەگلىكىگە 5 گۈزەل قىزنى
ياتلىق قىلىپ بېرىشكە ماقۇل بولۇپتۇ، سىچۈەن بېگى 5 باتۇر يىگىتنى
قىزلارنىڭ ئالدىغا ئەۋەتىپتۇ، ئۇلار قىزلارنى باشلاپ كېلىۋېتىپ، زېتۇڭ
دىگەن جاي (زېتۇڭ ناھىيىسى)دىن ئۆتكەندە، ئۇ يەردە چوڭ بىر يىلان-
نىڭ تاغدىكى ئۇۋىسىغا كىرىپ كېتىۋاتقىنىنى كورۇپ قاپتۇ — دە، ئۇنى
سىرتقا چىقارماقچى بولۇپ قۇيرۇغىنى تۇتۇۋېلىپ تارتىپتۇ، نەتىجىدە
ئۇ تاغ ئورۇلۇپ چۈشۈپ 5 يىگىت ۋە 5 گۈزەل قىز تاغنىڭ ئاستىدا
قېلىپ ئولۇپتۇ، تاغ 5 چوققىغا بولۇنۇپتۇ. شۇنىڭدىن ئېتىۋارەن چىن ۋە
سىچۈەن (شۇ) بەگلىكلىرى ئوتتۇرىسىدىكى بېرىش — كېلىشلەر بىرقەدەر
ئوڭۇشلۇق بولۇپتۇ، ئاسما يول تىك داۋان، ھاڭ قىيالار باغرىغا سېلىن-
غان يول بولۇپ، تاغنى تېشىپ، ياغاچ ئۆتكۈزۈپ، تاختاي ياتقۇزۇش
ئۇسۇلى بىلەن ياسالغان. پەللە — تاش پەللە شەكلىدىكى يوللار.

② قەدىمقى رىۋايەتتە ئېيتىلىشىچە، شىخې ئالتە ئەجدىھا قوشۇلغان
ھارۋىغا قۇياشنى بېسىپ ئاسمان بوشلۇغىدا ھەيدەپ مېڭىپتۇ. تاغنىڭ
ئۈستىدىكى داۋان ئىگىز ۋە خەتەرلىك بولغانلىقتىن، ئاسماندا كېتىۋاتقان
ھارۋىمۇ ئوتەلمەي، ئاشۇ داۋاندا توسۇلۇپ قاپتۇ.

② بۇ قۇردا دېمەكچىسىكى، تاغ ھەم پانتقاق، ھەم ئىگىز — پەس،
ھەم ئەگرى — بۈگرى بولغاچقا، كوپ ئايلىنىپ يۈرۈشكە توغرا كېلىدۇ.
② جىيەنگې تېغى — ھازىرقى سىچۈەن ئولكىسىدىكى جىيەنگې

ناھىيىسىنىڭ شىمالىدىكى تاغ.

②۶ بۇ يەردە ئېيتىلغان يولۋاس ۋە يىلانلار توپلاڭچى قاراقچىلارنى كورسىتىدۇ. دىمەكچىكى. ئەگەر ئۆتكەل باققۇچى كىشى خانغا ئىشەنچ-لىك ئادەم بولمىسا، جەزمەن توپلاڭ كوتىرىدۇ. بۇنداق مۇھىم ئۆتكەلنى ئىگەللۈۋالسا، تالاي-تالاي يامان ئىشلارنى قىلالايدۇ.

②۷ جىنچېڭ — جېنگۇەن شەھىرى يەنى ھازىرقى سىچۇەن ئۆلكىسى-نىڭ چىڭدۇ شەھىرى.

②۸ شۇەنجۇ — ھازىرقى ئەنخۇي ئۆلكىسىدىكى شۇەنجېڭ ناھىيىسى. شىيې تياۋ راۋىغى — جەنۇبىي چى سۇلالىسى دەۋرىدە ئۆتكەن شىيې تياۋ دىگەن شائىر شۇەنجېڭدا دوتەي بولغاندا سالدۇرغان راۋاق. ئوردا مۇھەررىرى — ئوردىدا خانلىق كىتاپخانىسى باشقۇرغۇچى ئەمەلدار، لى بەي كىتاپ باشقۇرغۇچى لى يۇن دىگەن كىشىنى تاغام دەپ ئاتىغان.

②۹ پېڭلەيدە جىيەنئەن نەزمىسى: پېڭلەي رىۋايەتتىكى ئىلاھىي تاغ بولۇپ، ئۇ تاغ دېڭىزنىڭ ئوتتۇرىسىغا جايلاشقان ئىكەن؛ ئەۋلىيالار ئوردىسىدىكى ئەتۋارلىق كىتاپ-ماتىرىياللارنىڭ ھەننىۋاسى شۇ يەردە ساقلىنىدىكەن؛ بۇ يەردە لى يۇننىڭ مەسئۇللۇغىدا ساقلىنىۋاتقان كىتاپخا-ندىن كىنايە: جىيەنئەن — ئەسلى شەرقىي خەن سۇلالىسىنىڭ ئاخىرقى دەۋرىدىكى خاننىڭ يىلىنامىسى. شۇ دەۋردە ساۋساۋ ئاتا-بالىلار ۋە جىيەنئەن دەۋرىدىكى 7 ئەدىب بىرلىكتە يېڭى، جۇشقۇن بىر خىل ئەدىبىي ئۇسلۇپنى تەشەببۇس قىلغان ھەمدە بارلىققا كەلتۈرگەن ئىدى، كېيىنچە ئۇ قىسقارتىلىپ “جىيەنئەن ئۇسلۇبى” دەپ ئاتالغان. ئۇنىڭدا ئاساسەن شېئىر-نەزمە ئۇسلۇبى كوزدە تۇتۇلغان.

③۰ شياۋشىيې — شىيې تياۋنى دىمەكچى. شۇ دەۋرلەردە شىيې لىڭيۇن دىگەن يەنە بىر شائىرمۇ ئۆتكەن، ئەمما شىيې تياۋ سەل كېيىنرەك تۇغۇل-غانلىغى ئۈچۈن، شىيې پەمىلىلىك بۇ ئىككىسىلەن چوڭ-كىچىك دىگەن

سوزلەرنى قوشۇش بىلەن پەرقلەندۈرۈلگەن. شياۋشيې — كىچىك شيې، شۇ چاغلاردا شېئىرىيەتتە خېلى داڭ چىقارغان.

31 ئەرشتىن چۇشكەن پېتى — خۇاڭسېخې دەرياسى ئىگىز تاغدىن باشلىنىدىغان بولغاچقا، ئاپتور ئۇنى مۇبالغە قىلىپ، ئەرشتىن چۇشكەن دەپ ئاتىغان.

32 شىن شۇن، دەن چيۇ — ھەر ئىككىسى لى بەينىڭ ئۆلپەتلىرى.

33 شاھى ساۋجىژ — ساۋساۋنىڭ 3 - ئوغلى.

34 پىڭلى — پىڭلېڭگۈەن، ھازىرقى خېنەن ئۆلكىسىنىڭ لويياڭ شەھىرى

يېنىدا.

35 تىەنمېن — تىەنمېن تېغى، بۇ تاغ چاڭجياڭ دەرياسىنىڭ ئەنخۇي ئۆلكىسىدىكى خېشېن ناھىيىسى بىلەن داڭتۇ ناھىيىسىنىڭ غەربىدىكى قىسمىنىڭ ئىككى قىرغىدا بولۇپ، چاڭجياڭ دەرياسىنىڭ شىمالىدىكى غەربىي لياڭشەن، دەريانىڭ جەنۇبىدىكى شەرقىي لياڭشەن دەپ ئاتىلىدۇ، بۇ ئىككى تاغ چاڭجياڭ دەرياسىنى ئىككى ياقىدىن قىسماقتەك قىسىپ تۇرىدۇ.

36 چۇجياڭ — چاڭجياڭ دەرياسىنىڭ خۇبېي، خۇنەن، ئەنخۇي ئۆلكىلىرىنى بېسىپ ئۆتىدىغان قىسمىنى كورسىتىدۇ، چۇنكى قەدىمقى دەۋردە ئۇ جايلار چۇ بەگلىكىگە تەۋە ئىدى.

37 خانبالىققا مەشرىقتە — كۇن چىقىش تەرەپتىكى پايتەختتە دىمەكچى.

38 تىەنمۇ تېغى — ھازىرقى جېجياڭ ئۆلكىسىنىڭ شېڭشىيەن ناھىيىسىدىكى بىر تاغ.

39 يىڭجۇ — قەدىمقى كىشلەرنىڭ تەسەۋۋۇرىدىكى شەرقىي دېڭىزدىكى ئىلاھىي تاغ.

40 چىچىڭ تېغى — جېجياڭ ئۆلكىسىدىكى تىەنتەي ناھىيىسىنىڭ شىمالى.

لدىكى بىر تاغ.

④۱ بەش تاغ — تەيشەن، خۇاشەن، فېڭشەن، سۇڭشەن، خىڭشەن تاغلىرىنى كورسىتىدۇ. بۇلارنىڭ ھەننۇۋاسى ناھايىتى چوڭ تاغلار.

④۲ تىەنتەيشەن — جېجياڭ ئۆلكىسىدىكى تىەنتەي ناھىيىسىنىڭ يۇقۇ-رىسىدىكى يەنە بىر تاغ.

④۳ ۋۇ، يۇي — ھازىرقى جياڭسۇ ئۆلكىسىنىڭ جەنۇبىنى ۋە جېجياڭ ئۆلكىسىنى كورسىتىدۇ. قەدىمقى دەۋردە بۇ جايلار ۋۇ، يۇي بەگلىكىگە تەۋە ئىدى.

④۴ ئەينەك كول — ھازىرقى جېجياڭ ئۆلكىسىدىكى شاۋشىڭ ناھىيىسى-نىڭ غەربىي جەنۇبىدا، تىەنمۇ تېغىنىڭ غەربىي شىمالىدا. شېئوردىكى يىپ ئۇچىغا قارىغاندا، لى بەينىڭ چۇشە كورگەنلىرى جياڭسۇ ئۆلكىسى-نىڭ جەنۇبىدىن باشلىنىدۇ.

④۵ شەنشى — ھازىرقى جېجياڭ ئۆلكىسىدىكى شېڭشىيەن ناھىيىسىنىڭ جەنۇبىدىكى بىر دەريا بولۇپ، ساۋئېجياڭ دەرياسىنىڭ يۇقۇرقى ئېقىمى ھساپلىنىدۇ.

④۶ شىي لىڭيۇن مىلادىنىڭ 385-يىلى دۇنياغا كەلگەن، يۇڭجىادا (ھازىرقى جېجياڭ ئۆلكىسىدىكى ۋېنجۇ شەھىرى) دوتەي بولۇپ، كېيىن شاۋشىڭ ناھىيىسىگە كېلىپ تۇرغان ۋە ئاشۇ جايلاردا بخارامان سەيلە-تاماشا قىلغان. شۇ جايلار ئۇنىڭ قەدەمجاىي دەپ ئاتالغان.

④۷ شەرقىي بەل — تاغنىڭ كۈنگەي يوتىسىنى كورسىتىدۇ.

④۸ ئىلاھىي توخۇ — رىۋايەتلەردە ئېيتىلىشىچە، شەرقىي جەنۇبىتىكى تاۋدۇ تېغىدا تاۋدۇ دەرسى بولۇپ، ئۇ دەرەخنىڭ بىر شېخى بىلەن يەنە بىر شېخنىڭ ئارىلىقى ئۈچ مىڭ لى كېلىدىكەن، ئۇ دەرەختىكى ئىلاھىي توخۇ ھەر كۈنى ئەتىگەندە يېڭى چىققان كۈننى كورگەن ھامان قىچقىرىدىكەن، ئالەمدىكى خورازلار شۇنىڭغا ئەگىشىپ قىچقىرىشقا

باشلايدىكەن .

④ سۇرلۇك راۋاق — قەدىمقى رىۋايەتتە ئېيتىلىشىچە ، پەرىشتىلەر ماكاندىكى نۇر چاقتاپ تۇرىدىغان سەلتەنەتلىك راۋاق .

⑤ ۋاڭ لۇن — لى بەينىڭ جىڭشيەن ناھىيىسى (ئەنخۇي ئۆلكىسى دائىرىسىدە) تاۋخۇا كولى بويىدىكى بىر يېزىدا تونۇشقان دوستى .

⑥ يېقىملىق ناخشا — لى بەي سەپەرگە مېڭىش ئالدىدا تۇرغاندا ۋاڭ لۇن ئۇنى ئۇزىتىپ كېلىدۇ ، ئەمما ۋاڭ لۇن لى بەينى باشقىلارغا ئوخشاش مەيۇسلىنىش ، ئايرىلغۇسى كەلمەسلىك كەيپىياتىدا ئۇزاتماستىن ، بەلكى خوشال - خورام ھالدا يېقىملىق ناخشا ئېيتىپ كېلىپ ئۇزىتىدۇ . لى بەينىڭ جۇشقۇن ھىسسىياتلىق خاراكتىرىنى چوڭقۇر چۈشەنگەن كىشىلەر شۇنداق قىلالايدۇ . شائىرنىڭ ئۇنى قەدىسناس چىن دوستى قاتارىدا كورۇشمۇ بىكار ئەمەس .

⑦ تاۋخۇا كولى — ناھايىتى چوڭقۇر بىر كۆل ، ئەمما ئاپتور ۋاڭ لۇننىڭ ناخشا ئېيتىپ كەلگەن ھىسسىياتىنى ئۇ كۆلنىڭ چوڭقۇرلۇغىدىنمۇ چوڭقۇر دەپ ھىساپلىغان .

گاۋشى

گاۋشى (مىلادى 702 — 765 - يىللار) بوخەي ۋىلايىتىنىڭ تياۋشيەن (ھازىرقى خېبېي ئۆلكىسىنىڭ جىڭشيەن) ناھىيىسىدىن. ئۇنىڭ بالىلىق چاغلىرىدىكى ئائىلىۋى تۇرمۇشى نامراتچىلىق ۋە سەرگەردانلىقتا ئۆتكەن بولۇپ، ھاياتىنىڭ ئاخىرقى مەزگىللىرىدە باسقاق بەگ بولغان. ئۇ ئۇزاق مۇددەت ھەربى قوشۇندا بولغانلىغى سەۋىۋىدىن چېگرا جايلارنىڭ تەبىئى شارائىتى ۋە ھەربى تۇرمۇش بىلەن ئوبدان تونۇشقان، ئۇنىڭ شېئىرلىرىنىڭ بىرمۇنچىسى چېگرا جايلارغا بېغىشلانغان بولۇپ، بۇ شېئىر-لاردا مەلۇم دەرىجىدە لەشكەرلەرنىڭ تۇرمۇشىدىكى مۇشكىلاتلىرى ئەكس ئەتتۈرۈلگەن ۋە ئەينى ۋاقىتتىكى سىنىپىي زىددىيەت ھەم مىللى زىددىيەت پاش قىلىنغان. بۇ يەردە ئۇنىڭ بىر شېئىرىنى تونۇشتۇردۇق.

دۇڭ تىڭلەن* بىلەن خوشلاشقاندا

پەردىلەپ ياپتى قۇياشنى چېكى يوق ساغۇچ بۇلۇت،
لەپشىمەكتە قار تىنمىسىز، تۇرنىنى سۈرمەكتە جۇت.
شۈھرىتىڭنى بىلمىسۇن كىمۇ سېنىڭ ئالەم ئارا،
يوق ماڭا سەپەردە سىرداش دىمىگىن، غەمنى ئۇنۇت.

* دۇڭ تىڭلەن — شۇ دەۋرلەردە داڭ چىقارغان سازەندە.

سۇي خاۋ

سۇي خاۋ (مىلادى 704 — 754 - يىللار) بىيەنجۇ دىگەن يەر (ھازىر - قى خېنەن ئۆلكىسىدىكى كەيفېڭ شەھىرى) دىن. مىلادىنىڭ 723 - يىللىرى ئەتراپىدا تەشرىپدارلىققا ئۆتكەن. ئىپتىتىشلارغا قارىغاندا، لى بەي ئۆز سەپىرىدە ۋۇچاڭغا كېلىپ سېرىق تۇرنا راۋىغىغا چىققاندا، بەغشلىما تەرىقىسىدە بىرەر شېئىر يېزىشنى ئويلايدۇ، ئەمما سۇي خاۋنىڭ يازغان «سېرىق تۇرنا راۋىغى» دىگەن بەغشلىمىسىنى كۆرۈپ قېلىپ، ئۇنىڭدىن قاتتىق تەسىرلىنىپ كېتىدۇ - دە، يازماقچى بولغان شېئىرنىمۇ يازماي قويمىدۇ. سۇي خاۋنىڭ شېئىرلىرى خەلق قوشاقلىرى پۇرىغىغا ئىگە بولۇپ، ناخشا تېكىستى تەرىقىسىدە يېزىلغان. بۇ يەردە ئۇنىڭ ئۈچ شېئىرىنى تونۇشۇردۇق.

چاڭگەن ① نەزمىسى

(ئىككى شېئىر)

1

يىگىت ئۆزلىرى نەلىك؟

ئۆزەم خېڭتاڭ ② دىگەن يەرلىك.

سورماققا توختىدىم،
بولمىغۇيدۇق بىر يەرلىك!

2

ئويۇم جىۇجياڭ③ بويىدا،
كوپ يۇرمەن يولىدا.
كىچىك كەتكەچ چاڭگەندىن،
تونۇشماپتىمىز بۇندا.

سېرىق تۇرنا راۋاغى④

سېرىق تۇرنا راۋاغىنى بۇ يەردە يادىكار ئەيلەپ،
مىنىپ تۇرغا كەتكەندۇر پەرىشتە⑤ ئىختىيار ئەيلەپ.

سېرىق تۇرنا شۇ كەتكەنچە بۇ ياققا ئەسلا قايتماپتۇ،
ئىگىز ئاسماندا مىڭ يىلدىن بەرى ئۈزەر بۇلۇت لەيلەپ.

دەرەخ-بوستانى خەنياڭنىڭ ئايان بىر-بىر كوز ئالدىدا،
تۇرار يىڭئۇۋ⑥ ئارالنى يېشىل ئوت-چوپ تامام چۇڭكەپ.

ئەزىم دەريا تۇماندا مېنى غەم باسنى بارغانچە،
گۇگۇم پەيتى خىيال قىلدىم: ماكان يۇرتۇم قايندۇر دەپ.

[ئىزاھلار]

- ① چاڭگەن — ھازىرقى جياڭسۇ ئۆلكىسىدىكى نەنجىڭ شەھىرىنىڭ چىنخۇەي دەرياسى بويىدا چاڭگەنلى دېگەن بىر قەدىمىي جاي بولغان، بۇ يەردە ئاشۇ جاي كۆزدە تۇتۇلىدۇ. بۇ ئىككى شېئىر قولتاق ئۈستىدىكى يىگىت - قىزنىڭ تىلىدىن بېرىلگەن بولۇپ، ئالدىنقى قىزنىڭ سوئال سوراپ ئۆزىنى تونۇشتۇرۇشى بىلەن باشلىنىپ، كېيىنكى يىگىتنىڭ جاۋابى بىلەن ئاياقلىشىدۇ.
- ② خېڭتاڭ — نەنجىڭ شەھىرىنىڭ غەربىي جەنۇبىدىكى بىر جاي.
- ③ جىۋجياڭ — ھازىرقى جياڭشى ئۆلكىسى تەۋەسىدە.
- ④ سېرىق تۇرنا راۋىغى — ئەسلى ئورنى ھازىرقى خۇبېي ئۆلكىسىدىكى ۋۇخەن شەھىرىنىڭ يىلان تېغىدا.
- ⑤ پەرىشتە — رىۋايەتلەردە ئېيتىلىشىچە، ئۈچ پادىشالىق دەۋرىدە فېي ۋېي دېگەن كىشى مۇشۇ راۋاقتىن سېرىق تۇرغا مېنىپ پەرىشتە تەرىقىسىدە ئۇچۇپ كەتكەن.
- ⑥ يىڭۋۇ — چاڭجياڭ دەرياسىدىكى كىچىك ئارال.

جىن چاڭشۈي

جىن چاڭشۈي نىڭ قەيەرلىك ئىكەنلىكى ۋە ئۇنىڭ ھاياتى ھەققىدە ئېنىق مەلۇمات يوق. ئەمما ئۆتكەن كىشىلەرنىڭ ئېيتىشىچە، ئۇنىڭ چيەنتاڭ (يەنى ھازىرقى خاڭجۇ شەھىرى) دا تۇرغانلىقى مەلۇم. بۇ يەردە ئۇنىڭ بىر شېئىرىنى تونۇشتۇردۇق.

كوكلەمدىكى ئەلەم^①

قوغلىۋەتتىم بۇلبۇلنى، سايرىما دەپ دەرەختە.
بارغۇزىمدى لياۋشىغا^②، چۈشنى كورسەم مىڭ تەستە.

[ئىزاھلار]

① بۇ شېئىر بىر ئايالنىڭ تىلىدىن بېرىلگەن. ئېرى ئۇرۇشقا كەتكەن، بۇ ئايال چۈشىدە ئېرى تۇرۇشلۇق ھەربى قوشۇن بازىسى بولغان لياۋشى دىگەن جايغا بېرىپ، ئېرى بىلەن كورۇشەي دەپ تۇرۇ-شىغا بۇلبۇل چۈشنى بۇزۇۋەتكەنلىكى ئۈچۈن بۇلبۇلدىن زارلىنىدۇ.

② لياۋشى — ھازىرقى لياۋنىڭ ئۆلكىسىنىڭ غەربىي قىسمىدىكى جايلار بولۇپ، ئۇ جايدا شۇ دەۋردىكى ھۆكۈمەتنىڭ قوشۇنى تۇرغان.

دۇ فۇ

دۇ فۇ (مىلادى 712 — 770 - يىللار) ئېلىمىز تارىخىدىكى ئۇلۇغ رىيالىست شائىر بولۇپ، ئۇنىڭ تەخەللۇسى دۇزىمبىي، گۇڭشىيەن (ھازىرقى خېنەن ئۆلكىسىنىڭ گۇڭشىيەن) ناھىيىسىدىن. ئۇ ياش ۋاقتى-لىرىدا جياڭنەن، شەندۇڭ قاتارلىق جايلارنى زىيارەت قىلىپ ئارىلاپ يۈرۈپ، ناھايىتى جىق كىتاپلارنى ئوقۇيدۇ، 24 يېشىدا لويانغا بېرىپ ئىمتىھانغا قاتنىشىپ، تەشرىپدارلىققا ئوتەلمەي قالدۇ. 40 يېشىدىن كېيىن كىچىك ئەمەلدار بولغان بولسىمۇ، ئەمەلىدە ئانچە ئۇزاق ۋاقت تۇرالمايدۇ. ئۇ 44 ياشقا كىرگەن يىلى ئەن لۇشەن توپىلىڭى بولۇپ قېلىپ، شەنشى، سىچۇەن قاتارلىق جايلارغا مۇساپىر بولۇپ قېچىپ كېتىدۇ. ئاخىرى ئۇ سىچۇەننى تاشلاپ، خۇبېي، خۇنەن قاتارلىق جايلارغا بارىدۇ. ھەتتا ئولۇپ كەتكەنگە قەدەر شۇ جايلاردا سەرگەردان بولۇپ يۈرىدۇ. سىچۇەندە بولغان چاغلىرىدا بىر مەھەل گۇڭبۇ بېگى دىگەن قۇرۇق ئەمەل نامىغا ئىگە بولىدۇ. شۇڭا كېيىنكىلەر ئۇنى «دۇ گۇڭبۇ» دەپمۇ ئاتىشىدۇ. ھازىرقى سىچۇەن ئۆلكىسىنىڭ چىڭدۇ شەھىرىدە ئۇنىڭ كەپىسىنىڭ خارابىلىرى بار. ئۇنىڭ ئەسەرلىرىدە ئۇرۇش قالايمىقانچى-لىغى ئىچىدە قالغان خەلقنىڭ ئېغىر ئازاپ-ئوقۇبەتلىرى ئەكس ئەت-تۇرۇلگەن، فېودالىزىم جەمئىيىتىنىڭ چىرىكىلىگى ۋە جىنايەتلىرى پاش قىلىنغان بولۇپ، خەلققە ھىداشلىق قىلىش پوزىتسىيىسى ۋە ۋەتەنپەر-

ۋەزلىك روھى ئىپادىلىنىدۇ. ئۇنىڭ شېئىرلىرى كېيىنكى دەۋرلەردىكى شائىرلارغا ناھايىتى چوڭقۇر تەسىر كۆرسەتكەن. ئۇ لى بەي بىلەن تەڭ داڭ چىسقارغان، خەقلەر ئۇلارنى «لى بەي — دۇ فۇ» دەپ قوشۇپ تەڭلا تىلغا ئېلىشىدۇ.

بۇ يەردە ئۇنىڭ يىگىرمە ئۈچ پارچە شېئىرىنى تونۇشتۇردۇق.

* دەسلەپكى چېگرا ناخشىسى *

يانى تارتساڭ تارت ئۇنىڭ كۇچراغىنى،
تاللا ھەم ئوقنىڭمۇ ئۇزۇنراغىنى.

ئادەم ئاتساڭ، ئېتىنى چەنلە ئاۋال،
ياۋنى تۇتساڭ، تۇت ئاۋال سەردارىنى.

باركى ھەر ئەلنىڭ تېگىشلىك پاسىلى،
قوغدىماق ھەقتۇر ئۇنىڭ گىرداۋىنى.

* دەسلەپكى چېگرا ناخشىسى — ئاپتونىڭ شۇ ناملىق شېئىرلىرىدىن بىرى، ئاپتون «چېگرا ناخشىلىرى» دىگەن نامدا نۇرغۇن شېئىرلارنى يازغان. ئۇلار «دەسلەپكى چېگرا ناخشىلىرى» ۋە «كېيىنكى چېگرا ناخشىلىرى» دىگەن ئىككى قىسىمغا بۆلۈنگەن.

كوپ تالاپەتكە نىمە ھاجەت ئىرۇر،
بولدىغۇ توسا رەقىپ ئاياغنى!

ئايىدىكى كېچىدە*

بۇ كېچە فۇجۇدا① ئاي ئۇزگەنمىدۇ،
دىلبىرىم② تەنھا ئوزى كورگەنمىدۇ.

ئاتىسى چاڭئەندە دەپمۇ ئويلماي،
ئاتاۋان پەرزەنتلىرىم يۇرگەنمىدۇ.

نەملىشىپ تۇتەكتە بوستان چاچلىرى،
ئاق تېنى شولنى سوغ سەزگەنمىدۇ.

يىغىسىز قوش جاننى يورۇتماقنى ئاي،
بۇ جاھان بىزگە راۋا كورگەنمىدۇ؟!

* بۇ شېئىرنى ئاپتور چاڭئەندە تۇرۇپ، فۇجۇدا قالغان بالا - چاقىلىرىنى ئەسلەپ يازغان. بۇ شېئىردا ئاپتور ئۇرۇش ۋە بىرانچى - لىغدا ئائىلىسىگە كەلگەن جۇدالىق ۋە خانىۋەيرانچىلىققا بولغان نارازىلىغىنى شۇنىڭدەك پۈتۈن ئائىلىسىدىكىلەر بىلەن جەم بولۇش ئارزۇسىدا بولغانلىغىنى بىلدۈرىدۇ.

باھار تەسراتى*

ئەل خاراپ قىلىندىيۇ، تاغ-سۇ ئامان،
ئوت-گىيالار قەلئىنى تەل قاپلىغان.

گۈل-چېچەكلەرمۇ بېغىشلار مۇڭ-ئەلەم،
قۇش ناۋاسىدىن كېلەر ھەسرەت-پىغان.

ئوي خېتى ئەرزىدۇ مىڭ تىللاغمۇ،
ئۆلىشىپ بولغاچقا جەڭ ئۇچ ئاي ھامان.

توختىماس بولدى بېشىمدا سانجىغۇچ،
ئاق چېچىمنى توكتى بۇ دەرتلىك زامان.

* مىلادى 757 - يىلى (ئەن لۇشەن توپىلىسكى بولۇپ ئىككىنچى يىلى) 3 - ئايدا دۇ فۇ قولدىن كەتكەن پايتەخت چاڭئەنگە قاۋىلىپ قالدۇ. بۇ شېئىرنى ئۇ چاڭئەننىڭ باھار مەنزىرىسىنى كورگەندىن كېيىنكى تەسراتى تەرىقىسىدە يازغان.

چياڭسۇن كەنتى ③ ھەققىدە ئۈچ شېئىر *

1

قىزغۇچ شەپەق مەغرىپ تامان ئۈزگىنىدە،
كۈن شولىسى ئۇپۇق بويلاپ چۈشكىنىدە؛

ۋىچىرلىشىپ قالدى قۇشلار قاشا ئارا،
يىراقلاردىن ئويگە مېھمان كەلگىنىدە؛

ياشلىرىنى سۇرتۇشتى تەڭ ئېسىن يىغىپ،
بالا-چاقام ئىشەنمەستىن، كىرگىنىدە.

يىغا-جىدەل قاپسىغان بۇ ئىقلىم ئارا،
بەختى كېلىپ ئامان قايتقان ئاز ئومرىدە.

* دۇفۇ قولدىن كەتكەن چاڭئەندىن مىلادى 757 - يىلى ئاپرېلدا قۇتۇلۇپ چىقىپ، ئاۋغۇست ئايلىرىغا كەلگەندە ئاندىن چياڭسۇن كەنتىگە كېلىپ بالا - چاقىلىرى بىلەن كورۇشەلەيدۇ. بۇ شېئىرلاردا ئۇ ئويگە كەلگەندىن كېيىنكى ھالەتلەر تەسۋىرلىنىدۇ.

خولۇم - خوشنا تام بېشىدا سانجاق بولۇپ،
بەللى، دىدى مېنى ھايات كورگىنىدە.

چۇش دەپتىمىز، چىراق بىلەن كوز يۇمۇلماي -
شۇ كېچىمىز ھەمسوھبەتتە ئوتكىنىدە.

2

قېرىغاندا ④ باشقا ئىزلەپ تېچ - ئاراملىق،
ئويگە كەلسەم تاپمىدى جان ھەم ئامانلىق.

بالىلىرىم تەڭ ياماشتى تىزلىرىمغا،
كېتىشىمدىن كەلمسۇن دەپ دىل ئازارلىق.

بىر زامانلار سايمداشقا خۇشتار ئىدىم،
ئايلىناتتىم كۆل بويىدا تالزارلىق.

ئىزغىرىن كۆز شامىلى زەپ كەتتى ئەدەپ،
ئەل ئىشىدىن دىلغا كەلدى پەرىشانلىق.

تەلپىمگە كەپتۇ ئاز - ماز ھوسۇل - دانمۇ،
تامچىغاندەك قىلدى گويما مەي، خۇمارلىق.

كەلمەي دىدىم كۆمىزەكلەرگە مەيىنى شۇ دەم،
ئەمدى مەيدىن تاپقاي كوڭۇل شادىمانلىق.

خورازلارنىڭ سوقۇشلىرى قىزغاندا،
كىملەرنىڭدۇ شەپسىدىن نشان بولدى.

قوغلاپ تۇرسام توخۇلارنى قونداقلارغا،
مېھمانلارنىڭ ئىشىك قاققىنى ئايان بولدى.

ئەھۋال سوراپ كىرىشىپتۇ توت-بەش بوۋاي،
دەپ سەپىرنىڭ يىراق تاغۇ-داۋان بولدى.

ھىچبىرنىڭ قوللىرىمۇ قۇرۇق ئەمەس،
سوغاتلارغا قاچا-قۇچام ماكان بولدى.

دىدى: "ئەيىپ كورمەڭ ئاددى شاراپلارنى،
ئېكىنچىلەر يەر-زىمىندىن پىنھان بولدى.

ئاسايىش يوق جەڭگە-جىدەل تەشۋىشىدىن،
ياشلار تۈگەل لەشكەرلىككە راۋان بولدى."

ناخشىدىلا كۈتتۈم ئەزىز بوۋايلىرىنى،
خىجىللىقتىن رەڭگى-روپۇم سامان بولدى.

ھەسرەتلىنىپ كۆككە باقتىم ناخشىدىن سوڭ،
ھەممىسىنىڭ كوزىدىن ياش قىيان بولدى.

شىنئەن بېگى

سەپىرىمدە يەتتىمەن شىنئەن دىگەن ئايماققا،
دۇچكەپتىمەن دەلمۇ-دەل لەشكەردىكى ساناققا.

ھەيران بولۇپ سورىدىم شۇئان بەگدىن: “بۇ جايدا—
چىقىدىمۇ لايىق جان لەشكەر-سپاھ بولماققا؟”

جاۋاپ بېرىپ دىدى ئۇ: “پەرمان كەلدى دىۋاندىن،
ياش يىگىتلەر چىقىمسا، ئوسمۇرلەردىن ئالماققا.”

دىدىم: “يىگىت چىقىمسا، ئوسمۇر بىلەن ئىش كورۇپ،
بارمۇ ئىمكان پايتەختنى ئامان قوغداپ قالماققا؟”

ھىچكىمى يوق يېنىدا قاخسال، ئاۋاق-ئاچىزنىڭ،
قاۋۇللارنىڭ تۇققىنى كەپتۇ يولغا سالماققا.

ئاقى دەريا-سۇ دەۋرەپ گۇگۇم پەيتى مەشرىققە،
ئىگرىدى تاغ يىغىدا ئۇلار سالغان سالماققا.

دېدىم: "ئېقىپ كەتمسۇن كوزۇڭلارنىڭ گوھىرى،
سەل بولمسۇن يېشىڭلار، نىمە ھاجەت تالماققا.

نالە قىلىپ مىڭ زارلاپ قالساڭلىمۇ قاغجىراپ،
پەرۋا قىلماس كوك-زىمىن كوڭلۇڭلارنى. ئالماققا.

قوشۇنىمىز شياڭجۇنى قورشىغاننى كارامەت،
ئۈمىت زوردى قەلئەدە ئامان-ئېسەن قالماققا.

پەھىم ئەتمەك تەس ئىكەن نەيرىڭنى دۇشمەننىڭ،
لەشكەر بولۇپ تىرىپسىن ئايلاندى قۇم-تۇپراققا.

ئەمدىكى بۇ لەشكەرلەر غەم قىلمايدۇ يىمەكتىن،
بارار يېرى لويىڭدىن ئانچە ئۈتمەس يىراققا.

خەندەك قازسا تەلەپ يوق تىرەن قېزىش ئۇلاردىن،
ئات بېقىشمۇ ئاسان ئىش، چەكلەم قاتتىق تاياققا.

ئۇلار بارار ئادالەت مۇرات تاپقان قوشۇنغا،
جەڭ قىلىدۇ ھەق ئۈچۈن، قالماس ھەرگىز خارلىقتا.

يىغلىماڭلار پىغان قىپ، ئۇزاتقانلار زادىلا،
سەر كەردىدە ئايلانغان لەشكەر كوزىگە، قاراققا."

تۇڭگۈەن بېگى

قەلئە ياسار تۇڭگۈەن دىگەن مۇشۇ يەردىن،
لەكىمىڭ لەشكەر مۇشەققەتتە قان ۋە تەردىن.

چوڭ قەلئەلەر مەھكەم ئىكەن ئۇيۇل تاشتىن،
كىچىكلىرى ئىگىز، ئاشار ئون مىڭ گەزدىن.

“خۇر بىلەن جەڭ قىلغاندا بۇ ئەسقاتارمۇ؟”
دەپ سورىدىم تۇڭگۈەندىكى ئاشۇ بەگدىن.

تاغ-جىلغىنى ماڭا بىر-بىر چۈشەندۈردى،
چۈشۈرگۈزۈپ مېنى ئەتەي ئات-ئىگەردىن:

“قاتار-قاتار توساق كۆككە بولدى تۇتاش،
قىران بۇركۈت ئوتەلمەيدۇ ھەم بۇ يەردىن.

ئوتكەنلىلا ئالدۇرمىساق كەلسىمۇ خۇر،
ئاستانىمىز ئامان قالار ھەر خەتەردىن.

قارىمامسىز، ھەيھات، قانداق خەتەر بۇ جاي،
تەستە ئوتەر بىر ھارۋىمۇ بۇ ئۆتكەلدىن.

قىيىن پەيتتە باقسا بىرى بۇ ئۆتكەلنى،
غالپ چىقار نەچچە يۈز مىڭ ياۋ-دۈشمەندىن.

بىر چاغ خۇاڭخې قىلغان تۈمەن لەشكەردىنى يەم،
خەۋەردارسىز تاۋلىندىكى ⑤ دەھشەت جەڭدىن!؟

ئېيتىپ قويۇڭ ئۆتكەل باقار سەركەردىگە،
ئۈگەنمىسۇن كالتە پەملىك گې شۇخەندىن ⑥.

شىخاۋ بېگى

ئاخشىمى چۈشسەم شىخاۋغا ⑦ قونغىلى،
كەپتۇ بەگ كېچىدە ئادەم تۇتقىلى.

ئارتىلىپ تامدىن پانالاندى بوۋاي،
شۇ زامات چىمىتى موماي ئىشىك ئاچقىلى.

ۋاقراپ بەگ ھەيۋە قىلدى ئاڭلىسام،
تۇردى موماي نالە-زارە قىلغىلى.

ئاندىن ئاڭلاندى موماينىڭ ئېيتقىنى: —
”كەتتى ئۈچ ئوغلۇم تۈگەل جەڭ قىلغىلى؛

بىر ئوغلۇدىن يېڭىلا كەلدى خەۋەر،
ئىككى ئوغلۇمنىڭ يېنىپتۇ ئەجىلى.

ئولگىنىغۇ كەتتى كەلمەس، ئەلۋىدا،
تىرىگى تۇرۇپتۇ مىڭ غەم يېگىلى.

قالدى ئەر ئۇرۇغى ئويۇمدە ھېچ،
نەۋرىمىز يارار ئاران سۈت ئەمگىلى.

كېلىنىمنىڭ كىيىمى جۇلجۇل شۇ تاپ،
ئۇيىلار ھويلا-ئارامغا چىققىلى.

مەن قېرى بولساممۇ ھالسىز، رازىمەن—
سىز بىلەن ھازىرلا بىللە بارغىلى.

ھىلىمۇ خىياڭغا ⑥ بارسام، تاڭ بىلەن—
ئۆلگۈرەلەيمەن تاماق-ئاش ئەتكىلى.”

ئوتتى تۇن بىر چاققىچە جىمجىت پېتى،
تۇردى كىمدۇ ئۇن سېلىپ يىغلىغىلى.

سۇبھىدە بولدۇم يەنە يولغا راۋان،
چىقتى چالار مەن بىلەن خوشلاشقىلى.

نىكادىن كېيىنكى جۇدالىق

چىڭگىلىك ئوت ياماشقاچ شاخ - پۇتاققا،
تىك بوي تارتىماس ئوزى شۇڭا ئۇزاققا.

جەڭگە كېتەر يىگىتكە قىز بەرگىچە،
مىڭ ياخشىكەن تاشلىۋەتكەن بىر ياققا.

خوتۇنلۇققا بارغان بىلەن مەن، بىراق -
ئورنىمىزمۇ قالدى ئوخشاش سوغاقتا.

ئاخشىمى جۇپ، ئەتىگىنى تاق بولدۇق،
قانداق چىدار كىشى بۇنداق ئازاپقا!

سەپىرىڭىز يىراق ئەمەس ئانچىمۇ،
بارماقچىسىز خېياڭنىلا باقماقتا.

سالام بېرەي، ئايان بولماي كىملىگىم،
دادىكامغا، ئانىكامغا قانداققا؟!

ئانا- ئانام مېنى بېقىپ ئۈگەتكەن-
تالا- تۈزگە تولا- تېيىن چىماسقا.

قىز دىگەنگە ياتلىق بولۇش تۇغمىكەن،
مەيلى بارسۇن قانداق يىگىت لايىققا.

مانا ئەمدى يول ئالدىڭىز ئولۇمگە،
يۈرەك- باغرىم كاۋاپ مېنىڭ شۇ تاپتا.

سىز بىلەنلا ئوتتەك بارغىم بار مېنىڭ،
قالغىدەكمىز ئەل ئىچىدە مازاققا.

تۇرمۇشتىكى جۇدالىقتىن غەم يىمەڭ،
خىيالىڭىز بولسۇن جەڭ- مەشق قىلماققا.

مەزلۇم كىشى يۇرسە لەشكەر ئىچىدە،
لەشكەر ئىشى مۇشكۈل روناق تاپماققا.

ئېست دەيمەن، گاداىلىقتىن ئۈزەمگە-
مىڭ تەسلىكتە تالالىغىم تولغاچقا.

كىيىمىگم يوق ئەمدى مېنىڭ تويۇلۇقنى،
ئەڭلىگىمنى سۇرتىۋەتتىم بىراقلا.

قۇشلار چېغى جۇپ ئۇچار كەن ئاسماندا،
كوك قەرىدە شوخ سەيلانە قىلماقتا.

مۇشكۇل ئىكەن ئىشنىڭ ئوڭدىن كەلمىگى،
ئەقدەم چىڭ سىزنى ئەبەت ساقلاشقا.

قېرىغاندىكى جۇدالىق

تۇشمۇ - تۇشتا بېسىلمىدى مالىمانلىق،
بولمىدى مەن قېرىغىمۇ تېچ - ئامانلىق.

يېغىلىقتا قازا تاپتى بالام - نەۋرەم،
كۈن كورگىنىم مەن قېرىنىڭ نە خوشاللىق؟

ھاسامنىمۇ تاشلاپ بىراق سەپكە كىردىم،
ھەمىرايم غەم يېيىشتى كوزى ياشلىق.

چىشلىرىمۇ تامام ساقىتەك تۇرغان بىلەن،
يىلىگىم پۇتكەن، قىينار مېنى كەم مادارلىق.

دۇبۇلغىنى، ساۋۇتىنىمۇ كىيىدىم شۇ ئان،
بولدى ئىشىم سەردارلاردىن خوشلاشماقلىق.

قەدىناسم يول بويدا ياتتى يىغلاپ،
زىمستاندا كىيىمى يوق تەن ياپارلىق.

پەملىدىمكى، ئەمدى ۋىسال تېپىش قىيىن،
باغرىم ئەزدى ئۇڭا شۇ تاپ قارىماغلىق.

موماي بىلەر كېتەرم بار، يانارم يوق،
تەلەر ماڭا ئۆزمەي تېخى ئېھتىياتلىق.

تۆمەندىكى سېپىل - قورغان پۇختلاندى،
دۈشمەن كەلسە شىڭيۈەنگە گەر يول توساقلىق.

بۇگۈن ئەمەس يېپچىڭ ⑤ قولدىن كەتكەن چاغلار،
ئۆلسەممۇ گەر، بىرقانچە ۋاخ بار ئامانلىق.

ھاياتلىقتا ۋىسالمۇ بار، جۇدالىق ھەم،
سەۋەپ بولماس بىر ئوتۇشكە قېرىغانلىق.

تېرىپسىيىن - كۈلپەتلەرگە چېكىمەن دەرت،
ئەسكە كەلگەچ ئاسايىشلىق، ياش - قىرانلىق.

يېغا - جىدەل قايناپ كەتتى پۈتۈن ئەلدە،
نەگە بارساڭ يول - جىلغىلار ئىس - تۇمانلىق.

تەن - جەسەتلەر دوۋە - دوۋە، گىيا بۇسلۇق،
قان ئاقىمىغان يا تۈزلەڭ يوق، يا توقايلىق.

ماگماسلىققا نە ئامالم بۇندىنمۇ ھەم،
ئەمدى جانغا قالدى قايدا شادىمانلىق؟!

غېرىپ كۈلبەم تەرك ئەيلەپان يۇرۇپ كەتتىم،
ئاسمان غۇلاپ چۈشتى گويا بوپ زاۋاللىق.

ماكانسىزلىقتىكى جۇدالىق

تيەنباۋ يىلى ئەن لۇشەننىڭ غەۋغا پەيتى،
چوڭۇ - كىچىك تۇشمۇ - تۇشقا قېچىپ كەتتى.

مەلىمىزدە يۈز ئويۇكتىن قالماي بىرى،
باغ - ۋاراننى خوخا - يانتاق بېسىپ كەتتى،

ھاياتلارنىڭ ئىز - دېرىگى بولمىدى ھىچ،
ئولگەنلەرمۇ يەر تەكتىدە چىرىپ كەتتى.

قوشۇنىمىز جەڭدە بولۇپ تىرە - پىرەن،
شۇ قاچقانچە قەدىسىم ئوز يۇرتقا يەتتى.

كوچا- كوينى ۋە ھىمىلىك سۇر بېسىپتۇ،
كۈنمۇ خىرە، غۇربەت باسقان كورۇنەتتى.

تاغ- جاڭگالنىڭ بورە- تۈلكە، قاۋانلىرى،
ئۇندا كورۇپ خىرىس بىلەن ھۇرپىيەتتى.

خوشنىلاردىن كىملەر ھايات باردۇ دىسەم،
بىرنەچچىلا موماي ئىگراپ يۇرۇشەتتى.

قۇشقاچ چېغى ئۇۋىسىنى تاشلىمايدۇ،
مېنىڭ مېھرىم ئوز يۇرتۇمدىن ئۇزۇلمەتتى؟!

كوكلەم پەسلى ئېكىنچىلىك قىلدىم تەنھا،
كەچتە پېقىر ئوتياشلىققا سۇ بېرەتتى.

ھاكىم بېگىم بىلىپ قايتۇ كەلگىنىمنى،
قوشۇنغا ماڭ، دۇمباق چال، دەپ پەرمان يەتتى.

شۇ تەۋەدە لەشكەرلىككە تۇتۇلساممۇ،
دەپ بولامدۇ تارتىشارىم تۇگىگەنتى؟

يېقىنراققا بارغىنىمغۇ ئوڭاي ماڭا،
يىراق دىسە، بارماسلىققا نە ھەددىمىتى؟!

يۇرتىمىزغۇ خارايلىشىپ قاپتۇ تۈگەل،
يىراق-يېقىن بەرى ئوخشاش بىلىنەتتى.

بەش يىل يېتىپ، ئازگالدا جان بەرگەن ئانام،
قولۇم تۇتۇپ رازىلىقمۇ بېرەلمەپتى.

تۇغۇپتىكەن مەندەك دىتسىز يارىماسنى،
ھەسرەتتە مەن، ئۇمۇ پۈتمەس دەرتتە كەتتى.

يۇرت-ماكانسىز قالسا كەلگەن بۇ ئالەمدە،
پۇقرالارغا ياشاش يولى نەگە كەتتى؟!۱

شۇ بەگلىكى ۋەزىرى ھەققىدە

سوراغلاپ ئىزدىبان ھەر يان ۋەزىر-ئەزەم^⑩ مازارىنى،
كى جىنگۈەن^⑪ سىرتىدىن تاپتىم باراقسان ئارچىزارىنى.

ئايان ئاق تاش پەلەمپەيدە گىيالار كوركىدىن كوكلەم،
كىشى يوق بۇندا ئاڭلارغا ناۋا ساز قۇش ئاۋازىنى.

جاھان ئىقبالىچۇن سۇلتان ئۇنى ئۇچ رەت تاۋاپ قىلغان،^⑫
ئاتا قىلدى ئىككى دەۋران^⑬ ئۇچۇن ئومرىدە بارىنى.

ئۇرۇشقا ئاتلىنىپ ⑭ ئەپسۇس، زەپەر تاپماي، قازا تاپتى،
شۇڭا كېيىنكى ئەۋلاتلار كوزىدىن ئالدى زارنى.

باھار كېچىسىدىكى خاسىيەتلىك يامغۇر

ياخشى يامغۇر زەپ بىلەركىن پەسلىنى،
چۈشتى كۆكلەمدە زىمىنى جانلىتىپ.

تۈندە سىم-سىم ياغدى سۇس شامال بىلەن،
گۈل-گىيانى شەپسىزلا ياشىتىپ.

قارا تۇننىڭ قوينغا سىڭىپتۇ يول،
كۆرۈنەر قۇلۇققىنا نۇر چاقىتىپ.

تاڭ بىلەن جىنگۈەن يۇيۇنغان پەيتىدە،
غۇنچە-گۈل بەرگەي سالام دىل ياپىرتىپ.

مېھمان كەلگەندە

ئالدى-كەينىدە ئويۇمنىڭ ئاقىدۇ سۇلار تولۇپ،
كېلىدۇ بېلىقچى قۇشلار ھەر كۈنى پەرۋاز ئۇرۇپ.

كۆرمىگەن سۇپۇرگىنى گۈلزار يولۇم مېھمانى دەپ،
كەپمىز ئىشىكى ئېچىلدى سىز ئۈچۈن تۇنجى بولۇپ.

يوق ئىسىل نىمە تلىرىم، ئالماققا ھەم بازار يىراق،
قول ئۇزۇك، ئازراققىنا قايتۇ شاربىم، ئوي قۇرۇپ.

خوشنا چال بىرلە ئىچىشنى قىلسىڭىز گەر ئىختىيار،
چاقىراي، ئۈلپە تلىشىڭ، داسقاندا بىللە ئولتۇرۇپ.

كۈز بورىنىدا ۋەيران بولغان كەپمىگە بېغىشلاپ

سەككىزىنچى ئاي چېغى ئالەم تولدى بورانغا،
شاخ-شۈمبىنى كوتىرىپ ئۈگىزىمىزدىن ئاسمانغا،
ئېلىپ قاچتى ئۇچۇرۇپ دەريا ئېشىپ ھەر يانغا؛
شال-پاخالنىڭ بەزىسى دەرەخلەرگە ئىلىندى،
بەزىلىرى تىقىلدى چوڭقۇر ئازگال-گوداڭغا.

شۇ ئان ئاياغ مەلدىدىن بىر توپ شۈمتەك چىقىشتى،
مەن قېرىدىن ھېيىقماي بۇلاڭچىلىق قىلشتى؛

ھالدىن كەتتىم گال قۇرۇپ، توسالمدىم ۋاقدراپ،
شاخ-شۈمبىنى قۇچاقلاپ بامبۇكزارغا قېچىشتى.
ئويگە ياندىم ئاھ ئۇرۇپ توكۇسلىتىپ ھاسامنى،
بوران جىمىپ بىر دەمدە تۇتەك باستى جاھاننى،
كۈزنىڭ ۋەسلى بىر يولى قازانغىلا جىمىشتى.

كونا ماتا يوتقاننى سوغ تومۇرگە ئوخشتاي،
ئوماقلىرىم يىرتىشتى تىپچەكلىشىپ ئۇخلىماي،
تامچە ئوتۇپ تورۇستىن ئۇزۇلمىدى تاسلىداپ،
ياتارغىمۇ قالمىدى ئالقانچىلىك قۇرۇق جاي؛
جەڭ-جىدەلنىڭ دەستىدىن ئەسلى ئۇيغۇم كەم ئىدى،
ھولچىلىكتە بۇ تاڭنى ئەمدى قانداق ئاتقۇزاي؟!

مىڭلاپ ئالى بىنالار سېلىناركىن قاي ۋاقتا،
توڭغان مىسكىن چىرايلار ئېچىلاركىن قاي ۋاقتا،
بوران-چاپقۇن بولسىمۇ تاغدەك تۇرۇپ ئىمارەت،
ئولتۇرغانلار غەم يىمەي، شاتلىناركىن قاي ۋاقتا؟
جان-جېنىمدىن رازىدىم سوغدا توڭلاپ ئولسەممۇ،
پاھ، ئاشۇنداق ئوي-ماكان يارىلاركىن قاي ۋاقتتا؟!

ھەزرىتى خۇا جىڭدىڭغا*

شەھرى جىنگۈەندە كۈنۈ- تۇن قاينىغاچ نەغمە- ناۋا،
كەلتۈرۈپ لەرزىگە يەر ۋە كوكنى ياڭرايدۇ سادا.
چۈن پۈتۈلگەچكە بۇ نەغمە باغى ئىرەمگە پەقەت،
ئاڭلىنىپ باققان ئەمەس بىر رەتمۇ بۇ ئىنسان ئارا!

• خۇا جىڭدىڭ — شۇ زاماندا چېڭدۇ شەھىرىدە تۇرۇشلۇق بىر ھەربىي ئەمەلدار بولۇپ، لەشكەر باشلاپ بىر قېتىملىق يەرلىك توپىلاڭنى تىنچىتىۋالغانلىقى ئۈچۈن، ئۆزىنىڭ توھپىسىنى چوڭ ھىساپلاپ مەغرۇرلۇققا بېرىلگەن. دۇ فۇ بۇ شېئىرىدا قارىماققا نەغمە - ناۋانى ماختىغاندەك قىلىمۇ. ئەمىلىيەتتە ئۇنى مەسخىرە قىلدۇ.

خان لەشكەرنىڭ خېنەن - خېبېينى ⑮ قايتۇرۇۋالغانلىغىنى ئاڭلاپ *

ئېلىندى قولغا جېبېي ⑯ دەپ خەۋەر تارقالدى قاشمغا،
شۇ ئان ئۆتكەل ⑰ خەۋىرىدىن ئىتەگم تولدى ياشمغا.

ئايالىمنىڭ چىرايىدا تۈگەپتۇ غەم تۇسى باقسام،
يىغىشتۇردۇم بىساتمىنى سائادەت قوندى باشمغا.

غەزەل توۋلاپ ئىچەي مەينى پۇخالق نۇرى ئاپتاپتا،
باھار ئەمدى ماڭا جۇرداش ئانا يۇرتقا ياناشمغا.

كېسىپ باشيا بىلەن ۋۇشيانى شياڭئاڭغا ⑱ چۈشۈپ بارسام،
ھايال يوقتۇر مېنىڭ لويياڭ ⑲ تامان ئاندىن باراشمغا.

* مىلادىنىڭ 763 - يىلى يانۋاردا "ئەن لۇشەن - شى سىمىڭ توپىلىڭى" ئارقا - ئارقىدىن مەغلۇپ بولۇشقا يۈزلىنىپ، نۇرغۇن قولىدىن كەتكەن جايلار ھۆكۈمەت ئارمىيىسىنىڭ قولىغا قايتۇرۇۋېلىندى، دۇ فۇ زىجۇ (ھازىرقى سىچۇەن ئۆلكىسىنىڭ سەنتەي ناھىيىسى) دا تۇرۇپ بۇ خەۋەرلەرنى ئۇشتۇمتۇت ئاڭلايدۇ - دە، ئىچىدىن خوشاللىنىپ، بۇ شېئىرنى يازىدۇ.

ۋاڭ جاۋجۇننىڭ* قەدەمجاينى كورۇپ...

بەھساپ تاغ-جىلغىلار جىنمېنغا^① كەلگەن جەم بولۇپ،
بۇندا مىڭفېي قىز^② يېتىلگەندۇر گۈزەل سەنەم بولۇپ.

ئوردىدىن كەتكەنچە ئۇ كەزگەن شىمالنىڭ چولىنى،^③
قەۋرىسى^④ تۇرغاندۇ تەنھا قىش-يېزى كوكلەم بولۇپ.

* مىلادىدىن ئىلگىرى 33-يىلى خەن خاندانلىغى ۋاڭ جاۋجۇنى
ھونلارنىڭ باشلىغىغا تۇرمۇشقا چىقىرىدۇ-دە، بۇنىڭ بىلەن
خەنزۇلار بىلەن ھونلارنىڭ مۇناسىۋىتى ياخشىلىنىدۇ. ئاپتور
مەزكۇر شېئىرنى گۇيجۇ (ھازىرقى خۇبېي ئۆلكىسىدىكى زىڭيۇي
ناھىيىسى) دىگەن جايدىكى جاۋجۇن كەنتىنى كورگەندىن كېيىن
يازغان. ۋاڭ جاۋجۇن ئەسلىدە خەن خاندانلىغىنىڭ ئوردىسىدىكى
بىر كېنىزەك بولۇپ، رەسسامغا پارا-سوغات بېرىشكە مەيلى
بارمىغاچقا، رەسسام ئۇنى سەت قىلىپ سىزىپ قويغان، شۇنىڭ
بىلەن ئۇ پادىشانىڭ كىچىك خوتۇنلۇغىغا تاللىنالمىي قالغان.
ۋاڭ جاۋجۇن ھونلارغا ياتلىق قىلىنىدىغان بولۇپ ئوردىدىن
چىقىرىلىدىغان چاغدا ئاندىن پادىشانىڭ ئۇنىڭغا كوزى چۈشۈپ،
ئۇنىڭ ئوردا ئىچىدىكى ئەڭ گۈزەل قىز ئىكەنلىكى بىلىنىدۇ.
ئاپتور ۋاڭ جاۋجۇننىڭ بۇنداق تەقدىرگە ئۇچرىغانلىغىغا چوڭقۇر
ھىدداشلىق بىلدۈرىدۇ، ئەمىلىيەتتە بولسا مۇشۇ ۋەقەنى ۋاستە
قىلىش ئارقىلىق ئوزىنىڭ قەدىرلەنمەي قالغانلىغىنى ئىپادىلەيدۇ.

گۈل ئۇزارى بولمىغان ئەسلىدە سۈرەتتە ئايان،
روھى ئايدىڭدا كېلەر بېزەك تاقاپ كوركەم بولۇپ.

نەچچە مىڭ يىلدىن بېرى ھون كۈيلىدى بەرباپ بىلەن،
ئاڭلىنار كۈي ئەمدى ئۇندىن تۈگىمەس ئەلەم بولۇپ.

ئىگىزگە چىققاندا*

كۈچەيدى كوكتە يەل بىردىن، چىرىلداشماقتا مايمۇنلار،
ئاقارغان قۇم، سۈزۈك سۈنى كېستەلمەس ئەگشىپ قۇشلار.

شارقلايدۇ ئۇچۇپ ياپراق، سېرىق لباس كەڭ ئورماندا،
ئۈزۈلمەس شۇ ئەزىم چاڭجياڭ ياساپ كەلمەكتە شاۋقۇنلار.

بولۇپ سەرسان مۇشەققەتتە تۈمەن يولنى كېزىپ يۇردۇم،
ئىگىز دوڭگە چىقىپ كەلدىم، ئۈزەم تەنھا، كوڭۇل بىمار.

* ئاپتور بۇ شېئىرنى كۈيجۇ ئايىغىدا بولغان چاغدا، چۇڭياڭ
بايرىمى كۈنىسى ئۈزى تەنھا دەريا بويىدىكى ئىگىزلىكتە تۇرۇپ
مەنزىرىلەرنى تاماشا قىلىشتىن ھاسىل قىلغان تەسىراتلىرى
ئاساسدا يازغان.

قىرولار ئاۋۇدى باشتا رىيازەت، دەرت-ئەلەم بىرلە،
ئەجەپ ئورتەندى بۇ جانىم قېلىپ مەيدىنىمۇ ②۴ ھەم زىنھار.

سول قول ۋەزىر ۋېي جى ②۵ جاناپلىرىغا يېزىلغان 22 قاپىيلىك شېئىرىي مەكتۇپ

تاۋار كىيگەن ئاچتىن ئولمەس جاھاندا،
كۈڭزى تەلپەك ②۵ قالار كەن دەرت-پىغاندا.

قۇلاق سېلىك مەن پېقىرنىڭ ھالىغا،
بىر-بىر بايان ئەيلەي باشتىن مەن بۇندا.

گودەك چېغىم تەرك ئەيلەپ يۇرتۇمنى،
ئاستانغا كەلدىم بۇيۇك ئارماندا.

سۇدەك يادا ئالدىم كۈرمىڭ كىتاپنى،
قەغەز ئوزرە چاپتى قەلەم ھەر ئاندا.

نەسرلىرىم شوھرەت تاپتى ياك شىۋىڭدىن ②۶،
ساۋجىژ ②۷ غىمۇ يەتتىم نەزمە يازغاندا.

لى يۇڭ ②۹ ھەزرەت خۇمار قىلغان دوستلۇقنى،
ۋاڭ خەن ③۰ كۈتكەن خوشنىدارلىق بىر چاغدا.

ئۈزەمنى خوپ كامالەتلىك چاغلىدىم،
قەدرىم بولغاي دەپ ئاستانە بارغاندا.

خاننى ئۈندەپ ياۋ، شۇندىنمۇ ئوتۇشكە،
زۇمرەت تۇسىن بەرمەك بولدۇم ھەر ياندا.

ئەزىرايى قۇرۇق ھەۋەس قىپتىمەن،
خوشلۇق كورمەي، نەزمە تۈزدۈم ئەپغاندا.

ئون ئۈچ يىلنى ئېشەك مىنىپ ئۆتكۈزدۈم،
ئاستانىگە بۇرەت سەپەر قىلغاندا.

ئەتىگىنى قاقتىم بايلار ئىشىگىنى،
ئات چېگىدا قالدىم كەچتە-ئاخشامدا.

ئاشقان-تاشقان بولدى مېنىڭ نېسۋەم،
دەرت-ئەلەمنى يۇتتۇم يىغا باسقاندا.

قابىل ئىزلەپ يارلىق بەرگەچ شاھ بۇلتۇر،
ئۈزەمنى بىر سىناي دىدىم مەيداندا.

تەلپىمۇ تەتۇر ئىكەن قىسمەتتە،
غۇلاپ چۈشتۈم، ۋاپا يۈككەن دەۋرانددا.

ھىمىتىڭىز ئالدىدا كوپ خىجىلمەن،
خىسلىتىڭىز پارلىماقتا ھەر يانددا.

نەزىملىرىم تەرىپىنى قىلدىڭىز،
مەسەپدارلار سورۇنغا جەم بولغاندا.

ھەزرەتلىرى ئەمەل تۇتقاچ كوڭلۇم شات،
ئۇمىت يوقتى يۈەن شىيەن ① كەبى گادايدا.

تۇرغۇلۇقمۇ غەزەپلەنمەي ئەلەمگە،
تىڭىرقاپلا تۇرۇپ قالدىم بۇ جايدا.

شەرق تەرەپكە يول ئالماقچى مەن ئەمدى،
نېسىپ بولماي يۈرمەكلىك بۇ ماكاندا.

جۇڭنەن تېغى ② ئارا ئىچىم ئورتىنۇر،
تەلپۈنمەن، ۋېيشۈي ③ تامان بارغاندا.

رەھمەت ئېيتار بىر ۋاخ غىزا بەرگەنگە،
كوزۇم قىماس سىزدىن يىراق ماڭغاندا.

كىملىرى قادىر بولالسىن تۇتقىلى،
چايكاسمان كوككە پەرۋاز قىلغاندا.

مىسكىن - غېرىپلىق

ئەجەپ شوخ بىر بالىدىم ئون بەش ياشلىق چاغىمدا،
توسۇن تايدەك ئويناقلاپ جىم تۇرمايتتىم جايىمدا.
سەككىزىنچى ئاي كېلىپ، نەشپۈت - چىلان پىشقان چاغ،
ھەر كۈنلۈكى دەرەخقە مىڭ چىقاتتىم چامىمدا.

كىرىپتىمەن ئەللىككە مانا ھەش - پەش دىگىچە،
ئىشىم يېتىش، ئولتۇرۇش، تۇرماق - يۈرمەك ئاز شۇنچە.
غەم - ئەلەملەر يېپىشتى، قىسمىتىمدۇر ناشادلىق،
ھەركىملىرىگە يىلىندىم ئوزەم زورلاپ كۈلگەنچە.

توت تام يەنە ئوز يېتى ئىشىكىمدىن كىرگەندە،
مىسكىن چىراي رەپىقەم، مەنمۇ باقتىم ھەم غەمدە.
يېنىپ قازان بېشىدىن كەنجى بالام قاخشىدى -
غەزەپلەندى بىئەدەپ، قولۇم قۇرۇق كورگەندە.

تەيشەن تېغىنى كورۇپ

دەيزۇڭ تاغىنى ④ قانداق دىبان بارسام،
چى، لۇنى ⑤ يېشىللىق ئىلكىگە ئاپتۇ.

كېچە بولسا بۇ ياغى، ئۇ يېقى كۈندۈز،
تەبىئەت بارچە زىننەتنى بېغىشلاپتۇ.

كوڭلۇم يايىردى باقسام بۇلۇت ئۈزرە،
ئۇچار قۇشلار تامام شۇ ياققا يول ئاپتۇ.

ئۇنىڭ ئۈستىگە چىقسام گەر تېپىپ ئىمكان،
دىگەيمەن: ئۈزگە تاغلار بارى پەس قاپتۇ.

[ئىزاھلار]

① فۇجۇ — ھازىرقى شەنشى ئۆلكىسىنىڭ فۇشىيەن ناھىيىسى.

② دىلبىرىم — دۇ فۇ ئۈزىنىڭ ئايىلىنى كوزدە تۇتىدۇ.

③ چياڭسۇن كەنتى — دۇ فۇنىڭ ئائىلىسى شۇ چاغلاردا تۇرغان

كەنت بولۇپ، ھازىرقى شەنشى ئۆلكىسىنىڭ جۇڭبۇ ناھىيىسىنىڭ جەنۇبىغا
توغرا كېلىدۇ.

④ قېرىغاندا — ئۇ چاغلاردا دۇ فۇ گەرچە 46 ياشقا كىرگەن بولسىمۇ،

ئۆزى ياشانماي تۇرۇپ قېرىپ كەتكەنلىكتىن، مۇشۇنداق دەپ ئېيتىشقا

مەجبۇر بولىدۇ.

⑤ تاۋلىنىدىكى جەڭ — تاۋلىنىدا بولغان جەڭدە گې شۇخەن 200 مىڭ لەشكەر بىلەن دۈشمەنگە قارشى ئۇرۇش قىلىپمۇ تۇڭگۈەننى قولدىن كەتكۈزۈپ قويغان، نەچچە ئون مىڭ لەشكەر خۇاڭخېغا چۈشۈپ كەتكەن. ⑥ گې شۇخەن — تاڭ سۇلالىسى تۇڭگۈەن ئوتكىلىنى ساقلاشقا قويغان ھەربى باشلىق.

⑦ شىخاۋ — ھازىرقى خېنەن ئۆلكىسىنىڭ شەنشىەن ناھىيىسىدىكى بىر يېزا.

⑧ خىياڭ — ھازىرقى خېنەن ئۆلكىسىنىڭ مېڭشىەن ناھىيىسى ئەتراپىدا بولۇپ، ئەينى ۋاقىتتىكى ئۇرۇشنىڭ ئالدىنقى سېپى.

⑨ تۇمېن، شىڭيۈەن، يېچېڭ — ھەممىسى ھازىرقى خېنەن ئۆلكىسى تەۋەسىدىكى جاي ئىسىملىرى.

⑩ ۋەزىر — جۇگې لياڭ. ليۇ بېي شۇ بەگلىكىگە بەگ بولغاندا جۇگې لياڭ ئۇنىڭ قول ئاستىدا ۋەزىر بولغان.

⑪ جىنگۈەن — جىنگۈەن شەھىرى يەنى ھازىرقى سىچۇەن ئۆلكىسىدىكى چېڭدۇ شەھىرى.

⑫ ئۈچ رەت تاۋاپ قىلىش — ليۇ بېي جۇگې لياڭدىن ئەقىل سوراى ئۈچۈن ئۇنى ئۈچ قېتىم ئىزدەپ بېرىپ ئاندىن ئۇنىڭ بىلەن سوھبەت-لىشىپ مەسلىھەت ئالغان.

⑬ ئىككى دەۋران — ليۇ بېي ۋە ئۇنىڭ ئوغلى ليۇ شەن دەۋر سۈرگەن ئىككى دەۋر.

⑭ ئۇرۇشقا ئاتلىنىپ — مىلادىنىڭ 234 - يىلى جۇگې لياڭ ئەڭ ئاخىرقى قېتىم ۋېي بەگلىكىگە ئەسكەر چىقىرىپ ھۇجۇم قىلغان. ئۇنىڭدىن ئىلگىرىمۇ كۆپ قېتىم ھۇجۇم قىلغان بولسىمۇ ھىچ غەلبىگە ئېرىشەلمەي، يەنە ھۇجۇم ئۇيۇشتۇرۇپ غەلبىگە قىلىنچە ئارىلىقتا جۇگې لياڭ ئوزى

قازا تاپقان.

⑮ خېنەن - خېبېي - ھازىرقى خېنەن ئۆلكىسىدىكى لويياڭ شەھىرى ئەتراپى ۋە خېبېي ئۆلكىسىنىڭ شىمالىي قىسىملىرىنى كۆرسىتىدۇ. خان لەشكىرى - تاڭ خانىدانلىغىنىڭ ھۆكۈمەت ئارمىيىسىنى كۆرسىتىدۇ.

⑯ جېبېي - ھازىرقى خېبېي ئۆلكىسىنىڭ شىمالىي قىسمى. شۇ دەۋردە ئۇ يەرگە ئەن لۇشەن - شى سىمىڭ توپىلاڭچى قوشۇنلىرىنىڭ تايانچ بازىلىرى قۇرۇلغان.

⑰ ئوتكەل - سىچۇەن ئۆلكىسىنىڭ شىمالىدا جىيەنمېنگۇەن ئوتكىلى دىگەن جاي، دۇ فۇ شۇ چاغدا سىچۇەندە تۇرۇپ بىر قىسىم جايلار توپىلاڭچىلار قولىدىن قايتۇرۇۋېلىندى، دىگەن خوش خەۋەرنى ئاڭلىغان.

⑱ كېسپ باشيا بىلەن ۋۇشىيانى شياڭياڭغا چۈشۈپ بارسام: - باشيا - شىلىڭشيا دەپمۇ ئاتىلىدۇ، خۇبېي ئۆلكىسىدىكى بادۇڭ ناھىيىسىنىڭ شەرقىدە: ۋۇشيا - خۇبېي ئۆلكىسىدىكى بادۇڭ ناھىيىسىنىڭ غەربىدە: سىچۇەندىن چاڭجياڭ دەرياسىنى بويلاپ شەرق تەرەپكە يۈرگەندە ئاشۇ جايلاردىن ئوتۇشكە توغرا كېلىدۇ.

⑲ لويياڭ - ھازىرقى لويياڭ شەھىرى، شۇ چاغلاردا دۇ فۇنىڭ ئائىلىسى شۇ يەردە ئىدى، شۇڭا ئۇ لويياڭنى ئانا يۇرت دەپ ئاتايدۇ.

⑳ جىنمېن - جىنمېن تېغى، ھازىرقى خۇبېي ئۆلكىسىدىكى يىدۇ ناھىيىسىنىڭ غەربىي شىمالىدا بولۇپ، چاڭجياڭ دەرياسىنىڭ جەنۇبىي قىرغىقىغا توغرا كېلىدۇ.

㉑ مىڭفېي قىز - ۋاڭ جاۋجۇن.

㉒ كەزگەن شىمالىنىڭ چولىنى - پادىشا ئوردىسىدىن چىقىپ، شىمالدىكى كەڭ چول - جەزىرىلەرنى بېسىپ ئاندىن مەنزىلىگە يەتكەن دىمەكچى.

㉓ قەۋرىسى - ۋاڭ جاۋجۇننىڭ قەۋرىسى ھازىرقى ئىچكى موڭغۇل

ئاپتونوم رايونىنىڭ مەركىزى بولغان كوكخوت شەھىرىنىڭ جەنۇبىدا. ئېيتىشلارغا قارىغاندا، ئۇ يەردىكى ئوت - چوپىلەرنىڭ ھەسنىۋاسى ئاق رەڭدە ئىكەن، پەقەت ۋاڭ جاۋجۇننىڭ فەۋرىسى ئۈستىدىلا ياپ - يېشىل ئوت - چوپ بار ئىكەن.

②۹ قېلىپ مەيدىن - ئەسلىدە دۇ فۇ خېلى دەرىجىدە مەي خۇمار ئىدى، ئەمما قېرىغانچە كېسەلمەن بولۇپ، مەي ئىچىشتىن قالغان. مەي ئىچەلەيدىغان بولسا، ۋاقتىنچە بولسىمۇ دەرت - ئەلەمدىن خالاس بولۇشى مۇمكىن ئىدى. مەي ئىچىشتىن قالغانلىقى ئەلەم ئۈسىگە ئەلەم بولۇپ، روھسىزلانغانلىغىنى ئىپادىلىگەن.

③۰ ۋېي جى - تىيەنباۋ يىلىنىڭ 7 - يىلى سول قول ۋەزىر بولغان بولۇپ، دۇ فۇنىڭ شېئىر - نەزمىلىرىگە ناھايىتى ھىرىسىمەن ئىكەن. ئۇ چاغلاردا دۇ فۇ چاڭئەنگە قاۋۇلىپ قېلىپ ئوز ھاياتىدىن زارلىنىپ تۇرغاچقا، مەزكۇر شېئىرنى يېزىپ سول قول ۋەزىر ۋېي جىگە مىننەتدارلىق بىلدۈرگەن ۋە ئەينى ۋاقتتىكى جەمىيەتنى ۋە سىياسى تۇرمۇشىنى سۆككەن.

③۱ كۇڭزى نەلپەك - دۇ فۇ ئوزىنى كۇڭزىچى ھىساپلايدۇ.

③۲ ياڭ شىۋۇڭ - غەربىي خەن سۇلالىسى دەۋرىدىكى مەشھۇر ئەدىب.

③۳ ساۋجىژ - 3 دولەت يەنى 3 پادىشالىق دەۋرىدىكى مەشھۇر شائىر.

③۴ لى يۇڭ - ئەينى دەۋردە دۇ فۇنىڭ تالانت - ئىقتىدارىغا ئاپىرىن

ئوقۇغان ھەم ئۇنىڭ بىلەن دوست بولۇشنى ياقتۇرغان بىر مەشھۇر كىشى.

③۵ ۋاڭ خەن - ئەينى دەۋردىكى مەشھۇر شائىر. لى يۇڭمۇ، ۋاڭ

خەنمۇ دۇ فۇغا ئاتا دىمەت كىشى.

③۶ يۈەن شىيەن - كۇڭزىنىڭ شاگەرتى بولۇپ، يوقسۇزچىلىقتا

نامى پۇر كەتكەن.

③۷ جۇڭخەن تېغى ۋە ۋېيشۇي دەرياسى چاڭئەن شەھىرىگە تەۋە

جايلاردا.

④ دەيزۇڭ تېغى — تەيشەن تېغى.

⑤ چى، لۇ — قەدىمقى چى بەگلىكى دەيزۇڭ تېغىنىڭ شىمالىي يېقىدا، قەدىمقى لۇ بەگلىكى دەيزۇڭ تېغىنىڭ جەنۇبىي يېقىدا بولۇپ، ئۇ تاغ ھەر ئىككى بەگلىكنىڭ زىمىنىنى ئوز ئىچىگە ئالغان.



سېن شېن

سېن شېن (مىلادى 715 — 770 - يىللار) نەنياڭ (ھازىرقى خېنەن ئۆلكىسىگە تەۋە جاي) دىن. ئۇ مىلادىنىڭ 744 - يىلى تەشرىپدارلىققا ئۆتكەن. ئۇ ئۇزاق مۇددەت ھەربى قوشۇنىدا بولغان، ئۇنىڭ غەربىي شىمال چېگرا رايونىدا تۇرغان ۋاقىتىمۇ ناھايىتى كۆپ بولغان. ئۇنىڭ چېگرا رايون تۇرمۇشىدىن يازغان شېئىرلىرى ئالاھىدە مەشھۇر بولۇپ، شېئىرىيەتتىكى مۇۋەپپەقىيىتى ئۆزى بىلەن تەڭ تىلغا ئېلىنىپ كەلگەن گاۋشى دېگەن شائىردىنمۇ ئېشىپ چۈشكەن. بۇ يەردە ئۇنىڭ ئىككى شېئىرىنى تونۇشتۇردۇق.

فېڭ چاڭچىڭ^① جاناپۇنىڭ غەرىپكە يۇرۇش قىلىشى

كوردۇڭ بەلكى قارلىقتىن يۇرگىنىدە ساي تامان،
قۇم - بورانلار قاپسىغان جەزىرىنى بىپايان،
باش كۆزدىلا كېچىدە بۇندا تىنماس جۇت بوران.

ئادەمىسىياق قورام تاش، بۇندا باقساڭ ھەممە جاي،
قۇم - شېغىللار بوراندا ئۇچۇپ تۇرار توختىماي.

ئوت - گىيالار پىشقان چاغ، ھون ئاتلىرى بەقۇۋۋەت،
ئالتۇن تاغنىڭ ② غەربىدە ئورلەر كوككە دۇت - تۈتەك،
كېلەر خەنلىك ③ سەركەردە لەشكەر تارتىپ يەكمۇ - يەك.

ساۋۇت بىلەن ياتدۇ لەشكەر تۇندە ھەممە ۋاق،
كەچ يۈرگەندە ئۇرۇلۇپ جاراڭلىشار تىغ - ياراق،
شامال ئۇرار ئۇلارنىڭ يۈزلىرىگە بوپ پىچاق.

قار چۈشىدۇ ھورغا چىلان تورۇق چاپقان دەم،
قاتار ئالتۇن جابدۇقلار ئات ھورىدىن بولغان نەم،
مۇزلار تېخى بارگاھتا سىيادان ھەم يۇڭ قەلەم.

بۇ يۇرۇشتىن مۇبادا تېپىپ قالسا ياۋ خەۋەر،
ئېلىشىشقا پېتىنماس، يۈرىگىگە دەز كېتەر،
شۇ بەشبالىق ④ يېرىدىن ئولجا كۈتكىن، كۈت زەپەر.

ۋۇ مىرزىنى ⑤ ئاستانىغا ئۈزىتىشقا بېغىشلاپ

چىغلارنىمۇ ئۈزۈپ كەتتى كەڭ زىمىننى قۇچقان بوران،
ئاۋغۇستتا خۇر دىيارىدا قار ئۇچۇشتىن بولدى نشان.

قاياقتىندۇ تۈندە كۆكلەم سۈرى بېسىپ كەلگىنىدەك،
دەل - دەرەخلەر ئاقىرىپتۇ نەشپۈتنىڭ گۈل - چېچىگىدەك.

مىلەڭزىدىن شۇڭغۇپ قارلار چىمىلدىقنى قىلىشتى نەم،
قاما جۇۋا، كىمخاپ توشەك كار قىلمىدى بۇ جۇتقا ھەم.

ساداق تارتىپ ئوق ئۇزۇشكە سەركەردە قول سوزالمىدى،
ساۋۇتىنى سېپىشىمۇ تۇتۇق بەگدە ئەپ بولمىدى.

قايسى تامان چۈشسە كوزۇڭ مۇز ئىلكىدە قاپتۇ ئالەم،
تۈتەك - تۇمان ۋەسۋەسىسى سالدى ماڭا ئەندىشە - غەم.

سەركەردىمىز يولچى ⑧ بىلەن خوشلاشقىلى ئىچىشتى مەي،
خۇش كەيپتە بەزمە ئارا تەڭكەش بولدى بەرباپۇ - نەي.

بارگامىز ئىشىگىنى قار بېسىپتۇ ئۇست - ئۇستىلەپ،
قىزىل تۇغلار ئېچىلمايدۇ سوقسىمۇ يەل شۇنچە ئەدەپ.

مەشرىق تامان يول ئالدىڭىز بۇگۈن رۇمتاي ⑦ دىيارىدىن،
تەڭرى تېغى يولىنى قار چۆڭكەپتۇ ھەر تامانىدىن.

قارىڭىزمۇ غايىپ بولدى ئەگرى - توقاي تاغ يولىدا،
ئارقىڭىزدىن باقسام شۇ ئان، قاپتۇ پەقەت ئات ئىزىلا.

[ئىزاھلار]

① فېڭ چاڭچىڭ - تاڭ خاندانلىغىنىڭ پادىشاسى شۇەنزۇڭ
خان زامانىدا تاڭ خاندانلىغىنىڭ غەربىي شىمال چېگرا رايونىدا
تۇرۇشلۇق ھەربىي قوشۇننىڭ باش قوماندانى. شۇ مەزگىلدە سېن شېن
ئۇنىڭ قوشۇنى بىلەن بىللە بۇگۈر (ھازىرقى شىنجاڭ تەۋەسىدە) دە تۇرغان.
② ئالتۇن تاغ - شۇ دەۋردە شىنجاڭ تەۋەسىدىكى بىر تاغنىڭ
ئىسمى.

③ خەنلىك - خەن سۇلالىسى پادىشاسىنى كورسىتىدۇ؛ ئەمما بۇ
يەردە بولسا تاڭ خاندانلىغىنىڭ ھاكىمىيىتى كوزدە تۇتۇلىدۇ.
④ بەشبالىق - شۇ دەۋردە شىنجاڭ تەۋەسىدىكى جىمىساردا
قۇرۇلغان بىر بەگلىك.

⑤ ۋۇ مىرزا - باسقاق بەگكە ياردەملەشكۈچى ۋۇ پەمىلىك مىرزا.

⑥ يولچى - ۋۇ مىرزانى دېمەكچى.

⑦ رۇمتاي - ھازىرقى شىنجاڭ تەۋەسىدىكى جاي.

يۈەن جيې

يۈەن جيې (مىلادى 719 — 772- يىللار) خېنەن (ھازىرقى خېنەن ئۆلكىسىنىڭ لويياڭ شەھىرى) دىن بولۇپ، مىلادىنىڭ 753 - يىلى تەشرىپ- دارلىققا ئۆتكەن. ئۇ لۇشەن توپىلىڭىنى باستۇرۇش يولىدىكى ھەربى پائالىيەتلەرگە قاتناشقان. كېيىن ئۇ داۋجۇ (ھازىرقى خۇنەن ئۆلكىسىدە- كى داۋشيەن ناھىيىسى) غا ئامبال بولغان. ئەدەبىي پائالىيىتىدە خەلقنىڭ دەرت- ئەلەملىرىگە ھىسداشلىق قىلىدىغان بەزى شېئىرلارنى يازغان ۋە ئۆزى بىلەن زامانداش 7 شائىرنىڭ شېئىر- نەزمىلىرىنى بىرلەشتۈرۈپ توپلام قىلغان. بۇ يەردە ئۇنىڭ بىر شېئىرىنى تونۇشتۇردۇق.

تاش بېلىق كولى بويىدا كەيپ بولۇش

تاش بېلىق كولى ① ئەجەپمۇ ئوخشايدىكەن دۇڭتىڭغا ②،
جۇنشەن ③ خويما ياشرىپ، لىقلىنىپتۇ كولى سۇغا.

قەدەھ قىلىپ بۇ تاغنى، كولى سۈيىنى مەي قىلدۇق،
كولىدىكى چوڭ ئارالغا ئۆلپەت دوستلار يىغىلدۇق.

ئەزۋەلدى جۇت بوران ھەم قانچە كۈندىن كۈن - تۇنلەپ،
توختىنالماس قولۋاقتى مەي توشۇشتىن جىدەللەپ.

باچيۇ ④ ئوزرە سورۇندا نوگاي تۇتۇپ ئولتۇردۇم،
غەمدىن خالاس بولۇشقا ئۆلپەتلەرگە مەي قۇيدۇم.

[ئىزاھلار]

- ① تاش بېلىق كۆل - ھازىرقى خۇنەن ئۆلكىسىنىڭ داۋشيەن ناھىيىسى تەۋەسىدىكى بىر كۆل.
- ② دۇڭتىڭ - ھازىرقى خۇنەن ئۆلكىسىدىكى دۇڭتىڭخۇ كۆلى.
- ③ جۇنشەن - دۇڭتىڭخۇ كۆلىدىكى بىر تاغ.
- ④ باچيۇ - دۇڭتىڭخۇ كۆلى بويىدىكى بىر تاغ.



جاڭ جى

جاڭ جى شياڭجۇ (ھازىرقى خۇبېي ئۆلكىسىنىڭ شياڭفەن شەھىرىگە يېقىن جاي) ئايمىغىدىن بولۇپ، تىەنباۋ يىللىرى (مىلادى 742 — 756 يىللار) تەشەببۇتلۇققا ئوتۇپ ئەمەلدار بولغان. ئۇنىڭ شېئىر - نەزمە - لىرىنىڭ ساياھەت خاتىرىسى تەرىقىسىدە يېزىلغانلىرى كۆپ سالماقنى ئىگىلەيدۇ. ئۇنىڭ 40 نەچچە پارچە شېئىر - نەزمىسى «كۈلى تال» نەزمىلىرى دەپ بىر دىۋان سۈپىتىدە ساقلانغان. بۇ يەردە ئۇنىڭ ئىككى شېئىرىنى تونۇشتۇردۇق.

كېچىدە فېڭچياۋدا^① توختىغاندا

ۋىچىرلار قۇش، موكۇندى ئاي، قىرودا زەپىران ياپىراق،
بېلىقچىنىڭ چىراغىدا يۇمۇلماس كوز، ئۈزەم ئويغاق.
گۈسۈ^② سىرتىدا تاغ ئاياز ئىبادەتخانىسى^③ ياقىنى —
يېرىم ئۈندە قېيىققا زىل سادا يەتكۈزدى قوڭغۇراق^④.

چاڭمېن ⑤ تەسرەتى

تۇتۇلۇپ ئەسكەرگە دىخان كېمىگە بولدى راۋان،
قاپلىدى تېرىلغۇ يەرنى ياۋا ئوت، گىيا تامام.
ئىس ⑥ چىقار دەپ نەچچە ئويدىن گۈل - چېچەك ئايەمدە،
ئۈستىدە قەلئە - ھىسارنىڭ قارىدىم سەھرا تامان.

[ئىزاھلار]

- ① فېڭچياۋ - ھازىرقى جياڭسۇ ئۆلكىسىدىكى سۇجۇ شەھىرىنىڭ سىرتىدىكى بىر جاي.
- ② گۈسۇ - ھازىرقى سۇجۇ شەھىرىنىڭ قەدىمىي ئاتىلىشى.
- ③ تاغ ئاياز ئىبادەتخانىسى - فېڭچياۋ دىگەن جايغا يېقىن ئەتراپ - تىكى بىر بۇتخانا.
- ④ قوڭغۇراق ساداسى - شۇ دەۋرلەردە كېچە بولغاندا بۇتخانىدا قوڭغۇراق چېلىش ئادىتى بولغان.
- ⑤ چاڭمېن - سۇجۇ شەھىرىنىڭ بىر دەرۋازىسى.
- ⑥ ئىس - قەدىمقى دەۋردىكى كىشلەرنىڭ ئادىتى بويىچە چوكان - تال بايرىمى بولۇشتىن ئىككى كۈن بۇرۇن ئوت يېقىش مەنىسى قىلىنىدۇ، چوكانتال بايرىمى بولغان كۈنى يېڭىدىن ئوت يېقىلىدۇ.

دەي شۇلۇن

دەي شۇلۇن (مىلادى 732 — 789 - يىللار) رۇنجۇنىڭ حىنتەن (ھازىرقى جياڭسۇ ئۆلكىسىگە تەۋە جاي) دىگەن يېرىدىن بولۇپ، جياڭ-شىدا ئەمەل تۇتقان. ئۇنىڭ 300 پارچىغا يېقىن شېئىر - نەزمىلىرى «كۈللى تاڭ نەزمىلىرى» دە ئىككى دىۋان قىلىپ ساقلانماقتا. ئۇنىڭ ئەينى ۋاقىتتىكى خەلقنىڭ رىيال تۇرمۇشىنى ئەكس ئەتتۈرىدىغان ياخشى ئەسەرلىرى خېلى سالماقنى ئىگىلەيدۇ. بۇ يەردە ئۇنىڭ ئىككى شېئىرىنى تونۇشتۇردۇق.

لەنشى ① ناخشىسى

خۇددى ئەگم قاشسىمان ئاي نۇر چاچار شاخ ئۇچىدا،
ئەكس ئېتەر يۇي بەگلىگىنىڭ ② تاغلىرى تىنىق سۇدا.
تۈندە پىلتىڭلاپ بېلىقلار ئوقچىشار قىرغاقلىغا،
قۇيىدى باھار يامغۇرى لەشىدا ساق ئۇچ كۈن ئۇدا.

ئېكىنچى قىزلار نەزمىسى

ئوگا ياساپ قالغاچ، ياشىغاندا بامبۇكزار،
ئۇرۇق سېلىپ يەر چاناپ يۈرگەن قايسى جۇپ قىزلار؟

ئېكەلمەپتۇ يېرىنى نە ئويى يوق، نە ھىمات،
بوشتىدۇ تۇپراقنى كۈرەك بوپتۇ تىغ-پىچاق.

دەيدۇ ئۇلار: ”يوقسۇل بىز، قېرىپ قالدى ئانىمىز،
ئويلەنمەستىن تۇرۇپلا جەڭگە كەتتى ئاكىمىز.

ئولۇپ قالدى ئۇيىمىز ئوتكەن يىلى ۋابادىن،
گۈرە قويۇپ شايىنى، گۈرچەك ئالدۇق بازاردىن.

بىلىمىسۇن دەپ ئۈزگىلەر يۈزگە تارتتۇق گۈل رومال،
يەر تېرىغان كۈرەكتە بارمۇ بىزدەك جۇپ ئۇۋال؟!“

ھەمىشە يەر چانار پۇچىلىنىپ ئەلەمدە،
باش كوتىرىپ قارالماس يولدىن ئوتكەن-كەچكەنگە.

ئويمان - دوڭنى تۈزلىدى ئۈنمىسۇن دەپ ياۋا ئوت،
چونەك چېپىپ، قىر تارتىپ يامغۇر كۈتەر، قۇيار قۇت.

چىڭقى چۈشتە كۈن قىيام غىزاغا ماڭدى ئۇلار،
ھۈركۈپ ئۇچتى يۇمران چىل ئىزدىگەن جورە سىڭار.

تۈشمۇ - تۇشتا گۈل - چېچەك، ئۈتمەكتە تېز گۈل باھار،
دەردىگە دەرت قوشۇلۇپ كوزىدە دەريا ياش ئاقار.

[ئىزاھلار]

- ① لەنشى — ھازىرقى جېجياڭ ئۆلكىسى لەنشى ناھىيىسىنىڭ غەربىي جەنۇبىدىكى ئۈستەك.
- ② يۇي بەگلىكى — ھازىرقى جېجياڭ ئۆلكىسىنىڭ ئوتتۇرا قىسىملىرى.

ليۇ چاڭچىڭ

ليۇ چاڭچىڭ (مىلادى 709 – 780 – يىللار) خېجىيەن (ھازىرقى خېبېي ئۆلكىسىدىكى خېجىيەن ناھىيىسى) دىن بولۇپ، مىلادىنىڭ 733 – يىلى تەشرىپدارلىققا ئوتۇپ ئەمەل تۇتقان. ئۇ گۈللەنگەن تاڭ دەۋرىدە شېئىرىيەتتە خېلى داڭ چىقارغان، بەدىئى مۇۋەپپەقىيەتتە يۈكسەك دەرىجىگە يەتكەن. بولۇپمۇ 5 بوغۇملۇق ئەندىزىلىك شېئىرنى يېزىشقا ماھىر بولغان، ئۇنىڭ تىلى راۋان ۋە ياسالماقتىن خالى، ئەمما ئۇنىڭ ئەسەرلىرىنىڭ كۆپىنچىسىدە غەرىپ – مىسكىنلىك ۋە تەبىئەت مەنزىرىلىرى تەسۋىرلىنىدۇ، چوڭقۇر رىيال مەزمۇن كەم. ئۇنىڭ 400 پارچىدىن ئارتۇق شېئىر – نەزمىلىرى «ليۇ سۇجۇ دىۋانى» توپلىمىغا كىرگۈزۈلگەن. بۇ يەردە ئۇنىڭ بىر شېئىرىنى تونۇشتۇردۇق.


فۇرۇڭشەندە^① قار ياققاندا قونالغۇ تېپىش

موكۇندى كۇن پايانى يوق شۇ تاغلىقتا،
سوغاقتا كەپمۇ يوق ھىچ پانالىقتا.

قاشا ئىشكتىن بىر ئىتنىڭ ھاۋشۇشى كەلدى،
بىلىندى چارە ئويۇمدىن بۇ قارلىقتا.

[ئىزاھ]

① فۇرۇڭشەن — ھازىرقى شەندۇڭ ئۆلكىسىدىمۇ، خۇنەن ئۆلكىسىدىمۇ شۇ نامدىكى تاغ بار، بۇ يەردە قايسى ئىكەنلىكى نامەلۇم.



ۋېي يىڭۋۇ

ۋېي يىڭۋۇ (مىلادى 737 — 790 - يىللار) قەدىمقى پايتەخت چاڭ-ئەندىن بولۇپ، سۇجۇدا ئامباللىققا ئولتۇرغان. ئۇنىڭ «دېۋانى ۋېي سۇجۇ» دىگەن ئەسەرلەر توپلىمى ساقلانغان. تەبىئەت مەنزىرىلىرىنى تەسۋىرلەش ئۇنىڭ ئەسەرلىرىدە ئاساسىي سالماقنى تەشكىل قىلىدۇ، ئەمما بەزى شېئىرلىرىدا چۈشكۈنلۈك كەيپىياتى چىقىپ تۇرىدۇ. بۇ يەردە ئۇنىڭ بىر شېئىرىنى تونۇشتۇردۇق.

چۇجۇدىكى * شىجىيەن دەرياسى بويىدا

لېۋىدە ئاينىغان چوپلەر كوڭۇلنى مەھلىيا قىلدى،
باراقسان شاخ ئارا كاككۇك تىنىمسىز خۇش ناۋا قىلدى.
باھارنىڭ دولقۇنى ئۈزۈرە قوشۇلغان يامغۇرى كەچتە،
تۇرار قولۋاقلا لەپپەڭشىپ، مېنى بۇ پەيت رىزا قىلدى.

* چۇجۇ — ھازىرقى ئەنخۇي ئۆلكىسىنىڭ چۇشىيەن ناھىيىسى.
شىجىيەن — چۇجۇ شەھىرىنىڭ غەربىي قىسمىدىكى بىر دەريا بولۇپ، ئەينى ۋاقىتتا شاڭخاي دەرياسى دەپمۇ ئاتىلىپ كەلگەن.

لى كاڭچېڭ

لى كاڭچېڭ مىلادىنىڭ 750 - يىللىرى ئەتراپىدا ئۆتكەن شائىر بولۇپ، لى بەي ۋە دۇفۇلار بىلەن زامانداش شائىر. بۇ يەردە ئۇنىڭ بىر شېئىرىنى تونۇشتۇردۇق.

سۇ لەيلىسى يىغىش

يىغىمىز سۇ لەيلىسى،
ئاي موكۇپ، چۈشكەندە دەرياغا شەپەقنىڭ شولىسى.
لەيلى، نىلۇپەر كىيىم ھىدى قوشۇلغان بىر بولۇپ،
سۇدا ئوينايدۇ بېزەك، شەپەر ئىگىنلەر جىلۋىسى.

كوكتە بۇلۇت، چىقتى بوران، قايتقىلى يوللار يىراق،
قايتقىلى يوللار يىراق،
بولمىدۇق بىللە ئۇزاق!
بۇرۇلۇپ ياندۇق يەنە
ئوينىتىپ قولدا پالاق.

لۇ لۇن

لۇ لۇن (مىلادى 748 — 800 - ؟ يىللار) خېجۇڭدىكى پۇ (ھازىرقى سەنشى ئۆلكىسىنىڭ يۇڭجى ناھىيىسى) دىگەن يېرىدىن بولۇپ، بىرقانچە قېتىم ئىمتىھانغا قاتنىشىپ ئوتتۇرىغا چىقىپ، ئاخىرى باشقىلارنىڭ تەۋسىيىسى بىلەن ئەمەلدار بولغان. ئۇ ھەربى تۇرمۇشنى باشتىن كەچۈرگەن، ئۇنىڭ شېئىرلىرى ناھايىتى مەردانە، جۇشقۇن كەيپىياتتا يېزىلغان، خەلقنىڭ تۇرمۇش ھەسسىياتىنى ئەكس ئەتتۈرىدىغان بەزى ياخشى شېئىرلارنىمۇ يازغان. بۇ يەردە ئۇنىڭ ئىككى شېئىرىنى تونۇشتۇردۇق.

چېگرا ناخشىسى ①

(ئىككى شېئىر)

1

كەلدى ئورمان ئىچىدىن شەپە يېتىپ،
چىقتى سانغۇن ② كېچىدە ئوقيا ئېتىپ.

پەيلىك ئوقنى ئىزدىدى سەھەردە ئۇ،
سانجىلىپ قايتۇ يوغان تاشنى تېشىپ.

2

شۇغدى قاراغۇلۇققا يەر-جاھان،
قاچتى ھونلار سەرۋەرى پەيت دەپ شۇئان.
سۇردى سانغۇن ۋە چەۋەندازلار ئۇنى،
قاردا ئەپچىل ئوينىتىپ قىلىچ-كامان.

[ئىزاھلار]

- ① چېگرا ناخشىسى — قەدىمقى دەۋردە چېگرىدىكى ھەربىلەر تۇرمۇشنى تەسۋىرلەيدىغان بىر خىل شېئىر شەكلى ھەم ئومۇمى تېما.
- ② سانغۇن — خەن سۇلالىسى دەۋرىدىكى سەركەردە لى گۇاڭ، ئۇ چېگرا جايلاردا ئوۋ ئوۋلىغاندا ئوت-چوپىلەر ئارىسىدىكى يوغان بىر تاشنى كورۇپ ئۇنى يولۋاس دەپ ئاتىدۇ-دە، كۈچەپ ئاتقان ئوقيا ئوقى ھىلىقى قورام تاشنى تېشىپ كىرىپ كېتىدۇ. مۇشۇ رىۋايەت بۇ شېئىردا تەمىل قىلىنىپ، سانغۇننىڭ كوزىنىڭ ئوتكۇرلۇكى ۋە ماھارىتىنىڭ ئۈستۈنلۈكى تەسۋىرلىنىدۇ.

خەن خۇڭ

خەن خۇڭ ئوتتۇرا تاڭ دەۋرىدىكى شائىر بولۇپ، نەنياڭ (ھازىرقى خېنەن ئۆلكىسىنىڭ چىشىيەن ناھىيىسى) دىن. ئۇنىڭ قاچان تۇغۇلغان ۋە قاچان ئالەمدىن ئۆتكەنلىكى ھەققىدە ئېنىق مەلۇمات يوق. ئۇ مىلادى 754 - يىلى تەشرىپدارلىققا ئۆتۈپ، ھاياتىنىڭ ئاخىرقى مەزگىللىرىدە كىچىك ئەمەلدار بولغان. ئۇ شېئىر - نەزمىلەرنى سەلتەنەتلىك سوزلەر بىلەن يېزىشقا ئېتىۋار بەرگەن، ئەمما ئۇنىڭ بەزى شېئىرلىرى چوڭقۇر مەنىگە ئىگە. بۇ يەردە ئۇنىڭ بىر شېئىرىنى تونۇشتۇردۇق.

سوغ غىزا بايرىمى ①

ئۇچىشار گۈل بەرگلىرى قەلئەدە كوكلەم چاغىدا،
تالى مەجنۇن ② ئوينىشار ھەم سوغ غىزا بايرامىدا.
بەردى شام ئىنتام قىلىپ خەن ئوردىسىدىن ③ بىر يولى،
چىقتى بەش بەگ ④ خانىسىدىن ئىس - تۈتەك كەچ ياغىدا.

[ئىزاھلار]

① سوغ غىزا بايرىمى - چوكانىتال بايرىمىدىن ئىككى كۈن

ئىلگىرى بولىدىغان بايرام. قەدىمقىلەرنىڭ ئادىتى بويىچە، بۇ كۈنى كۈندۈزى ئوت يېقىش، كېچىسى چىراق يېقىش مەنىسى قىلىنىدۇ، شۇنىڭ بىلەن كىشىلەر سوغاق غىزا يېيىشكە مەجبۇر بولىدۇ. بۇ شېئىردا بايرام كۈنى پۇقرالارنىڭ ئوت، چىراق يېقىشىغا رۇخسەت قىلماي، پادىشا ۋە ئۇنىڭ يېقىن تۇققانلىرىنىڭ خالىغانچە ئوت، چىراق يېقىپ ئېيىش - ئىشرەت قىلغانلىقلىرى پاش قىلىنىپ قامچىلىنىدۇ. بۇنداق تەسۋىرلەر ئارقىلىق، تاڭ خاندانلىغىدىكى فېودال ئىمتىيازلىق تەبىقىلەرنىڭ چىرىك، ئېيىش - ئىشرەتلىك تۇرمۇشى مەسخىرە قىلىنىدۇ.

② تالى مەجنۇن - پادىشانىڭ ھەرەم باغلىرىدىكى تالى مەجنۇنلار.

③ خەن ئوردىسى - خەن خاندانلىغىنىڭ ئوردىسى. ئەمما بۇ يەردە

خەن خاندانلىغىنىڭ ئوردىسىنى تىلغا ئېلىش ئارقىلىق تاڭ خاندانلىغى كورسىتىلىدۇ.

④ بەش بەگ - پادىشا لى لۇڭجىنىڭ يېقىن تۇققانلىرى كوزدە

تۇتۇلىدۇ.



لى يى

لى يى (مىلادى 748 — 827 - يىللار) ھازىرقى گەنسۇ ئۆلكىسىنىڭ ۋۇۋېي ناھىيىسى ئەتراپىدا دۇنياغا كەلگەن بولۇپ، مىلادىنىڭ 770 - يىلى تەشرىپدارلىققا ئۆتكەن. ئۇ ھەربى تۇرمۇش ئىچىدە خېلى ئۇزۇن ياشاپ، چېگرا تۇرمۇشىنى ئەكس ئەتتۈرىدىغان بىرمۇنچە ياخشى ئەسەر-لەرنى يازغان. ئۇنىڭ 7 بوغۇملۇق قىتئەلىرى ئەينى ۋاقىتتا ناھايىتى داڭلىق بولغاچقا، ناخشا قىلىپ ئوقۇلغان. ئۇنىڭ «لى يى جاناپ نەزمە-لىرى» دىگەن توپلىمى ساقلانغان. بۇ يەردە ئۇنىڭ ئىككى شېئىرىنى تونۇشتۇردۇق.

تۈندە غالىپ شەھەردە نەي ئاڭلاش

قارسىمان تۇس ئاپتۇ قۇم باقساڭكى چوققا ئالدىدا،
ئوخشىغان قىروغا ئاي غالىپ شەھەرنىڭ باغرىدا.
كەلدى قايدىندۇ قومۇش نەينىڭ ساداسى مۇڭ بىلەن،
تۇن بويى لەشكەر تۈگەل يۇرت ئىشىقىدا بولدى ئادا.

جياڭنەن ناخشىسى ①

تېگىپتىمەن چۇيتاڭلىق ② بىر سودىگەرگە،
ئەمەل قىلماس كەلمەك بولغان ۋەدىلەرگە.
تېگەر ئىدىم سۇ ئۇزگۇچى يىگىتكە مەن،
كوزۇم يەتسە دولقۇن يانار مەزگىللەرگە.

[ئىزاھلار]

① جياڭنەن ناخشىسى — قەدىمقى دەۋردىكى ناخشا شەكلى بولۇپ،
كوپىنچە چاڭجياڭنىڭ جەنۇبىدىكى رايونلارنىڭ تۇرمۇشى
تەسۋىرلىنىدۇ.

② چۇيتاڭ — چۇيتاڭ بوغىسى، ھازىرقى سىچۇەن ئۆلكىسىدىكى
فېڭجې ناھىيىسىنىڭ شەرقىدە.

مېڭ جياۋ

مېڭ جياۋ (مىلادى 751 — 814 - يىللار) خۇجۇنىڭ ۋۇكاڭ (ھازىرقى جېجياڭ ئۆلكىسىگە تەۋە جاي) دىگەن يېرىدىن بولۇپ، يېشى ئەللىكىگە يېقىنلاشقاندا تەشرىپدارلىققا ئوتۇپ، كىچىك ئەمەلدار بولغان. ئۇنىڭ ھاياتى قىيىنچىلىقتا ئۆتكەچكە، شېئىر - نەزمىلىرىدە تەكسىزلىكىگە بولغان نارازىلىق ئەكس ئەتكەن، شۇنداقلا پۇقرالارنىڭ ئاھۇ - زارلىرى ئىپادىلەنگەن. ئۇنىڭ ساقلىنىپ قالغان 400 پارچىدىن ئارتۇقراق شېئىر - نەزمىسى «جانابى مېڭ جياۋ شېئىر - نەزمىلىرى» دىگەن دىۋانغا كىرگۈزۈلگەن. بىز بۇ يەردە ئۇنىڭ ئىككى شېئىرىنى تونۇشتۇردۇق.

باپكار ئايال نالىسى

ئېرىم دىخان - ئېكىنچى ئېتىزغا بەندە،
ئەجدادىمنىڭ ھەممىسى ئۈزەممۇ ھەمدە.

ياتلىق بولۇپ ھوجرىغا كىرگەندىن بېرى،
شايى توقۇپ ئۇرچۇققا بولدۇم پەيۋەندە.

توقۇيمەنۇ، توقۇيمەن ئالماستىن ئارام،
ھىچبىر ھالىم قالمىدى ناتاۋان تەندە.

شايى، ئەتلەس، دارايىنى ئوزەم توقۇسام،
ئەمما قالدىم نىمىشقا جۇلدۇر كېپەندە؟!

جاكانامە چۇشۇپتۇ كەنتكە ئوردىدىن،
دىمەك، ئالۋاڭ يەنىلا ئاشقان ئىكەن - دە!

ئاخشامدا لەيلىمە كوۋرۇكتە^① تۇرۇپ...

بۇندا تىيەنجىن كوۋرۇگىدە مۇز تۇتۇپتۇ سۇ نىپىز،
ئۇندا لويياڭ يوللىرىغا ئىنىسى - جىن سالماپتۇ ئىز.
چولسىرەپ قاپتۇ راۋاق ياندا تال - توغراق شالاڭ،
ئاي نۇرى جىلۋە قىلار سۇڭشەندىكى^② قاردا ئىگىز.

[ئىزاھلار]

① لەيلىمە كوۋرۇك - سۇ ئۈستىگە سېلىنغان كوۋرۇك بولۇپ،

تىيەنجىن كوۋرۇكى دەپمۇ ئاتىلىدۇ.

② سۇڭشەن - لويياڭنىڭ شەرقىي جەنۇبىدىكى بىر تاغ.

لى يۇي

لى يۇي (مىلادى 751 — 810 — ؟ يىللار) لۇكسىننىڭ چېڭجى دىگەن يېرى (ھازىرقى گەنسۇ ئۆلكىسىنىڭ تىيەنشۇي شەھىرى) دىن بولۇپ، يۈەنخې (مىلادى 806 — 820 — يىللار) يىللىرى ئوردىدا ئەمەلدار بولغان. ئۇ شائىرلا بولۇپ قالماستىن، شۇنىڭ بىلەن بىللە يەنە تاڭ سۇلالىسى دەۋرىدىكى مەشھۇر يادىكارلىق ساقلىغۇچىدۇر. بۇ يەردە ئۇنىڭ بىر شېئىرىنى تونۇشتۇردۇق.

يامغۇر تىلەش

ئۆزۈم شېخى قۇرۇپ قالغان، كۆك قۇچقان چاڭ - توزاڭ ئورلەپ،
داقا - دۇمباق چېلىشار ئەل بۇتقا نالاپ يامغۇر تىلەپ.
قىزىل ئىشىك بەگ - غوجاملار ئۇسسۇل - بەزمە كورۇشمەكتە،
دىلى غەمدە: يېغىن بولسا ساز ئۇنىنى بوغارمۇ دەپ.

خەن يۇي

خەن يۇي (مىلادى 768 - 824 - يىللار) تەخەللۇسى تۇيىجۇ بولۇپ، خېياڭ دىگەن يەر (ھازىرقى خېنەن ئۆلكىسىنىڭ مېڭشىەن ناھىيىسى) دىن. بالىلىق چاغلىرىدا ئۇنىڭ تۇرمۇشى غۇربەتچىلىكتە ئۆتكەچكە، ئوزلۇڭدىن ئىجتىھات بىلەن تىرىشىپ ئۆگەنگەن. مىلادىنىڭ 792 - يىلى تەشرىپدارلىققا ئۆتكەن. مىلادىنىڭ 818 - يىلى پادىشاغا مەكتۇپ سۇنۇپ، بۇددا دىنى خۇداسىنىڭ سوڭىگىنى ئەكەلدۈرمەسلىك ھەققىدە مەسلىھەت بەرگەنلىكى سەۋىۋىدىن ئۆزىنىڭ جېنىدىن جۇدا بولغىلى تاس قالغان، شۇنىڭ بىلەن مەرتىۋىسى تۆۋەنلىتىلىپ، چاۋجۇ (ھازىرقى گۇاڭدۇڭ ئۆلكىسىدە) ئايمىغىغا بەگ قىلىپ چۈشۈرۈلگەن. ئۇ تاڭ سۇلا- لىسى دەۋرىدىكى مەشھۇر نەسرى يازغۇچى بولۇپ، شېئىرىيەتتىمۇ ئالاھىدە يۇقۇرى نەتىجىگە ئېرىشكەن. ئۇنىڭ شېئىرىي ئۇسلۇبى ئۆزگىچە بولۇپ، ئۇ چاكانا ۋە يۈزەلىككە قارشى تۇرغان، بىراق شەكىلئازلىققا بەكرەك بېرىلىپ كەتكەن. بۇ يەردە ئۇنىڭ ئىككى شېئىرىنى تونۇشتۇردۇق.

توۋەنگە چۈشۈرۈلۈپ لەنگۈەنگە^①
بارغاندا خەن شياڭغا ئاتاپ...

بىر خەت سۇنسام تاڭ سەھەر ئوردا ئىچىرە شاھ-خانغا،
چۈشۈرۈلدۈم ئاخشىمى سەككىز مىڭ لى چاۋياڭغا.^②

ئېرىغدىغاي داغنى^③ دەپ شاھتىن ئۇمىت قىلغانتىم،
ئىش تاپماققا نى ھەددىم ھالسىزلىقتا بۇ جانغا!

چىنىلىك^④ قايتۇ تۈتەكتە، نەدىكىن تاڭ مەنزىلىم،
قار بېسىپتۇ لەنگۈەننى، يۈرەلىمدى ئات ئالغا!

كەلگىنىڭنى پەملىدىم ئەتەي يىراق يول بېسىپ،
سوڭگىمنى يىغارسەن سېسىق بۇسۇلۇق ئۇ جايغا!

تاشلىق تاغدا

قورام تاشلىق تىكىن تاغ ئوڭغۇل-دوڭغۇل يولى تار،
بۇتقا يەتتىم، ئۇچقاندا شەپەرەڭلەر تۇنخۇمار.

پەلەمپەيدە قارسام سەردان بانان كەڭ ياپراق،
قىلدى بۇ يىل يامغۇرنىڭ موللىغىنى خوي ئىزھار.

چىراق يېقىپ تەرىپلەر راھىپ تامدا سۈرەتنى،
قەدىم بۇددا تەسۋىرى دىمىسمۇ كەم ئۇچرار.

راھىپ غىزا تەييارلاپ يايدى ئەلۋەك داستىخان،
مەزە ئاددى بولسىمۇ ھوزۇرلاندىم كوپ-بىسيار.

ئەل ئايىغى بېسىلىپ، جىم بولغاندا قۇرۇتلار،
چوققىلاردىن ئاي ھالقىپ ئوي ئىچىنى يورۇتار.

سۈبھەمدە تۇماندا تەنھا يۇردۇم تاغ ئارا،
ئويىمان-دوڭۇ، ئىگىز-پەس نە نشان بار، نە يول بار.

قۇچاق يەتمەس ئارچىلار ئۇچرار يولدا دەممۇ-دەم،
تاغلار ھالەڭ گۈللەردىن، بۇلاق زۇمرەت، بىغۇبار.

يالاڭ ئاياق كەچكەندە بۇلاقلارنى، تاش دەسسەپ،
كويىنەك ئۇچۇپ شامالدا شىلدىرلايدۇ شوخ سۇلار.

شۇنچە ئەركىن سويۇملۇك قۇۋناق تۇرسا بۇ ھايات،
بوغۇلماقنى بۇغۇچتا كىمۇ قىلسۇن ئىختىيار؟!

ھەيھات، دىلكەش دوستلىرىم، ماكان تۇتۇپ شۇ تاغنى،
قايتىمىسلىققا ئولگىچە قانداق چارە تېپىلار؟

[ئىزاھلار]

① لەنگۈەن — ھازىرقى شەنشى ئۆلكىسىدىكى شاڭشىيەن ناھىيىسىنىڭ غەربىي شىمالىدىكى بىر جاي بولۇپ، جەنۇبقا يۈرۈشتە جەزمەن بېسىپ ئوتىدىغان يول. ئاپتور تاڭ خاندانلىغىنىڭ پادىشاھى تاڭ شۈەنزۇڭنىڭ بۇددا دىنى خۇدانىڭ سوڭىگىنى ئەكەلدۈرۈشىگە قارشى تۇرغانلىقى ئۈچۈن، مەرتىۋىسى توۋەنلىتىلىپ، چاۋياڭ دىگەن جايغا چۈشۈرۈلگەندە، يولدا كېتىۋېتىپ بۇ شېئىرنى يازغان. بۇ چاغدا ئۇ قاتتىق ئازار يەپ، دەردىنى ئېيتىشقا يەر تاپالماي قالغان. مېڭىپ لەنگۈەن دىگەن جايغا بارغاندا قاتتىق قار يېغىپ كەتكەن، دەل شۇ چاغدا ئاكىسىنىڭ نەۋرىسى خەن شياڭ بىلەن ئۇچرىشىپ قېلىپ، دەرت - ئەلەملىرىنى مۇشۇ شېئىر ئارقىلىق ئۇنىڭغا ئىزاھ قىلغان.

② چاۋياڭ — ھازىرقى گۇاڭدۇڭ ئۆلكىسىدىكى چاۋئەن ناھىيىسى. چاۋياڭ تەرەپتىكى دەريا - ئۆستەڭدىن سېسىق بۇس چىقىپ تۇرىدىغان بولغاچقا، كىشىلەرنىڭ ھاياتىغا خەۋپ يەتكۈزىدىكەن. چاۋياڭ بىلەن پايتەختنىڭ ئارىلىقى ناھايىتى ئۇزۇن بولغاچقا، تەخمىنەن مولىچەر بىلەن 8 مىڭ لى دەپ ئالغان.

③ داغ — سىياسى ھاكىمىيەت جەھەتتىكى ھەر خىل يامان ئىللەتلەرنى دېمەكچى.

④ چىنلىڭ — شەنشى ئۆلكىسىنىڭ جەنۇبىدىكى تاغلارنىڭ ئومۇمى ئىسمى.

جاڭ جى

جاڭ جى (مىلادى 768 — 830 — ؟ يىللار) خېجۇننىڭ ۋۇجياڭ دىگەن يېرى (ھازىرقى ئەنخۇي ئۆلكىسىنىڭ خېشېن ناھىيىسى) دىن بولۇپ، ئومۇر بويى كوڭۇلدىكىدەك ئەمەل تۇتالمىغان، 50 ياشلارغا كەلگىچە كىچىك ئەمەلدار بولغان. ئۇنىڭ شېئىرىي ئۇسلۇبى بەي جۇيىيى، يۈەن جېنلارغا ئوخشاپراق كېتىدۇ. ئۇ فېودالىق جەمئىيەتنىڭ قاراڭغۇ ۋە چىرىك تەرەپلىرىنى پاش قىلىدىغان بىر مۇنچە ئەسەرلەرنى يازغان. بۇ يەردە ئۇنىڭ بىر شېئىرىنى تونۇشتۇردۇق.

* ئىپپەتلىك خېنىم ناخشىسى *

سىزگە مەلۇمدۇر مېنىڭ ئېرىمىمۇ بار،
قىلىدىڭىزغۇ ئىككى ياقۇت يادىكار.

جان تەسەددۇق، ئىشقىڭىزدىن ئايلىناي،
پىنجىگىمگە تېڭىۋالسام نۇر چاچار.

باغۇ- بوستانلىق ئىچىدە جايۇ- ماكانم مېنىڭ،
ئوردىدا نەيزە تۇتادۇر سويگۇ- جانانم مېنىڭ.

قەلبىڭزنىڭ كۇن بىلەن ئايدەكلىكى ئايان ماڭا،
بىللە شۇل يارم بىلەن ھاياتۇ- ئىقبالم مېنىڭ.

رەنجىمەڭكى، قايتۇراي ياقۇتنى كوز ياشم بىلەن،
نە سەۋەپ تونۇشمىغان بىز باشتا قىز چاغىم مېنىڭ!

* بۇ شېئىردا ئىپپەتلىك بىر ئايالنىڭ مۇھەببەتكە بولغان ساداقىتى، سوزلىرىنىڭ ھەم يۇمشاق، ھەم قەتئىلىكى ئىپادىلەنگەن. ئىككىنچى تەرەپنىڭ مۇھەببىتى سەمىمى ۋە ساپ بولسىمۇ، بىراق ئايال: "نە سەۋەپ تونۇشمىغان بىز باشتا قىز چاغىم مېنىڭ" دەپ كوز يېشى قىلغان ھالدا ئۇ كىشىنىڭ ياقۇت- مارجانلىرىنى ئوزىگە قايتۇرۇپ بەرمەكچى بولىدۇ. ئاپتور بۇ شېئىر ئارقىلىق ئوزىنىڭ چوڭ مىلتارىست لى شىداۋنىڭ ئوز يېنىغا تارتىشنى رەت قىلماقچى بولغانلىقىنى بىلدۈرگەن، لېكىن شېئىرنىڭ يېزىلىشى ئوزگىچە بولغاچقا، كىتاپخانلار ئارىسىدا ئۇ مۇھەببەت لېرىكىسى دېگەن چۈشەنچە بىلەنلا تارقىلىپ كەلگەن.

جاڭ بى

جاڭ بى مىلادىنىڭ 785 - يىلى ئەتراپىدا بىرقانچە قېتىم ئىمتىھانغا قاتنىشىپ تەشرىپدارلىققا ئوتەلمەي قالغان. ئۇ لى بەيگە ھەممىدىن بەك ئىخلاس قىلىپ، ئۇنىڭ ھەرىكىتىنى دوراپ يۈرگەن. بۇ يەردە ئۇنىڭ بىر شېئىرىنى تونۇشتۇردۇق.

دىخان بوۋاي

ئەجرى قىلدى يېرىگە يۇلتۇزنى كوكتە ياندۇرۇپ،
ئوخشىدى ئېتىزدا ئاش ياش - قېرىنى شاتلاندۇرۇپ.
ئۈزگىلەر ئىلىكىگە ئوتەر ئالغان ئاش ئاخىر كېلىپ،
قايدا سەرساندۇر ئۈزى، بالا - چاقاسىن قالدۇرۇپ!

ليۇ يۇيشى

ليۇ يۇيشىنىڭ (مىلادى 772 — 842 - يىللار) تەخەللۇسى مېڭدې بولۇپ، لويياڭ (ھازىرقى خېنەن ئۆلكىسىدىكى لويياڭ) شەھىرىدىن. ئۇ ئۆز شېئىرلىرىدا ھوكۇمرانلارنى تولا مەسخىرە قىلغاچقا، بىرقانچە قېتىم مەرتەۋىسىنى توۋەنلىتىپ يىراق جايلارغا ئەۋەتىۋېتىلگەن. ئۇ لاڭجۇ (ھازىرقى خۇنەن ئۆلكىسىدىكى چاڭدې شەھىرى)دىكى ۋاقتىدا شۇ جايلار-دىكى خەلق قوشاقلارنىڭ ۋەقەلىگى ۋە خۇسۇسىيەتلىرىنى قوبۇل قىلىپ ئۆز شېئىرلىرىدا قوللانغان، شۇنىڭ بىلەن يېڭى ۋە شوخ بىر خىل ئۇسلۇپنى شەكىللەندۈرگەن ھەمدە ئۆز ئەسەرلىرىنى يېڭى مەزمۇنغا ئىگە قىلغان. ئۇ بەي جۇيىيى بىلەن يېقىن دوست بولۇپ ئۆتكەن، شۇ ۋاقىتلاردا ئىككىسىنىڭ شېئىرىيەتتىكى داڭقىمۇ بىر بىرىدىن ئانچە قېلىش-مايدىغان دەرىجىدە بولغان. بۇ يەردە ئۇنىڭ ئۈچ شېئىرىنى تونۇشتۇر-دۇق.

بامبۇك شېخى قوشىغى ①

دەريا سۈيى تىپ-تىنىق، ياشناپ كەتكەن تال-چىۋىق،
قۇلغىغا ئاڭلاندى يىگىت كۈيى يېقىملىق.

كۈن پارلىدى مەشرىقتە، يامغۇر چۈشەر مەغرېپتە،
باقسام ئوچۇق ئەمەس يول، كوڭلۈمدە يورۇق-ئېنىق.

تاشبالىق ②

ئورۇلۇپتۇ تاغ بىلەن شۇ قەدىم ئاستانە جاي،
قايتىدۇ دولقۇن ئۇرۇپ قورغان خارابىن توختىماي.
تۇن ئېغىپ شولا چاچار ھىساردىكى تامدىن ③ ئوتۇپ—
شەرقىدە چىنخۇەي سۇيىنىڭ ④ شۇ قەدىناس كونا ئاي.

قارا كىيىملىكلەر رەستىسى ⑤

قايتۇ جۇجۇي كووڭرۇڭى ⑥ ئوت-چوپ ئاراسىدا بۈگۈن،
قارا كىيىملىك رەستىسى كۈننىڭ قاراسىدا بۈگۈن.
بىر زامان ۋاڭ، شىيې ⑦ قوراسىغا ئۈگەنگەن قارلىغاچ،
ئەركىچە ئويىناپ ئۇچار پۇقرا قوراسىدا بۈگۈن.

[ئىزاھلار]

① بامبۇك شېخى قوشىغى—خەنزۇچە جۇجۇ قوشىغى بولۇپ،
قەدىمقى شەكىلدىكى بىر خىل خەلق قوشىغى. لىۇ يۈشى بۇنداق

خەلق قوشغى شەكلىدىكى ئۇسلۇپتا يېزىشنى تۇنجى بولۇپ باشلىغان. بۇ شېئىر ئەسلىدە قولۋاقتا ھەيدىگۈچى قىزنىڭ مۇھەببەت ناخشىسى بولۇپ، ئۇنىڭدا ھەم تەبىئەت مەنزىرىسى تەسۋىرلەنگەن، ھەم بىر سوز ئىككى مەنىدە ئىشلىتىلىپ، مۇھەببەتمۇ ئىزھار قىلىنغان. بۇنىڭداق ئۇسۇل خەلق قوشاقلارىدا (خەلق ناخشىلىرىدا) كۆپ ئىشلىتىلىدۇ.

② تاشبالىق — ھازىرقى نەنجىڭ شەھىرىنىڭ غەربىدىكى تاش تاغنىڭ ئارقىسىدىكى بىر شەھەر، چىنخۇەي دەرياسى ئاشۇ تاغنى بويلاپ ئېقىپ كېلىپ چاڭجياڭ دەرياسىغا قۇيۇلىدۇ. ئۈچ پادىشاھ دەۋرىدە ئوتكەن سۇن چۈەننىڭ زامانىدىن تارتىپ بۇ جايدا قورغان ۋە ئىستېم-كاملار قۇرۇلغان ھەمدە خان سارايلىرى ياسالغان، ئۇ يەر كۆپ قېتىم تۈزەشتۈرۈلگەن ۋە ياسالغان بولسىمۇ، تالاي قېتىم ئۇرۇش - يېغىلىقنىڭ ۋەيرانچىلىغىمۇ ئۇچرىغان. بۇ قەدىمىي ئەسلىش خاراكتېرىدىكى شېئىر-دۇر.

③ ھىساردىكى تام — سېپىل خارابىسىدىكى غوجا تام.

④ چىنخۇەي سۈيى — چىنخۇەي دەرياسى دېمەكچى.

⑤ قارا كىيىملىكلەر رەستىسى — ھازىرقى نەنجىڭ شەھىرىنىڭ

شەرقىي جەنۇبىدىكى چىنخۇەي دەرياسىنىڭ جەنۇبىدا. شەرقىي جىن سۇلالىسى دەۋرىدە بۇ جاي ۋاڭ داۋ، شىيې ئەن قاتارلىق ۋەزىر ۋە تور-لەرنىڭ ماكانى بولغان.

⑥ جۇچۇي كۆۋرۈكى — ئەينى دەۋردىكى نەنجىڭ شەھىرىدىكى بىر

كۆۋرۈك.

⑦ ۋاڭ، شىيې — ۋاڭ داۋ بىلەن شىيې ئەن قاتارلىق تور-پومىشىك-

لار كوزدە تۇتۇلىدۇ.

بەي جۇيى

بەي جۇيى (مىلادى 772 — 846 - يىللار) ئېلىمىز تارىخىدىكى مەشھۇر رىيالىست شائىرلارنىڭ بىرى بولۇپ، تەخەللۇسى لى تىيەن، شياگۇي (ھازىرقى شەنشى ئۆلكىسىدىكى ۋېينەن ناھىيىسى) دا دۇنياغا كەلگەن. ئۇ ھاياتىنىڭ دەسلەپكى چاغلىرىدا يېزىدا ياشىغاچقا، ئەمگەك-چى خەلقنىڭ جاپا-مۇشەققەتلىك تۇرمۇشىنى بىرقەدەر چۈشەنگەن. ئۇ يۈەن جېن دىگەن يەنە بىر شائىر بىلەن يېقىن دوست بولۇپ ئۆتكەن ھەم بىرلىكتە "نەسرلىر دەۋرانغا باققاي، نەزمىلەر ۋەزىيەتكە ياتقاي" (يەنى ئەدەبىي ئەسەرلەر رىياللىقنى ئەكس ئەتتۈرۈشى، سىياسى ئۈچۈن خىزمەت قىلىشى كېرەك) دىگەن ئەدەبىي نەزىرىيەنى تەشەببۇسنى ئۆت-تۇرغا قويغان. ئۇ مىلادىنىڭ 808 - يىلى ئوردا تەپتىش ئەمەلدارى بولۇپ، شۇ چاغدىكى ھەرەم ئاغىلىرى ۋە جاھىل كونا تورلىرى بىلەن كۈرەش قىلغان، شۇنىڭ بىلەن بىرلىكتە ھوكۇمران سىنىپلارنى مەسخىرە قىلىدىغان نۇرغۇن شېئىرلارنى يازغان. كېيىنكى چاغلاردا ئۇ سىياسى زىيانكەشلىككە ئۇچراپ، مەنسۇي توۋەنلىتىلىپ يەرلىك ئەمەلگە قويۇلغان. بۇ جەرياندا ئۇ خەلق ئۈچۈن پايدىلىق بولغان بەزى خىزمەتلەرنى ئىشلىگەن. ئۇنىڭ شېئىرلىرى ئاممىباپ، چۈشىنىشلىك بولۇپ، بەدىئى جەھەتتە ناھايىتى يۇقۇرى مۇۋەپپەقىيەتكە ئېرىشكەن. شۇڭا ئۇنىڭ شېئىرلىرى كەڭ خەلقنىڭ ئالقىشىغا مۇيەسسەر بولۇپ، كەڭ تارقىلىپ كەلمەكتە. بۇ يەردە ئۇنىڭ سەككىز شېئىرىنى تونۇشتۇردۇق.

قاما ج-ۋۇىلىق، سېمىز ئاتلىقلار

ۋال-ۋۇل قىلىپ ئىگەرلىرى شۇ پەيتتە،
يولغا پاتماي چاڭ توزىتىپ كەلمەكتە.

”ئۇلار كىم؟“ دەپ سۇرۇشتۇرسەم خەقلەردىن.
ددى: ”خاننىڭ ئوردىسىدىن ئەلۋەتتە!“

قىزىل بەلگە تاقىغانلار ئاغۋاتكەن،
بەزىلىرى لەشكەر بېشى سۇپەتتە.

زىياپەتكە بارماقچىكەن لاگىرغا،
ئاتلىرىمۇ بۇلۇت ئۈزرە ئۈزۈمەكتە.

شىرەلەردە تۇرلۇك نازۇ-نىمەتلەر،
ئىسىل مەيلەر لىپمۇ-لىپ زەر كومزەكتە.

دۇڭتىڭخۇنىڭ جۇيىلىرى ئاقلاقلىق،
سەر خىل بېلىق تىزىلغاندۇر رەت-رەتتە.

ئۇلار قوساق پومپايتىشىپ، غادىيىپ،
قىن-قىنىغا پاتماي قالدى شىركەيپتە.

جياڭنەن بۇ يىل قالدى قۇرغاقچىلىقتا،
چۇيجۇلۇقلار ① بىر بىرىنى يىمەكتە.

قەدىمىي يايلاققا بېغىشلاپ

ياتىدۇ كىمخاپ كىيىپ كەڭرى دالا،
يىلدا بىر قاخشاللىنىپ، بىر ياشرا.

دالنىڭ ھولاسىدا پۇتمەس كويۇپ،
كوكلىگەي باھار يېلى سوققاندىلا.

كونا يول ئىزىنى باسقان بىر يولى،
بۇ يېشىللىق تۇتۇشۇپ قەلئەگىلا.

ئۇزىدى دوستۇم يىراق يوللار سايان،
بۇ جۇدالىق ھىسسى دىلدا لىق، تولا.

ئومىلىقتا

ئادەتتە بوش قالماس دىخان ھېچقانچىلىك،
ماي ئېيىدا باسار ھەسسە قاتلاڭچىلىق.

كېچە شامال سوقۇۋىدى توۋەن ياقتىن،
قىرنى باشاق ياپتى قويماي ئالغانچىلىك.

خوتۇن - قىزلار سېۋىتىدە غىزا - تاماق،
چىنە - قاچا كوتىرىشكەن قىز - شاكىچىك.

ياش قىرانلار ئىشلىشىدۇ توپىلىكتە،
يىمەكلىكلەر ئەكىلىشكەن چوڭۇ - كىچىك.

ئومىچىنىڭ پۇتى كويە ئىگىزلىقتا،
دۈمبىسىگە ئاپتاپ چۈشەر ئوتتەك قىزىق.

ھالدىن كېتىپ سەزمىسىمۇ كۈن تەپتىنى،
ئىشلەر ئۇزۇن كۈننى بىلىپ ئەتىۋالىق.

بالا يۇدۇپ يۈرەر ئۇندا بىر ئايالمۇ،
سىياقدا مەسكەنچىلىك، غۇربەتچىلىك؛

ئوڭ قولىدا باشاق تېرەر تىنىم تاپماي،
سول بىلەككە قوشۇقلۇغى چىڭ ئېسىقلىق.

”سېلىق-باچقا كەتتى مۇلۇك-بىساتىمىز،
جان بېقىشقا قالدى بىزگە باشاقچىلىق.“

ئۇ ئايالنىڭ سوزىگە مەن سالىسام قۇلاق،
چىرايىمدا تۇغۇلدى بىر ئوسالچىلىق.

ئويغا چومدۇم: مېنىڭ شۇ تاپ تۆھپەم نىمە؟
قىلغىنىم يوق پىلىچىلىك، دىخانچىلىق.

ئەمىلىمگە ئۈچ يۈز دەن ② ئاش بېرەر يىلدا،
يىل ئاخىرى ئېشىپ تۇرار ئويىدە ئاشلىق.

ئىچ-ئىچىمدە ئويلانغانچە ئەلەم قىلدى،
ئومۇرۋايەت بولدى ماڭا بۇ ئۇياتلىق.

گۈل ئېلىش

خانبالىقتا ③ پەسلى باھار تۈگەي دەيدۇ،
كوچا - كويدا ئات - ھارۋىلار ئۇزۇلمەيدۇ.

مودەن گۈلنىڭ پورەكلىگەن ئوبدان پەيتى،
گۈلجانلار ④ مۇ بەسكە چۈشۈپ، سېلىكمەيدۇ.

گۈلنىڭ ئاز - كوپ سانىغىمۇ باقار تېخى،
باھاسىنىڭ توختىمىمۇ بىلىنمەيدۇ.

بەش توپ شاھ ئىرۇر چوغدەك يۈز دانە گۈل،
ئالغۇچىغا قىلچە ئېغىر سېزىلمەيدۇ.

گۈللەر ئۈستى سايىۋەنلىك ئىھاتىدۇر،
قاشاسى بار، خالىغانلار ئوتەلمەيدۇ.

توپا يولەپ، سۇلار قۇيۇپ پەرۋىشلەنگەن،
شۇ پېتىچە ئويگە قويسا ھەم ئولمەيدۇ.

ھەر ئائىلە ئادەت بىلەر بۇنى شۇنداق،
ئالغۇچىلار گۈلدىن كوڭۇل ئۈزەلمەيدۇ.

قاياقتىندۇ كېلىپ قالدى دىخان بوۋاي،
باشقا چاغدا بۇنداق يەرگە ئۇ كەلمەيدۇ.

ئۇلۇغ - كىچىك تىندى بوۋاي بېشى چۈشۈپ،
بۇ ھەسرەتنىڭ سىرىن ھىچكىم چۈشەنمەيدۇ:

بىر توپ قېنىق مودەن گۈلنى ئالغان كىشى،
ئون ئورتىنىڭ ⑤ يىللىق بېجىنى تەل خەجلەيدۇ.

پۈتمەس ئەلەم

خەن خاقانى ⑧ شەھۋەتپەرەس،
باغلاپ رەڭگە كوڭۇل - ھەۋەس،
يېتەلمەپتۇ مۇرادىغا،
شاھ تۇرۇپمۇ قىلماستىن بەس.

ياڭ جەددىدىن بىر قىز بولغان،
ھوسنى تولۇن ئايدەك تولغان،

مەستۇرە بوپ ئۈسكەچ ئويىدە،
بىلمەس ئىكەن ئۈزگە ئىنسان؛

ئەسلى گۈزەل يارىلىپتۇ،
ھوسنىگە ماس تارنىپتۇ.
بىر زامانلار ئوتۇپ ئاخىر،
خان قەسرگە تاللىنىپتۇ.

ئۇنىڭ نازلىق جىلۋىسىدىن،
خۇش ناۋالىق كۈلكىسىدىن،
ئوردا ئىچىدە چىنىپ قاپتۇ—
كېنىزەكلەر چېھرىسىدىن.

باھار يېڭى كەلگەن چېغى،
خۇاچىڭ بۇلاق ⑦ چۈمەر يېرى.
سۈتتەك ئاپپاق، يۇمران ئىكەن،
سۇدا كۈمۈش بەدەنلىرى.

ھالسىزلىنىپ ئويىناپ سۇنى،
يولەك ئىكەن قىزلار ئۇنى.
شاھىم بىلەن چىرىمشاركەن،
مېھرى تارتىپ بىر بىرىنى.

زۇلغى بۇلۇت، ھوسنى گۈلدەك،
باشلىرىدا ئالتۇن بىزەك،
نىلۇپەرگۈل چىمىلىقتا،^⑧
ۋاقتى خۇشكەن خۇش باھاردەك.

قىسقا كېلىپ باھار كېچە،
تۇرۇشماپتۇ چىڭ چۈشكچە،
شۇندىن بېرى بارماپتۇ شاھ،
ئەتىگەنلىك كورۇنۇشكە.

ھەمرا بولۇپ زىياپەتتە،
ئورتاق بولۇپ ھالاۋەتتە،
كۈندۈزلىرى سەيلە قىپتۇ،
كېچىلىرى پاراغەتتە.

ھەرەم ئىچرە ئۈچ مىڭ پەرى،
بىر بىرىدىن گۈزەل بەرى،
ئاشۇ ئۈچ مىڭ پەرى ئىچرە،
شاھقا ياققان شۇ بىر پەرى.^⑨

ئۇ ياسىنار ئالتۇن ئويدە،
تېپىپ ۋىسال بىدار تۇندە،

مەرمەر قەسىر، بەزىمە ئىشرەت،
كەيپى كوكلەم ئۇنىڭ كۈندە.

قىز جەمەتى شوھرەت تېپىپ،
خانۇ-مانى زەرتۇس ئېلىپ،
مەرتۇسى خوي ئېشىپتۇ،
بەگلىكلەرگە تەيىنلىنىپ.

كەڭ ئالەمدە شۇندىن قالغان،
ئاتا-ئانا ساۋاق ئالغان،
ئوغۇل تۇغسا قەدىرلىمەي،
قىز تۇغۇشقا خۇشتار بولغان. ⑩

لىشەندىكى ⑪ ئوردا-ھەرەم،
كوك قەرىگە تۇتاشقان ھەم،
ئاڭلىنار كەن نەغمە-ناۋا،
شامال بىلەن ئۇندىن ھەر دەم.

لەرزان ئۇسۇل، مۇڭلۇق ناخشا،
تەڭكەش كۈيلەر بار ھەر ۋاقتا،
شاھ بەزمىگە قانماس ئىكەن،
كۈنى ئوتۇپ مەسخۇشلۇقتا.

يۇيياڭ¹² ياقتىن ياڭراپ دۇمباق،
تترەپتۇ كەڭ يەر - كوك شۇنداق،
”قۇراق كىيىم“ ناخشىنى¹³،
قېتۇ ۋەيران قويماي بىراق.

ئاستانە ھەم شاھ ئوردىسى،
چاڭ - تۈتەكتە قايتۇ بەسى،
مەغرىپ تامان قېچىشىپتۇ،
شاھۇ - لەشكەر، سەركەردىسى¹⁴.

چىقىپ غەربى دەرۋازىدىن،
يۈز يول يۇرۇپ ئاستاندىن،
تۇغ - يوپۇقلار توختىشىپتۇ،
مىدىرلىماي ئوز جايدىن.

ئالتە قوشۇن¹⁵ تۇرۇۋاپتۇ،
شاھ ئەلەمگە چىدىماپتۇ،
سەپ ئالدىدا قاشى قەلەم¹⁶،
مىڭ تولغۇنۇپ تىپىرلاپتۇ.

ئۇنچە - مارجان بىزەكلىرى،
ئالتۇن - ياقۇت چازىلىرى،

چېچىلغانچە قايتۇ يەردە،
ئالاي دىمەي ئۇنى بىرى.

شاهمۇ ئۇنى قۇتقۇزالمى،
بۇ ۋەھشەتكە قارىيالمى،
كوزىدىن ياش-قان ئېقىپتۇ،
ھەسرەتكە چىدىيالمى.

كۆكنى بىردىن بوران قۇچۇپ،
توپا-چاڭلار ھەر يان ئۇچۇپ،
جىيەنگېغا^⑰ يول ئاپتۇ ئۇلار،
ئاسما، ئەگرى يولدىن ئوتۇپ.

ئېمپى^⑱ باغرى خىلۋەت ئىكەن،
ئادەم ئىزى كەمرەك ئىكەن.
تۇغ-ئەلەمنىڭ جۇلاسى يوق،
كۈن تۇتۇق، نۇر چۈشمەيدىكەن.

سېچۈن سۈيى زۇمرەت ئىكەن،
تاغى كۆركەم خىلۋەت ئىكەن،
شامۇ-سەھەر دانا شاھنىڭ^⑲—
ئىشى خىيال سۇرمەك ئىكەن.

شاھ ھەرەمباغ ⑳ ئايلسنا ركەن،
ئاينى كورۇپ ئاھ ئۇرار كەن،
تۇندە يامغۇر، قوڭغۇراقتىن ㉑،
يۇرەك - باغرى قان بولار كەن.

پەلەك چەرخى ئورگۇلۇپتۇ ㉒،
شاھ ئوردىغا يۈزلىنىپتۇ،
ئوتكىنىدە ئاشۇ يەردىن ㉓،
بېشى قېيىپ يەر كوچۇپتۇ.

كەلگىنىدە ماۋبېپوغا،
كەرگىنىدە پاتقاق لايدا،
كورۇنمەپتۇ ساھىپجامال،
شاھ قاراپتۇ ئولگەن جايدا.

خان - ۋەزىرلەر قاراشقانچە،
يىغا - زارە قىلىشقانچە،
ئاستانىغا كەپتۇ شەرقتىن،
ئاتنى ئەر كىن قويۇشقانچە.

ئوز پېتىكەن ئارشاڭلىرى،
بۇلبۇل ئۇچقان گۈلباغلىرى،

تەيىبىدىكى نىلۇپەر مۇ،
ۋېيياڭدىكى بوستانلىرى ②۴

نىلۇپەرنى، تالنى كورۇپ،
گۈل پەرىنى خىيال سۇرۇپ،
ئوخچۇپتۇ ياش كوزلىرىدىن،
شاھىم شۇ ئان پەريات ئۇرۇپ.

كوكلەمدە يەل سوققاندىمۇ،
توغاچ چېچەك ئاچقاندىمۇ،
شاھنىڭ يېشى قۇرۇماپتۇ،
كۈزدە غازاڭ ئۇچقاندىمۇ.

مەغرىپ ھەرەم، جەنۇپ ھەرەم، ②۵
ئوت - چوپ بىلەن تولغان شۇ دەم،
پەلەمپەيدە قىزىل ياپراق،
كورمەپتۇ ھىچ سۇپۇرگە ھەم.

ناخشىچى ھەم ئۇسۇلچى ياش،
ئارامباغدا شاگىرت قاياش،
خاس خاندا خانزادىلەر،
مۇكچىيىشىپ بوپتۇ ئاقۋاش. ②۶

پەرۋانلەر پۇر ئۇچۇپمۇ،
شاھتا خىيال ئۇزۇلمەپتۇ.
پىلىك تۈگەپ نۇر ئوچسىمۇ،
شاھ ئۇيقۇغا كىرەلمەپتۇ.

داڭ ۋاقتىمۇ ئۇزىرىپتۇ،
تۇن - كېچىمۇ سوزۇلۇپتۇ،
شاھ كوزىگە ئۇيقۇ كەلمەي،
مەشرىق تامان سۇزۇلۇپتۇ.

راۋاقلارنى قىرو بېسىپ،
كاھىشلاردا مۇزلار قېتىپ،
گۈل كەشتىلىك توشەكلىرى،
ئىسسىماپتۇ تەنھا يېتىپ!

بۇ ھىجرانلىق زارى بىلەن،
يىل ئوتۇپ كۈن، ئايى بىلەن.
چۈشىدىمۇ ئۇچراشماپتۇ،
شاھ دىلدىكى يارى بىلەن.

لىڭچىيۇڭ²⁷ ياقىنىن كەلگەن دەرۋىش،
خۇڭدۇمېندا²⁸ مېھمان ئەرمىش،

ياڭ يۇيخۇەننىڭ ئەرۋاھىنى،
تاپماققىمۇ قادىر دەرمىش.

شاھ ھالدىن خەۋەر تېپىپ،
قالغىنىنى بىمار يېتىپ،
ياڭ يۇيخۇەننى تاپماق ئۈچۈن،
ئاتلىنىپتۇ قەسەم ئىچىپ.

دەرۋىش چاقماق كەبى ئۇچۇپ،
بۇلۇتلارنى بوسۇپ ئوتۇپ،
ئاسمان-زىمىن ئارا شۇنداق—
چىقىپتۇ ھەم قويماي كورۇپ.

كەڭ كائىنات-ئاسمان قەرى،
چەكسىز زىمىن يەرنىڭ تەھتى.
قالماپتۇ ھېچ ئۇ بارمىغان،
تاپالماپتۇ خۇدا ھەققى.

ئاڭلاپتۇ ئۇ ناگھاندا،
ھىكمەت تاغ بار دەپ ئوكياندا،
بولۇر ئەرمىش گاھى زاھىر،
غايىپ ئىكەن گاھ پىنھاندا.

راۋاق ئوزره ئەلۋان - ئەلۋان،
چىقىپ بۇلۇت لېۋەن، لەرزەن.
خىرام ئەيلەپ يۇرەر ئەرمىش،
پەرىشتەلەر، ھورۇ - غىلمان.

ئۇنىڭ بىرى تەيجېن ⑳ ئەرمىش،
بارچە ئۇنى شۇنداق دەرمىش،
كۇمۇش تەنلىك، سىياقى گۈل،
يۇيخۇەن بىلەن ئوخشاش ئەرمىش.

دەرۋىش بېرىپ قەسر تامان،
مەرمەر ئىشكىنى قېقىپ شۇئان،
شياۋيۇيگە ㉑ دەپ مەقسەتنى ئۇ،
شۇاڭچېڭخىمۇ ㉒ قىپتۇ بايان.

شاھ ئەلچىسى كەلگىنىدىن،
ئەتەي خەۋەر بەرگىنىدىن،
چىمىلدىقتا ياتقان پەرى،
دەس تۇرۇپتۇ ئۇيۇقسىدىن.

ياستۇغىنى سۇرۇپ بىر يان،
تۇرۇپ مېڭىپ ئۇ يان - بۇ يان،

قايرىپ ئىسىل پەردىلەرنى،
جامالىنى قىپتۇ ئايان.

زۇلقى - چېچى رەتسىز - چۇۋۇق،
كوزلىرى ھەم سەل ئۇيقۇلۇق،
خانىسىدىن چۇشۇپ كەپتۇ،
كىيىمنى كىيمەي تولۇق.

شامال يەلپۇپ كوينىگىنى،
لەرزان ئويناپ يەڭلىرىنى،
ئوينىغاندەك قىپتۇ گويما -
"قۇراق كىيىم" ئۇسۇلىنى.

يۇيخۇەن ئۇنىسىز جىم تۇرغىدەك،
مارجان يېشى ئۇرغۇغىدەك،
نەشپۇت چېچەك ئاتقان چېغى،
يامغۇر سۇيى قۇيۇلغاندەك.

كوزلىرىنى تىككىنىچە،
شاھقا رەھمەت دەپتۇ شۇنچە:
"ئوتۇشتۇق بىز تاپماي ۋىسال،
بۇ جۇدالىق ئەزدى مۇنچە.

جاۋياڭدىيەندىن ② چىققان پىتى،
ئۇزۇلدى بۇ سويگۇ رىشتى،
باقى ماڭا پىڭلەي ھەرەم،
كۈنۈم ئوتەر بوپ پەرىشتى.

قارىسام مەن پەسكە پات-پات،
چېلىقىمدى ئادىمىزات،
چاڭئەننىمۇ كورەلىدىم،
تۇمان ئىچرە تۇرار ھەيھات!

شۇ قەدىناس نەرسەم بىلەن،
ئىزھار ئېتەي كۆڭلۈمنى مەن،
ئالغىچ كېتىڭ مەندىن سوغا،
زەرچازىنى قۇتا بىلەن.

ئىككى چازا—بىرسى ماڭا،
بىر قۇتىنىڭ نىسپى ماڭا،
زەر بىزەكنى تەڭلا بولدۇم،
بولسۇن يېرىم قىسمى ئۇڭا.

چازا كەبى بولسا نىيەت،
ئاينىمسا ئوي قەتئىيەت،

خا زىمىندا، خاھى كوكتە،
ئوچرىشارمىز بىز ئاقئوھت.

دەرۋىش ئاڭلاپ سوزنى تامام،
بولاي دىسە يولغا راۋان،
تاپلاپتۇ پەرى ئاندىن،
شەرتلەشكەننى قىلىپ بايان:

”يەتتىنچى ئاي يەتتىسىدە،
شۇ چاڭشېڭدىيەن ③ قەسىرىدە،
قۇلاق يېقىپ دىيىشكەنمىز،
تۇندە خالى پەيتىمىزدە:

’ئەگەر كوكتە قۇش بولايلى،
قانات جۈپلەپ تەڭ ئۇچايلى!
ياشساق گەر بۇ زىمىندا،
چىرماش دەرەخ-شاخ بولايلى!’“

ئاي ئوتۇپتۇ، يىل ئوتۇپتۇ،
نى ۋاقىتقا چەك يېتىپتۇ،
پۈتمەس ئەلەم دېڭىزغا
ئۇلار شۇنداق غەرق پېتىپتۇ.

بەرباپ نەزمىسى

شاراقلایدۇ ئىرەنزار،
ساما قىلار توزغاقلار،
بارسام مېھمان ئۈزىتىپ،
تۈندە دەريا ۋا بويغا.

چۈشتى ئاتتىن ساھىپخان ۋا،
تۇرار قولۋاقتا مېھمان ۋا،
مەي بىلەن كەيپ قىلىشقا،
تەڭكەش ساز يوق ئۇنىڭغا.

مەس بولساقمۇ شات بولماي،
ئايرىلىشمۇ پات بولماي،
چۈشكىنىدەك بىلىندى
كەڭ دەرياغا تولۇن ئاي.

ئۈنتۈپ مېھمان مېڭىشنى،
ساھىپخان ھەم يېنىشنى،

ئاڭلاپ قالدى كىمىڭدۇ،
ئۇندا بەرپاپ چېلىشنى.

”ساز چالغۇچى كىمدۇ“ دەپ،
بارساق ئاۋازنى ئىزلەپ،
ساز توختىدى بىر ھازا،
جىمپ كەتتى قىلماي گەپ.

يېقىنلىتىپ قولۋاقتى،
كورمەك بولۇپ ئۇ ياقنى،
مەينى لىقلاپ قەدەھكە،
بەك يورۇتتۇق چىراقنى.

چاقىرساقمۇ ھەرقانچە،
مىڭ تەستە ئۇ چىققانچە،
يېرىمنى يۇزىنىڭ
بەرپاپ بىلەن توسقانچە؛

تارىسىنى سازلىدى،
قۇلغىنى تولغىدى،
چالماي تۇرۇپ پەدىگە،
سېھرىي ھىسلار ئۇرغۇدى.

سايىرىتىپ ئۇ مۇڭلۇق تار،
ئەتتى دىلىنى ئىزھار—
ددى گوياساز بىلەن:
خورلۇق كورۇپ، بولدۇم خار.

كوڭلىدە بار ئىشىنى،
ئايغىنى—بېشىنى،
بايان قىلىپ ساز بىلەن،
خوپ بوشتى ئىچىنى.

چېكىپ سىرىپ چالغانچە،
تىترەتكەنچە، ئىلغانچە،
باشلاپ ”قۇراق كىيىم“^⑦دىن،
”ليۇياۋ“ غىمۇ بارغانچە؛

غوڭۇلدىدى بوم تار بەك—
دەھشەت يامغۇر ياققاندىك،
زىل تارىنىڭ ساداسى—
چىقتى كۇس-كۇس پاراڭدەك.

بوم تار بىلەن زىل تارى،
مۇڭ سېلىشتى تەڭ بارى،

سەكرىگە نىدەك تەخسىدە،
مەرۋايتلار قاتارى.

گاھ، كۈلگەندە باغدا گۈل،
سايىغاندەك شوخ بۇلبۇل،
گاھى قۇمغا سىڭگەندەك،
سۇلار ئاقماستىن ئۇدۇل.

گاھ سوغ بۇلاق سۇيىدەك،
سۇنىڭ قاتقان مۇزىدەك،
ھىچبىر سادا چىقىمىدى—
دەم ئالغاننىڭ ئوزىدەك.

ئورلەپ دەردى— پىغانى،
ھەسرەتتە ئاھ ئۇرغانى،
ئاشار سادا چىققاندىن
ساداسىز جىم تۇرغانى.

بىردىن كوزا سۇنغاندەك،
سۇ ھەر يانغا ئۇچقاندىك،
گاھى ئاتلىق لەشكەرلەر
تىغ ئوينىتىپ چاپقاندىك.

سازنىڭ ئاخىرى تۇگەپ،
بىرلا سىرىلدى زەخمەك،
جاراڭلىدى توت تار تەڭ،
دۇردۇن - تاۋار يىرتقاندەك.

ھەممە قولۋاق بىردەكلا
جىم بولغان شۇ ئەسنادا،
شولا چېچىپ تولۇن ئاي،
ئۈزۈمەكتىكەن دەريادا.

سۈكۈتتە سەل ئويلىنىپ،
زەخمىگىنى قىستۇرۇپ،
تۈزەشتۈردى ئەڭىنى،
تۇردى ھەم سۇرلۇك بولۇپ.

ددى: "نامۇ - ئەمالىم،
ئاستانە قارارگاھىم،
ناخشىچىمەن ئەسلىمدىن،
شىيامۇلىڭدۇر ⑥ ماكانىم.

مەن بەرباپقا بېرىلدىم،
ئون ئۈچ ياشتا يېتىلدىم،

كۈرگۈننىمچە ئۈمەككە ④،
بىرىنچىگە قېتىلدىم.

سازنى قولۇمغا ئالسام،
ئەل قول قويدى ھەر چالسام،
ھەسەت قىلدى سەتەڭلەر،
كېلىشتۈرۈپ ياسانسام.

نەغمە قىلسام ھەر پەيتتە،
سوغا ياغدى ھورمەتتە،
چاڭئەنلىك ياش غوجاملار،
ئىنئام سۇندى بەس - بەستە.

سازغا تەڭكەش بارلىغى،
ساق قالمدى تاغىغى ④،
مەي چېچىلىپ مەسلىكتە،
بۇلغاندى باش - ئايغى.

ئايىلار ئوتتى، يىل ئوتتى،
كۈلكە چېكىگە يەتتى،
باھار بىلەن، كۈز بىلەن،
چاغلار شۇنداق بوش كەتتى.

ھەدەم كەتتى ئولۇمگە،
قېرىندىشىم ئەسكەرگە،
سەھەر ئوتتى، شام كەلدى،
نۇقسان يەتتى ھوسنۇمگە.

شالاڭلىدى ئات - ھارۋا،
چولدىرىدى ئوي - ھويلا،
ياتلىق بولدۇم ياشنىپ،
بىر سودىگەر غوجامغا.

مېنى قويۇپ ھىجراندا،
پايدا قوغلار ھەر ياندا،
ئالدىنقى ئاي كەتكەنتى،
چاي ئالغىلى فۇلياڭغا④.

ئۇ كەتكەنچە ئۇ ياققا،
قاراپ قالدىم قولۇققا،
ئاي شولسى چۈشىدۇ،
دەريا ئارا سوغاقتا.

تۈندە ئۇخلاپ چۈش كوردۇم،
ياش چېغىمنى خۇش كوردۇم،

ئويغانغاندا مەگزىمدە،
پەدەز، ياشنى قوش كوردۇم.

سازنى ئاڭلاپ دەسلەپتە،
ئاھ ئۇرغانتىم ھەسرەتتە،
ئەرزىيەتتىن دەرت بىلەن،
ئاھم يەتتى پەلەككە.

ئۇمۇ، مەنمۇ خار كەنمىز،
ۋەيرانلىقتىن زار كەنمىز،
تونۇشمىغان تونۇشتۇق،
بىر قىسمەتكە يار كەنمىز:

”خان بالىقتىن ئايرىلدىم،
بۇلتۇر بۇ يان قايرىلدىم،
شەھرى شۇنياڭ^④ پالنىپ،
بىتاپ بولۇپ زارلىدىم.

شۇنياڭ دىگەن خىلۋەتكەن،
خۇش ناۋا يوق ئەجەپكەن،
بىر ساز ئاڭلاش يىل بويى
مىڭ تىللادىن قىممەتكەن.

جايم فېنجياڭ ❷ بويىدا،
دوڭدە ئەمەس، ئويىدا،
بامبۇك - قومۇش قاپلىغان،
ئوي چورسى - يولىدا.

ئۇندا سەھەر - ئاخشى،
ئاڭلايتتىمەن نىمىنى؟
قان يىغلىغان كاككۇكنىڭ،
مايمۇنلارنىڭ ئۇنىنى!

باھار، دەريا تاشقاندا،
كۈزدە سوغاق باسقاندا،
مەي ئىچمەن ئۈزەملا،
تەنھا كېلىپ بۇ يانغا.

دېسىڭىز قومۇش نەي يوقمۇ؟
تاغ ناخشىسى ھەم يوقمۇ؟
ساز كۈيلىرى چەلەڭگۈش،
ياقتۇرمايدۇ قۇلاقمۇ!

ئاڭلاپ بەرپاپ ئۇنىنى،
مەززە قىلدىم كۈيىنى،

قۇلاق بىردىن ئېچىلدى—
كوك ئاچقاندەك يۈزىنى.

ئولتۇرۇشقا جاي ئېلىڭ،
يەنە بىر پەردە چېلىڭ!
يازاي «بەرباپ نەزمىسى»
سز بۇنى بىلىپ قېلىڭ!

تەسىرلىنىپ سوزۇمدىن،
مىدىر قىلماي ئورۇندىن،
قايتىپ بېرىپ ھازادا،
سازنى چالدى يېڭىدىن.

بايقىدەك كۇي ئەمەس،
ھەسرەتكە تولغان پەۋەس،
ئولتۇرغانلار يىغلىشىپ،
ئوكسۇپ كەتتى تەڭلا، بەس.

ھەممە تەڭ پىغان قىلدى،
دەسەڭ كىم گىريان قىلدى،
جياڭجۇلۇق دوتەي جاناپ⁴⁴
يېشىنى قىيان قىلدى.

كومۇرچى بوۋاي

بار ئىدى شۇنداق كومۇرچى بوۋاي،
ياغاچلار كېسىپ كويدۇرەر كومۇر نەنشەندە⁴⁵ تىنماي.

ئۈستى-بېشى چاڭ، ئىسلانغان يۈزى داغلىنىپ كەتكەن،
چىكە چېچى ئاق، قول-بارماقلىرى قارىيىپ كەتكەن.

كومۇر كويدۇرۇپ تاپقان پۇلنى نىمە قىلماقچى؟
تىنىگە كىيىم، قوساققا تاماق غېمى قىلماقچى!

بايقۇش كىيگىنى بەك يېلىڭ كىيىم، تۇرسىمۇ تىترەپ،
سوغاق تىلەيدۇ كومۇرگە ئوبدان بازار بولسۇن دەپ.

ياققاننى كېچە تىزدا قېلىن قار شەھەر سىرتىدا،
كومۇرنى بېسىپ، كېچىلەپ بوۋاي كەلدى قار-مۇزدا.

قوساقمۇ ئاچتى، كۈنمۇ ئورلىدى، كالا چارچىدى،
بوۋاي نەنمىندە⁴⁶ پاتقاق جايدىلا دېمىنى ئالدى.

بىردىن ئات چېپىپ كەلدى ئىككەيلەن، تاڭھى كىم ئىكەن؟
سېرىق پەلتۇلۇق، ئاق خەسە كۆينەك يايىلار ئىكەن!

ئۇلار كەلگەنچە بىر خەت چىقىرىپ، يارلىق بۇ، دىدى،
ھارۋىنى بۇراپ، كالنى شىمال ياققا ھەيدىدى.

بىر ھارۋا كومۇر ئاشارىنىڭ جىڭدىن ئەگەر ئولچىسە،
بوۋاي نە قىلغاي، ئوردا يايىسى ھەيدەپلا يۇرسە!

بىر ئورام شايە، يېرىم شاتاۋا ھەققىڭ دېيىشتى،
ساراي يايىسى كالا بېشىغا چېگىپ قويۇشتى.

چيەنتاڭ كولى⁴⁷ بويىدا باھار سەيلىسى

يىگانە بۇتخانا⁴⁸ باشتىن شىپاڭغا⁴⁹ بويلىشىپ تۇرغان،
يېڭى لىقلانما كۆل ئوزۇرە تۇمان سۈنى ئۇيۇپ تۇرغان.

تالاشىپ ئەركى بۇلبۇللار دەرەختە ئىللىغان جاينى،
ئۇۋا سالماققا قالغىچلار لېيىن چىشلەپ ئۇچۇپ تۇرغان.

چىمەنلەر خويمۇ چايلاپتۇ، ئالار ئاتنىڭ تۇۋاغىغا،
كوزۇڭ قاماشتۇرار گۈللەر ھىدى گۈپ-گۈپ ئۇرۇپ تۇرغان.

ئەجەپ خۇشتارمەن سەيلىگە مەشرىق ياغدا كولنىڭ،
كى مەجنۇن تال بىلەن ئاق قاش كومۇلگەن، چۇڭكۈلۈپ تۇرغان.

[ئىزاھلار]

① چۈيجۇ — ھازىرقى جېجياڭ ئۆلكىسىنىڭ چۈيشەن ناھىيىسى

ئەتراپلىرى.

② ئۈچ يۈز دەن ئاش — بەي جۈيىنىڭ بىر يىللىق مائاشى ھسا-

ۋىدا ئۇنىڭغا 300 دەن ئاشلىق بېرىلگەن.

③ خانىلىق — تاڭ سۇلالىسىنىڭ پايتەختى چاڭئەن.

④ گۈلجان — گۈلخۇمارلار، گۈل ئالغۇچىلار.

⑤ ئون ئورتىنىڭ يىللىق بېجى — تاڭ سۇلالىسى دەۋرىدە باج

ئېلىشتا كىشىلەرنى يۇقۇرى دەرىجىلىك، ئوتتۇرا ھال، توۋەن دەرىجىلىك

دەپ ئۈچ دەرىجىگە ئايرىغان. بۇ يەردە ئېيتىلغان "ئون ئورتا" ئوتتۇرا

ھال دەرىجىدىكى ئون دىخانى دىمەكچى. ئاپتور بۇ ئارقىلىق ئەينى

ۋاقىتتىكى باي-تورلەرنىڭ ئون دىخان تولىگەن بىر يىللىق باج ھىساۋىغا

بىر تۈپ گۈلنى ئېلىپ تاماشا قىلىدىغانلىغىنى پاش قىلدۇ.

⑥ خەن خاقانى — خەن سۇلالىسىنىڭ پادىشاسىنى كورسىتىدۇ. نامدا

خەن خاندانلىغىنى تىلغا ئالغىنى بىلەن ئەمىلىيەتتە تاڭ خاندانلىغىنىڭ

پادىشاسىنى كوزدە تۇتىدۇ. بۇ شېئىردا مەقسەتنى بىۋاسىتە ئېيتماي،

يوشۇرۇن ۋاسىتە بىلەن ئىپادىلەش ئۇسۇلى قوللىنىلغان.

⑦ خۇاچىڭ بۇلاق — خۇاچىڭ ھەرەمنىڭ يېنىدىكى ئارشاڭ بۇلاق.

⑧ نىلۇپەر گۈل چىمىلىدىق — نىلۇپەر گۈلى كەشتىلەنگەن چىمىلىدىق.

⑨ پەرى — ياكى يۇيخۇەن كوزدە تۇنۇلىدۇ.

⑩ قىز تۇغۇشقا خۇشتار بولغان — فېوداللىق جەمىيەتتە ئەسلىدە ئوغۇللار قەدىرلىنىپ، قىزلار كەمسىتىلەتتى، ئەمما ياكى يۇيخۇەننىڭ پادىشاغا ياتلىق بولۇشى بىلەن ئۇنىڭ تۇققان — جەمەتلىرىنىڭ بەگلىك — لەرگە تەيىنلىنىشى ۋە مەرتىۋىسىنىڭ ئۆستۈرۈلۈشى نەتىجىسىدە، كىشىلەر ئوغۇلنى قەدىرلەشنى قىزنى قەدىرلەشكە ئۆزگەرتكەن.

⑪ لىشەن — شاھنىڭ يازلىق ئوردىسى جايلاشقان تاغ.

⑫ يۇيياڭ — ھازىرقى خېبېي ئۆلكىسىنىڭ جىشېن ناھىيىسى.

⑬ “قۇراق كىيىم” ناخشىسى — بىر خىل مۇزىكىنىڭ نامى بولۇپ،

شىنجاڭ، گەنسۇ قاتارلىق جايلاردىن ئىچكى ئۆلكىلەرگە تارقالغان، كېيىن لى لۇڭجى ئۆزگەرتىپ تۈزۈپ چىققان.

⑭ بۇ مىسرادا ئۇرۇش قالايمىقانچىلىقى تۈپەيلىدىن ھەممە جاينى

تۈتەك — تۇمان قاپلاپ، پادىشانىڭ ئوز ئوردا خىزمەتچىلىرى ۋە مۇھاپىدە — زەتچى قوشۇنلىرى بىلەن سىچۈەن تەرەپكە قېچىپ كەتكەنلىكى كوزدە تۇنۇلىدۇ.

⑮ ئالتە قوشۇن — شاھنىڭ مۇھاپىزەتچىلەر قوشۇنى. شاھنىڭ

مۇھاپىزەتچىلەر قوشۇنى ئوڭ قاناتتا ئىككى، سول قاناتتا ئىككى، ئارقا تەرەپتە ئىككى بولۇپ ئالتە قىسىمغا بۆلۈنۈپ مۇداپىە قىلىدىغان بولغاچقا، كېيىنكى ۋاقىتلاردا مۇھاپىزەتچى قوشۇنىنى ئالتە قوشۇن دەپ ئاتاش ئادەتلىنىپ قالغان. بۇ يەردە ئۇ قوشۇننىڭ كېنىرالى بولغان چېن شۈەنلى يېتەكچىلىگىدىكى مۇھاپىزەتچىلەر قوشۇنى ياكى گۇيڧېي بىلەن ئۇنىڭ ئاكىسى ياكى گوجۇڭنى ئولتۇرۇشنى تەلەپ قىلىپ چىڭ تۇرۇۋېلىپ ئالغا باسقۇلى ئۇنىمىغانلىغىنى كورسىتىدۇ.

⑯ قاشى قەلەم — ياكى يۇيخۇەن يەنى ياكى گۇيڧېي. قوشۇن ۋە

ئوردا ئەمەلدارلىرىنىڭ قاتتىق تەلۋى ئارقىسىدا ياڭ يۇيخۇەن بوغۇپ ئولتۇرۇلدى.

⑰ جىيەنگې — جىيەنمېنشىن تېغى، ھازىرقى سىچۇەن ئۆلكىسىنىڭ شىمالىدا بولۇپ، ئۇ يەرنىڭ يوللىرى ئەگرى — توقاي بولغاننىڭ ئۈستىگە، جىلغا — تاغلار ئارىسىغا ئاسما كوۋرۇك سېلىنغان. جىيەنگېنىڭ شىمالىي قىسمىدا مۇھىم ئۆتكەل بار، شەنشىدىن سىچۇەنگە بېرىشتا ئاشۇ ئۆتكەلدىن ئۆتۈش كېرەك.

⑱ ئېمېي — ئېمېي تېغى، ھازىرقى سىچۇەن ئۆلكىسى تەۋەسىدىكى تاغ. بۇ يەردە لى لۇڭجىنىڭ سىچۇەنگە بارغانلىغىنى دېمەكچى.

⑳ دانا شاھ — لى لۇڭجى. ياڭ يۇيخۇەن ئولتۇرۇۋېتىلگەندىن كېيىن، لى لۇڭجى ئۇنى ئويلاپ، دولەتنىڭ ھېچ ئىشىنى ئويلىماي يۇرىدۇ. بۇ سوزدە مەسخىرە پۇراق بار.

㉑ ھەرەمباغ — سىچۇەندە ۋاقىتلىق سېلىنغان خان ئوردىسى كوزدە تۇتۇلدى.

㉒ تۇندە يامغۇر — قوڭغۇراق — كېچىلىرى ياققان يامغۇر ۋە ئوي لەمپىلىرىدىكى قوڭغۇراقلارنىڭ ئاۋاز چىقىرىشىدىن لى لۇڭجىنىڭ يۈرەك — باغرى زىدە بولۇپ، ياڭ يۇيخۇەننى تولا ئەسلىگەنلىكى كوزدە تۇتۇلدى. ㉓ پەلەك چەرخى ئورگۇلدى — ئەن لۇشەن تۈپىلىگى بېسىقتۇرۇلغانلىغى كوزدە تۇتۇلدى. ئەن لۇشەن تۈپىلىگى تىنچىتىلغاندىن كېيىن، لى لۇڭجى ئات — ھارۋىلىرىنى قوشتۇرۇپ، ئىلگىرىكى پايتەختىگە قاراپ يول ئالغان.

㉔ ئاشۇ يەر — ماۋبېيىو، ئۇ يەردە ياڭ يۇيخۇەن بوغۇپ ئولتۇرۇۋېتىلگەن. لى لۇڭجى ماۋبېيىوغا كەلگەندە ھۇشىدىن كەتكەندەك بولۇپ كەتكەن.

㉕ بۇ يەردە ئېيتىلغان ئارىشاڭ بۇلاق، گۈلباغلار، تەيپىدىكى نىلۇ.

پەرلەر، ۋېبپاڭدىكى بوستانلارنىڭ ھەننىڭ ۋاسى خەن خاندانلىغى دەۋرىدىكى جايلار ۋە باغلار، ئەمما خەن خاندانلىغى ئۈستىدە گەپ بارغىنى بىلەن ئەمىلىيەتتە تاڭ خاندانلىغى كوزدە تۇتۇلدى. بۇ جايلارنىڭ ھەممىسى خانغا ئاتاپ مەخسۇس ياسالغان.

25 جەنۇپ ھەرەم — خان ئوردىسىنىڭ جەنۇبىدىكى ھەرەم. لى لۇڭجى سىچۈەندىن پايتەخت چاڭئەنگە قايتىپ كەلگەندىن كېيىن پادىشا بولماي، ئالدى بىلەن جەنۇپ ھەرەمدە تۇرۇپ، كېيىنچە مەغرەپ ھەرەمگە كۆچكەن.

26 بوپتۇ ئاقۋاش — ئەينى ۋاقىتتا خاننىڭ كۆڭلىنى ئېچىش ئۈچۈن مەخسۇس ناخشا — ئۇسۇل مەشغۇلاتى بىلەن بىرقانچە يۈز شاگىرت قىز — ئوغۇللار لىيۈەن باغچىسىدا مەشغۇلات ئۆتكۈزگەن. ئۇلارنىڭ نامى شاگىرت دەپ ئاتالغان. تاڭ خاندانلىغىنىڭ خانى لى لۇڭجى ئۇلارغا ئوزى ساز — نەغمە ئۈگەتكەن. مانا ئەمدىلىكتە ئۇلار قېرىپ موماي، بوۋاي بولۇپ كەتكەن.

27 لىڭچيۇڭ — ھازىرقى سىچۈەن ئۆلكىسىدىكى بىر جاي.

28 خۇڭدۇمېن — خۇڭدۇمېن دەرۋازىسى، خۇڭدۇمېن ئەسلىدە خەن خاندانلىغى دەۋرىدىكى ئوردىنىڭ بىر دەرۋازىسى بولۇپ، بۇ يەردە تاڭ خاندانلىغى كوزدە تۇتۇلدى.

29 تەيجېن — ياكۇپفېينىڭ نامى. ئۇ نام ئۇنىڭغا كەيىۋەن يىللىرىنىڭ 28 - يىلى بۆۋىلىك نامى بېرىلگەندە قويۇلغان.

30 31 شياۋ يۇي، شۋاڭچېڭ — ھەر ئىككىسى قەدىمقى رىۋايەتلەر - دىكى ھور - پەرىسلەرنىڭ ئىسمى بولۇپ، بۇ يەردە ئۇلار ئارقىلىق ياكۇپفېينىڭ ھور - پەرىگە ئايلانغانلىغىنى بىلدۈرمەكچى. شياۋ يۇي ھىلىقى دەرۋىش بىلەن ئۇچراشقاندىن كېيىن، ئۇ يەنە شۋاڭچېڭ ئارقىلىق بۇ خەۋەرنى تەيجېننىڭ ئوزىگە مەلۇم قىلغان دېمەكچى.

32 ② جاۋياڭدىن — خەن سۇلالىسىنىڭ ئوردىسىدىكى بىر جاي، بۇ يەردىمۇ گەپ خەن سۇلالىسىنى تىلغا ئېلىش ئارقىلىق تاڭ سۇلالىسىگە قارىتىلغان.

33 ③ چاڭشېڭدىن — تاڭ سۇلالىسىنىڭ خۇاچىڭ ئوردىسى ئىچىدىكى بىر ساراينىڭ ئىسمى.

34 ④ دەريا — شۇنياڭ دەرياسى، چاڭجياڭ دەرياسىنىڭ ھازىرقى جياڭشى ئۆلكىسى جيوچياڭ شەھىرىنىڭ شىمالىدىكى بىر قىسمىنىڭ ئاتىلىشى.

35 ⑤ ساھىپخان — ئاپتور ئۆزىنى دىمەكچى.

36 ⑥ مېھمان — ئاپتورنىڭ ئۇزىتىپ بارغان دوستى.

37 ⑦ “قۇراق كىيىم” — قۇراق كىيىم ناخشىسى. ئىزاھ ⑬ كە قاراڭ. “ليۇياۋ” — شۇ ۋاقىتتىكى يەنە بىر ئاھاڭ.

38 ⑧ شيامۇلىڭ — چاڭئەنگە يېقىن جايدىكى بىر مەھەللىنىڭ ئىسمى، بەرباپ چالغۇچى ئايالنىڭ ئوي — جايى شۇ يەردە بولغان.

39 ⑨ ئومەك — خان ئوردىسىغا خاس بولغان ناخشا — ساز ئومىگى، ھىلىقى سازچى ئايال ئاشۇ ناخشا — ساز ئومىگىنىڭ بىرىنچى گۇرۇپپىسىدا بولغان.

40 ⑩ ساق قالمىدى تاغى — تاماشىچىلار سازغا تەڭكەش قىلىپ بېشىنى لىڭشىتۈۋەرگەچكە، باشلىرىدىكى تاغاقلىرىمۇ چۈشۈپ كېتىپ سۇنغان، يەنە بەزىلەر سازغا تەڭكەش قىلىپ تاغاق، يامارغۇچ، قىسقۇچ — چازىلىرىنىمۇ چېلىپ سۇندۇرۇۋەتكەن دىمەكچى.

41 ⑪ فۇلياڭ — ھازىرقى جياڭشى ئۆلكىسىدىكى جېڭدېجېن شەھىرىگە يېقىن جاي، ئەينى ۋاقىتلاردىكى بىر ناھىيە. شۇ چاغلاردا ئۇ يەردە چاي سودىسى تەرەققى قىلغان.

42 ⑫ شۇنياڭ — ھازىرقى جياڭشى ئۆلكىسى تەۋەسىدىكى بىر شەھەر،

شۇ چاغلاردا بەي جۇيىي توۋەنگە چۇشۇرۇلگەن جاي.

④۵ فېنجياڭ — بىر دەريانىڭ ئىسمى.

④۶ جياڭجۇلۇق دوتەي جاناپ — بەي جۇيىي ئوزىنى دىمەكچى.

ئۇ چاغلاردا بەي جۇيىي جياڭجۇ ئايمىغىدا دوتەي ياردەمچىسى بولغان.

④۷ نەنشەن — چاڭئەن شەھىرىنىڭ جەنۇبىدىكى بىر تاغ.

④۸ نەنمېن — شەھىرىنىڭ جەنۇبىي دەريۋازىسى.

④۹ چيەنتاڭ كولى — ھازىرقى خاڭجۇ شەھىرىدىكى شىخۇ كولىنىڭ

باشقىچە ئاتىلىشى.

⑤۰ يىگانە بۇتخانا — گۇشەن بۇتخانىسى. ئۇ شىخۇ كولىنىڭ ئوتتۇ-

رىسىدىكى يالغۇز چوققىغا جايلاشقان مەنزىرىلىك جاي.

⑤۱ شىپاڭ — گۇشەن بۇتخانىسى بىلەن ئۇدۇلمۇ — ئۇدۇل بويلىشىپ

تۇرغان بىر شىپاڭ.



ليۇ زۇڭيۈەن

ليۇ زۇڭيۈەن (مىلادى 773 — 819 - يىللار) نىڭ تەخەللۇسى زىخۇ بولۇپ، خېدۇڭ (ھازىرقى سەنشى ئۆلكىسىنىڭ يۇڭجى ناھىيىسى) دا تۇغۇلغان. ئۇ تاڭ سۇلالىسى دەۋرىدىكى ئىلغار مۇتەپەككۈر ۋە نەسرەچى ئىدى. ئۇنىڭ شېئىر - نەزمىلىرىنىڭمۇ ئۈزگىچىلىكى بار، ئۇسلۇبى يېڭى ۋە شوخ - جانلىق، ئۇنىڭ تەبىئەت مەنزىرىلىرىنى تەسۋىرلەيدىغان ئەسەرلىرى كۆپ ساننى تەشكىل قىلىدۇ. ئۇ شۇ ۋاقىتلاردا بىرقەدەر ئىلغار ھىساپلانغان ۋاڭ شۇۋېن (تاڭ سۇلالىسىنىڭ شۈەنزۇڭ خانى ئىشەنچ قىلىدىغان بىر چوڭ ئەمەلدار) نىڭ سىياسى گۇرۇھىغا قاتناشقان، كۆرەشتە مەغلۇبىيەتكە ئۇچرىغاندىن كېيىن مەنسۇي توۋەنلىتىلىپ يۇڭجۇ (ھازىرقى خۇنەن ئۆلكىسىنىڭ لىڭلىڭ ناھىيىسى) دا دوتەي ياردەمچىسى بولغان. ئاخىرىدا ليۇجۇ (ھازىرقى گۇاڭشى جۇاڭزۇ ئاپتونوم رايونىغا تەۋە جاي) دا ۋاپات بولغان. ئۇنىڭ ئەسەرلىرى «خېدۇڭلۇق ليۇ جاناپىنىڭ دىۋانى» غا كىرگۈزۈلگەن، بۇ يەردە ئۇنىڭ ئىككى شېئىرىنى تونۇشتۇردۇق.

قار ياققاندا دەريادا

تاغ ئارا قاقماس قانات قۇش - جانۋار،
يولدا چېلىقمايدۇ ھەم بىر يول باسار.

كېيىنىپ قارلىقنى قېيىقتا بوۋاي،
قاردا دەريادىن ئوزى بېلىق تۇتار.

ليۇجۇ^① راۋىغدا توت ئايماق بېگىگە^② يوللانغان سالام

راۋاق ئوزره ئۇزاق باقتىم شۇ كەڭ دالا تامانىغا،
بېشىمنى باستى غەم ئوخشاپ گويا دەريا قىيانىغا.

نلۇپەر تۇرمىدى ھىچ جىم شامالار ئەۋجىدىن بىر دەم،
يېپىشقاق تامدا ئىگرايدۇ قېلىپ يامغۇر ئازاۋىغا.

داۋان-تاغ، دەل-دەرەخ توستى كوزۇمنى پەردە بوپ شۇ دەم،
ئېقىنلار زەپمۇ تولغاندى ئاقالماي ئوز راۋانىغا.

بۇ يان كەلگەن بىلەن بارچە سېلىپ بەلگە^③ يۇرەر جايغا،
بەسى-مۇشكۇل خەۋەرلەشمەك، ئېرىشمەك ھەم ۋىسالغا!

[ئىزاھلار]

① ليۇجۇ — ھازىرقى گۇاڭشى جۇاڭزۇ ئاپتونوم رايونىدىكى ليۇجۇ

شەھىرى.

② توت ئايماق بېگى — جاڭجۇ (ھازىرقى فۇجيەن ئۆلكىسىدىكى لۇڭشى) بېگى خەن تەي، تىڭجۇ (ھازىرقى فۇجيەن ئۆلكىسىدىكى چاڭنىڭ) بېگى خەن يې؛ فېڭجۇ (ھازىرقى گۇاڭدۇڭ ئۆلكىسىدىكى فېڭشەن) بېگى چىن جىيەن، ليەنجۇ (ھازىرقى گۇاڭدۇڭ ئۆلكىسىدىكى ليەنشىيەن) بېگى ليۇ يۇيشى قاتارلىقلارنى كورسىتىدۇ. ئۇلارمۇ ليۇ زۇڭيۇەن بىلەن بىرلىكتە ۋاڭ شۇۋېن باشچىلىغىدىكى سىياسىنى يېڭىلاش ھەرىكىتىگە قاتناشقان بولۇپ، ھەرىكەت مەغلۇبىيەتكە ئۇچرىغاندىن كېيىن سىياسى جەھەتتە بېسىم ۋە زەربىگە ئۇچرىغان.

③ سېلىپ بەلگە — شۇ دەۋردە جەنۇبىي ئۆلكىلەردىكى مىللەتلەردە بەدىنىگە ئىز چىقىرىپ بەلگە قىلىۋالدىغان ئادەت بولغان.



يۈەن جېن

يۈەن جېن (مىلادى 779 - 831 - يىللار) نىڭ تەخەللۇسى ۋېيجۇ بولۇپ، خېنەن (ھازىرقى خېنەن ئۆلكىسىنىڭ لويياڭ شەھىرى) دىن. ئۇ كىچىك ۋاقىتلىرىدا ئائىلىسى بەك نامرات ئۆتكەن، مىلادىنىڭ 810 - يىللىرى تەپتىش بېگى بولغان. ئۇ ئوردا - ھەرەم ئاغىلىرى ۋە كونا تورىلەر بىلەن كۆرەش قىلغانلىغى سەۋىيىدىن مەنسىۋى توۋەنلىتىلىپ تۇڭجۇ (ھازىرقى سىچۇەن ئۆلكىسىنىڭ داشيەن ناھىيىسى) غا دوتەي ياردەمچىسى بولغان. ئۇ بەي جۇيى بىلەن بەك يېقىن مۇناسىۋەتتە بولۇپ ئۆتكەن دوستلاردىن بولغاچقا، ئۇ ئىككىسىنىڭ شېئىرىي ئۇسلۇبىمۇ ئاساسەن ئوخشاپراق كېتىدۇ. ئۇنىڭ شېئىر - نەزمىلىرىدە ئەينى دەۋردىكى ئىجتىمائىي رىيال تۇرمۇش بىرقەدەر چوڭقۇر ئەكس ئەتتۈرۈلگەن ھەمدە ئائىلىسىدىكى كىشىلەر، دوستلىرى ئوتتۇرىسىدىكى چىن دوستلۇق مۇھەببىتى ئىنتايىن ئىنچىكە تەسۋىرلەنگەن. بۇ يەردە ئۇنىڭ ئۈچ شېئىرىنى تونۇشتۇردۇق.

توقۇمىچى قىزلار ناخشىسى

توقۇمىچى قىز بولدى نىمىشقا شۇنچە پايىپتەك؟
پىللە قۇرۇتى يېتىلەي دىدى بولۇپ ئۈچ تۈلەك!

پەرھىمىتىدىن، قىز مېھنىتىدىن مەشۇت يېتىلدى،
باچ-سېلىغىمۇ چۈشتى بالدۇرلا ھەر يىلقىدىن بەك!

ئەمەلدارلارنىڭ نەسلىگىدىن دەپ بولامدۇ باجنى،
بۇلتۇردىن سوقۇش بولۇپ تۇرغىنى سەۋەپتۇر، دىمەك:

چىمىلىق قىلار سەركەردىلەرنىڭ توھپىكارلىرى،
جەڭ قىرغىنىدا يارىلانغاننى تاڭماقلىق كېرەك.

غوزىدىن يىپەك ئېلىپ گەزلىمە توقۇش تەس ئەمەس،
مۇشكىلى ئۇنى دۇكانغا تارتىپ كەشتە چۈشەرمەك.

ياتلىق بولمىدى ئاقىرىپ چىچى ياشانغان بىلەن،
خوشنا ئىككى قىز بولغاچقا ئىشچان كەشتىچى زىرەك.

ئومىچۇك تورى ئوي لەمپىسىدە لەپپەڭشىمەكتە،
ئومىچۇك ئۇچۇن شۇ تاپتا ئوبدان بولماقتا ئەمەك.

قۇرۇت چېغىدا بوشلۇقتا تورلار توقۇپ ئويناركەن،
ئورتىدى شۇ تاپ قىزلار قەلبىنى ئىشتىياق-تىلەك!

لېتپەننىڭ ① جياڭجۇ ② ئايمىغىغا دوتەي ياردەم-
چىسى قىلىپ چۈشۈرۈلگەنلىگىنى ئاڭلاپ

شام چىراق پىل-پىل يانانتى نۇرى يوق، خىرە تازا،
ئانگلىسام جىۈجياڭغا چۈشۈپسەن ئېلىپ ئەيىپ-جازا.
يۇلقۇنۇپ تۇردۇم شۇ ئان سەكراتتا ياتقان جايدا مەن،
كوزىڭىمدىن ئۇردى يامغۇر-يەل ئويۇمگە بىر ھازا.

تاشقى ھەرەم ③

قىزىلگۈلگە پۈركەنسىمۇ ھەر قاياغى،
غۇربەت ئىچرە قايتۇ شاھنىڭ ھەرەمباغى.
سوزلىشىدۇ ئاقۋاش موماي كېنىزەكلەر ④،
شۈەنزۇڭ ⑤ ئىرۇر پارىڭنىڭ باش-ئاياغى.

[ئىزاھلار]

① لېتپەن — بەي جۇيىيى.

② جياڭجۇ — ھازىرقى جياڭشى ئۆلكىسىدىكى جىۈجياڭ شەھىرى.

مىلادىنىڭ 815 - يىلى بەي جۇيىيى فېودال ھوكۇمرانلار گۇرۇھىنىڭ
سىياسى زىيانكەشلىكىگە ئۇچراپ، شۇ جايغا چۈشۈرۈۋېتىلگەن.

- ③ تاشقى ھەرەم — پايتەختتىكى ئوردىدىن باشقا جايغا مەخسۇسلا پادىشانىڭ دەم ئېلىشى ئۈچۈن سېلىنغان ھەرەمباغ.
- ④ ئاقۋاش موماي كېنزەك — شۇەنزۇڭ دەۋرىدىكى ئوردا كېنىد-زەكلىرى، مانا ئەمدى قېرىپ چاچلىرى ئاقارغان، دىمەكچى.
- ⑤ شۇەنزۇڭ — تاڭ خاندانلىغىنىڭ پادىشاسى لى لۇڭجى.



جيا داۋ

جيا داۋ (مىلادى 779 — 843 - يىللار) فەنياڭ (ھازىرقى بېيجىڭ شەھىرىگە يېقىن جاي) دىن. ئۇ دەسلەپكى مەزگىللەردە دەرۋىشلىك قىلغان، كېيىنچە دەرۋىشلىكنى تاشلاپ كىچىك ئەمەلدار بولغان. ئۇنىڭ شېئىرىي ئۇسلۇبى مېڭ جياۋ دىگەن شائىرنىڭكىگە ئوخشاپراق كېتىدۇ، شېئىرلىرى خەن يۇي دىگەن شائىرنىڭ قەدىرلىشىگە مۇيەسسەر بولغان. بۇ يەردە ئۇنىڭ ئىككى شېئىرىنى تونۇشتۇردۇق.

ساڭگەندىن ① ئۆتكەندە

كى بىڭجۇدا ② بولۇپ مېھمان ئوتۇپتۇ ئۇندا ئون ياز - كۈز،
كېتىش ئىستەگى شىيەنياڭغا ③ ئەسەر قىلدى كېچە - كۈندۈز.
ئوتۇپ ساڭگەن ئۇ ياغغا بۇرۇلسام كەينىمە باقىپ،
ماڭا ئەمدى شۇ بىڭجۇمۇ تۇيۇلدى ئوز يېزامدەك ئوز.

تاپالمىدىم دەرۋىشىنى

سورسام شاگىرتتىن قارىغاي يېنىدا،
دىدى ئۇ: ”ئۇستازىم دورا يىغماقتا.
مۇشۇ تاغ ئىچىدە بۇلۇت قەرىدە،
ئوزەممۇ بىلمەيمەن نەدە شۇ تاپتا!“

[ئىزاھلار]

- ① ساڭگەن — ساڭگەن دەرياسى، ھازىرقى ئىسمى يۇڭدىڭخېي. ئۇ دەريا سەنشى ئۆلكىسىنىڭ مايى ناھىيىسىدىن باشلىنىپ خېبېي ئۆلكىسى ئارقىلىق شەرقىي دېڭىزغا قۇيۇلىدۇ.
- ② بېڭجۇ — ھازىرقى سەنشى ئۆلكىسىدىكى تەييۈەن شەھىرى.
- ③ شيەنپاڭ — ھازىرقى شەنشى ئۆلكىسىدە بولۇپ، بۇ يەردە شۇ دەۋردىكى ئاستانە چاڭئەن كوزدە تۇتۇلىدۇ.

لى شېن

لى شېن (مىلادى ۷80؟ - 846 - يىللار) رۇنجۇ ئايىغىنىڭ ۋۇشى (ھازىرقى جياڭسۇ ئۆلكىسىگە تەۋە جاي) دىن بولۇپ، مىلادىنىڭ 806 - يىلى تەشرىپدارلىققا ئوتۇپ باسقاق بەگ بولغان. ئۇ چاغلاردا ئۇنىڭ شېئىرىيەتتە داڭقى چىققان بولۇپ، ئۇ بەي جۇيىيى بىلەن يېقىن دوست بولۇپ ئۆتكەن. بۇ يەردە ئۇنىڭ ئىككى شېئىرىنى تونۇشتۇر-دۇق.

ئىككى شېئىر

1

ئوتىدى مايسىنى چىڭ چۈشكە قەدەر،
تۇۋىنى نەملىدى ھەمدە تامچە تەر.
بىلەرمۇ ھەر داننىڭ بۇ قىسمىتىنى،
تەخسىدە غىزا يەپ ھوزۇر قىلغان ئەر؟

ئەتىياز چېچىلغان ھەر تال ئۇرۇقتىن،
تۈمەن دان ئېلىنار كۈز كەلگەن مەھەل.
يەرلىرى ئاق قالماس، ئەمما ئاچلىقتىن،
يەنىلا دىخانغا يېتىدۇ ئەجەل.



ليۇچا

ليۇچا مىلادىنىڭ 810 - يىللىرى ئەتراپىدا ئوتكەن شائىر بولۇپ، ھازىرقى خۇئاڭخې دەرياسىنىڭ شىمالىي قىسمىدا تۇغۇلۇپ ئۆسكەن. ئۇ بەك ھاكاۋۇر بولغاچقا، كۆپلىگەن تالىپلار بىلەن چىقىشالماي ئۆتكەن. بۇ يەردە ئۇنىڭ بىر شېئىرىنى تونۇشتۇردۇق.

لەشكەرلىكتە

يېرىلغان كۆل ① بويىدا يەر بوران - جۇت دەستىدىن توڭلاپ،
غاراسلاپ چۈششەر شاخلار دەرەخلەر تېنىدىن ئاچراپ.
كورۇنمەس ئادىمى ئەمما كېلەر نەينىڭ ئۇنى لەرزان،
قىزىل ئەلەم بارار ئۆرلەپ تىيانشان قارىنى بويلاپ.

[ئىزاھ]

① كۆل - قەدىمقى دەۋردىكى چىڭخەي ۋە شىنجاڭ تەۋەسىدىكى كۆللەرنى دىمەكچى.

سۇي خۇ

سۇي خۇ بولۇڭ (ھازىرقى خېبېي ئۆلكىسىدىكى دىڭشىيەن ناھىيىسى) دىگەن جايدىن بولۇپ، مىلادىنىڭ 796 - يىلى تەشرىپدارلىققا ئوتۇپ باسقاق بەگ دەرىجىلىك ئەمەل تۇتقان. بۇ يەردە ئۇنىڭ بىر شېئىرىنى تونۇشتۇردۇق.

ئاستانىدىكى ① نەنجۇاڭ ②

كەنتىگە بېغىشلاپ

بۇندا بۇلتۇر بۇ كۈنى بولماق ماڭا بولغان نېسىپ،
گۈلچىراي بىرلە توغاچ گۈلى تۇرار كەن بەسلىشىپ.
جونىگەنكىن قايسى ياقلارغا بۈگۈن ئۇ گۈلچىراي،
بۇ باھار توغاچقىنا تۇرۇپتۇ تەنھا ئېچىلىپ!

[ئىزاھلار]

- ① ئاستانە - چاڭئەن يەنى ھازىرقى شىئەن شەھىرى.
- ② نەنجۇاڭ - چاڭئەن شەھىرىنىڭ ئەتراپىدىكى بىر كەنت.

ئاپتور بىر يىلى چوكانتال ۋاقتىدا شەھەر سىرتىغا چىقىپ، نەنجۇاڭ كەنتىدىكى بىر ھويلىدا توغاج دەرىخىنىڭ يېنىدا بىر قىزنىڭ تۇرغانلىغىنى كۆرىدۇ. ئۇ ھىلىقى قىزدىن سۇ سوراپ ئىچىدۇ، قىزمۇ ئۇنىڭغا قىزغىن مۇئامىلە قىلىدۇ. ئىككىنچى يىلى ئۇ يەنە نەنجۇاڭ كەنتىگە كېلىدۇ، ئەمما ئۇ قىزنىڭ نەگە كەتكەنلىكىنىڭ دېرىگىنى ئالالمايدۇ. بۇ شېئىر شۇ ئىشقا بېغىشلاپ يېزىلغان.



لى خې

لى خې (مىلادى 791 — 816 - يىللار) نىڭ تەخەللۇسى چاڭجى، تاڭ سۇلالىسى دەۋرىدىكى ئاقسۆڭەك جېڭۋاڭنىڭ كېيىنكى ئەۋلاتلىرىدىن بولۇپ، چاڭگۇ (ھازىرقى خېنەن ئۆلكىسىدىكى يىياڭ ناھىيىسىنىڭ غەربىي قىسمىدا) دا دۇنياغا كەلگەن. ئېيتىشلارغا قارىغاندا، ئۇ 7 يېشىدا شېسر - نەزمە تۈزلەيدىغان بولغان. ئۇنىڭ شېئىرلىرى سىرلىق، يوشۇرۇن، تەسەۋۋۇر كۈچىگە باي، ئىنتايىن قويۇق رومانىك تۈسكە ئىگە بولۇپ، تاڭ دەۋرى شېئىرلىرى ئىچىدە ئۈزگىچە ئۇسلۇپتا يېزىلغان. ئۇ شېئىرىي پىكىرنى غەلىتە سوزلەر بىلەن ئىپادىلەشكە خۇشتار بولغاچقا، ئۇنىڭ شېئىرلىرىنى ئاسانلىقچە چۈشەنگىلى بولمايدۇ. ئۇ 27 يىللا ئومۇر كۆرگەن. بۇ يەردە بىز ئۇنىڭ بەش شېئىرىنى تونۇشتۇردۇق.

ئاياغ مەھەللىدىكى باغچا^①

تۇشمۇ - تۇشتا گۈل ئېچىلغان شاخ - شېخىدا سانجاق
بولۇپ،
ھور سەنەمنىڭ مەڭزى ئوخشاش قىپ - قىزىل ھەم ئاپپاق
بولۇپ.

كەچ باھاردا ھىد-ھوسنىدىن يوقتۇر ئەمدى بەلگۈ-
نشان،
راۋان بوپتۇ پەسلى باھار شاملىغا ئامراق بولۇپ ②.

چاڭگۇدىكى يۇقۇرقى باغنىڭ يېڭى بامبۇك نوتىسىغا بېغىشلاپ

سويۇپ بامبۇك قوۋزىغىن يازدىم مۇڭلۇق نەزمىلەر ③،
ئىپار كىرەر دىماققا، ئاقتا قارا سەتىلەر.
كىم قىزىقسۇن بۇ كەمدە نوتا بىلەن نەزمىگە؟
باسار تامچىپ شاخلارنى مانان قىرو-قەتىلەر.

چۈشۈمدە ئەرشكە زىيارەت ④

پاقا، توشقان ⑤ ياش توكەر نالە قىلىپ پەلەكتە،
ئاي قەسىرىدىن بۇلۇتقا كۈمۈش زىيا توكمەكتە.

چومۇپ ئوتتى شەبنەمگە چاققا ئوخشاش تولۇن ئاي،
دالچىزارلىق سوقماقتىن ھور-پەرىشتە كەلمەكتە.

ئىلاھ تېغى ئاستىدا يەر دېڭىزغا ئايلىنار،
ئەۋلىياغا بۇ جەريان تېز بىلىنەر ئەلۋەتتە.

كوكتىن باقسام ئىقلىمغا ⑥ كورۇندى ئۇ نوقۇتتەك،
سۇغا ئوخشاپ دېڭىزلار تۇرغان گويا چوچەكتە ⑦.

يەنمەن دوتىيىگە بېغىشلاپ ⑧

قارا بۇلۇت بېسىپ قەلئەنى قىلماق بولدى ۋەيرانە،
ساۋۇتتا چاقىندى ۋال-ۋۇل قۇياش شولسى ھەر يانە.

نەقىملىق بۇرغا كەچكۈزنىڭ كوكنى زىلزىلە ئەتتى،
قورۇل-چېگرا بويىغا تۇن ئۇيۇل قاندەك بوياق سەپتى.

قىزىل تۇغ يۈگمىشپ يولدا، سۇرۇپ يىشۇيغىچە ⑨ باردى،
كۈچەپ ئۇرغان بىلەن دۇمباق قىرودىن بوغۇلۇپ قالدى.

باھادىرلارغا ئىنئام ⑩ دەپ مال-ئالتۇن راسلىدى بەگ-خان،
ئېلىپ خەنجەر ئوزىن ئاتتى ئۇرۇشقا، خان ئۇچۇن ھەر جان.

لى پىڭنىڭ ⑪ غوڭقا كۈيلىرى

كۈزنىڭ زۇمرەت ئاسمىنىدا غوڭقا ئۇنى سەييار ئەيلەر،
بۇلۇتلارمۇ تاغ بېشىدا توختاپ ئوڭا خۇمار ئەيلەر.

شاھ سەنەمنىڭ كوزلىرىدىن ياشلار تامچىپ بامبۇكزارغا ⑫،
سۇنۇي خېنىم ⑬ ئاڭلاپ غەمدىن سىنەلىرىن سەكپار ئەيلەر.

سېھرىلىك قۇدرەت بىلەن لى پىڭ شۇ دەم نەغمە قىلىپ،
ئاستانىدا جىمى جاننى ساز مۇڭغا خۇشتار ئەيلەر.

زىل ساز ئۇنى كۇئېنلۇننىڭ مەرمەرلىرى سۇنغانچىدۇر،
ياڭراقلىغى سۇمرۇغلارنىڭ چىللىشىنى ئىنكار ئەيلەر.

گاھى مۇڭى ئوكسىتىدۇ لەيلىلەرنى ياش ئاققۇزۇپ،
گاھ شوخ كۈيى خۇش قاتنىمۇ جەۋلان بىلەن ئىپار ئەيلەر.

ئون ئىككى چوڭ دەرۋازىدا ⑭ جۇتنى زەبون ئەتتى ئىللىق،
يىگىرمە ئۈچ مەشۇت تارنى ⑮ ھەتتا تەڭرى ئىختىيار ئەيلەر.

ئايال خۇدا ياماپتىكەن تاشتا ئاسمان يېرىغنى،
غولدى تاش ساز مۇڭدىن، كۈز يامغۇرى شار-شار ئەيلەر ①.

تلىسماتقا كىرسەم، لى پىڭ دەرس بەرمەكتە مومايلارغا،
لەھەڭ بېلىق پىلتىڭلىشىپ، ئەجدىھامۇ ھەييار ئەيلەر.

زوقمەن بولۇپ سازغا توشقان، سەزمەي قىرو چۈشكىنىنى،
ئايدا ۋۇگاڭ دالچىن تايپ، كوزى سەگەك بىدار ئەيلەر.

[ئىزاھلار]

- ① ئاياغ مەلىدىكى باغچا — ئاپتونىڭ چاڭگودىكى ئائىلىسىگە يېقىن جايدىكى بىر باغچا.
- ② پەسلى باھار شاملىغا ئامراق بولۇپ — گۈل بەرگلىرى شامالدا توكلۇپ كەتكەنلىكى، پۇرىغىدىن مەھرۇم بولغانلىغىنى باھار شاملىغا ئامراق — ئىشقىۋاز بولۇپ كەتكەن دەپ تەسۋىرلەيدۇ.
- ③ مۇڭلۇق نەزمىلەر — ئاپتونىڭ ئۆز نەزمىلىرى. بۇ يەردە ئاپتونور ئۆز نەزمىلىرىنىڭ قەدىرى — قىممىتى بولمىغانلىغىنى، پەقەت بامبۇك نوتىلىرىغا يېزىپ قويۇش بىلەنلا ئوتۇۋاتقانلىغىنى، ھەتتا مانان — قىرو ئاستىدا خارلىنىپ تۇرۇۋاتقانلىغىنى ئىپادىلەيدۇ.
- ④ ئەمىلىيەتتە بۇنىڭ بىر چۈش بولۇشى ناتايىن، ئاپتونور ئۆزىنىڭ مول تەسەۋۋۇر كۈچىنى جارى قىلدۇرۇپ، ئۆزىنى كوك قەرىدە پەرۋاز قىلدۇرىدۇ، بۇنىڭدىكى غايىۋى پىكىر روماننىڭ يوسۇندا ئىپادىلەنگەن.
- ⑤ پاقا، توشقان — قەدىمقى رىۋايەتتە ئېيتىلىشىچە، ئاي قەرىدە پاقا بىلەن توشقان بار ئىشى.

⑥ ئىقلىم — جۇڭگو زىمىنى. ئىگىز ئاسمان بوشلۇغىدىن زىمىنغا باققاندا، زىمىن ئىنتايىن كىچىك بولۇپ كورۇنىدۇ دىمەكچى.

⑦ چۈچەكتىكى سۇ — ئاسمان بوشلۇغىدىن قارىغاندا، دېڭىز — ئوك-يانمۇ قاچىغا توكۇپ قويۇلغان سۇچىلىك كورۇنگەن دىمەكچى.

⑧ يەنەن دوتىيىگە بېغىشلاپ — قەدىمقى مەھكىمە ناخشىلىرىنىڭ ئومۇمى ماۋزۇسىنىڭ بىر تۈرى بولۇپ، كوپىنچە چېگرا ئۇرۇشى تەسۋىرلىنىدۇ.

⑨ يىشۇي — ھازىرقى خېبېي ئۆلكىسىنىڭ غەربىي قىسمى.

⑩ باھادىرلارغا ئىنتام — يىشۇي دىگەن جاينىڭ شەرقىي جەنۇبىدا 18 چاقىرىم كېلىدىغان جايدا ئۇرۇشقا بەگلىكلەر دەۋرىدە يەن جاۋۋاڭ دىگەن پادىشاھنىڭ جىڭ ئالتۇنىنى راسلاپ قويۇپ باتۇرلارنى تاللىغان. بۇ يەردە بۇ تەمسىل ئارقىلىق، لەشكەرلەرنىڭ بەگ-خان ئەمرىگە بوي سۇنۇپ پىداكارلىق بىلەن جەڭ قىلغانلىقى مەدھىيلىنىدۇ.

⑪ لى پىڭ — تاڭ دەۋرىدىكى غوڭقا چېلىش ماھىرى. غوڭقا —

23 تارلىق بىر سازنىڭ ئىسمى.

⑫ شاھ سەنەم — رىۋايەتلەردە ئېيتىلىشىچە، پادىشاھ شۇنىڭ ئې خۇاڭ ۋە نۇي يىڭ دىگەن ئىككى خانىشى بولغان. شۇن ئولۇپ كەت-كەندىن كېيىن، ئۇنىڭ خانىشلىرى يىغا-زارە قىلىشقاندا ياشلىرى بامبۇكلارغا تامغانلىقتىن، ياشنىڭ دېغى بىلەن بامبۇك ئالا-چىپار بولۇپ قالغان.

⑬ سۇنۇي — رىۋايەتلەردە ئېيتىلىشىچە، ئۇ چالغان سازنىڭ ئۇنى ئىنتايىن مۇڭلۇق چىقىدىكەن. بۇ مىسرالاردا لى پىڭنىڭ چالغان سازى ئې خۇاڭ ۋە سۇنۇي خېنىملارنىمۇ ھەسرەتلەندۈرگەن دىمەكچى.

⑭ ئون ئىككى چوڭ دەرۋازا — تاڭ سۇلالىسى دەۋرىدىكى ئاستانە چاڭئەننىڭ 4 تەرىپىدە ئۇچتىن جەمى 12 چوڭ دەرۋازىسى بولغان.

⑮ يىگىرمە ئۈچ تار — غوڭقىنىڭ تارلىرى يەنى غوڭقا دىمەكچى.

⑯ ئايال خۇدا — رىۋايەتلەردە ئېيتىلىشىچە، ئايال خۇدا 5 خىل

رەڭدە تاش تاللاپ چىقىپ ئاسماننىڭ يېرىقلىرىنى يامىغان ئىكەن،

ئەمما لى پىڭنىڭ غوڭقىسىنىڭ ئاۋازىدىن تەسەرلەنگەچكە، ياماق تاشلارمۇ

چۈشۈپ كېتىپ، يامغۇر يېغىپ كەتكەن. بۇ يەردە نەڭرىنىڭ كوز

ياشلىرى يامغۇر بولۇپ چۈشكەن، دىمەكچى.



جۇ چىڭيۇي

جۇ چىڭيۇي (مىلادى 797 — ؟ - يىللار) يۇبجۇ دىگەن يەر (ھازىرقى جېجياڭ ئۆلكىسىدىكى شاۋشىڭ ناھىيىسى) دىن بولۇپ، مىلادىنىڭ 826 - يىلى تەشرىپدارلىققا ئوتۇپ ئەمەل تۇتقان. ئۇنىڭ شېئىر - نەزمىلىرى ئەينى ۋاقىتتا خېلى داڭ چىقارغان. بۇ يەردە ئۇنىڭ بىر شېئىرىنى تونۇشتۇردۇق.

ئىمتىھان ھارپىسىدا جاڭ جى ① جاناپقا مەكتۇپ ②

كېلىنچەك تۇن بويى ياقتى قىزىل شامنى ئۇلاپ تاڭغا،
تەرەددۇتلەندى چىقماققا ئۇلۇغ - چوڭلارغا سالامغا.
ياساندى ئۇ، قۇلاق يېقىپ سوراپ باقتى كۇيەسىدىن:
”كېلەرمۇ ئەڭلىگىم - قاشىم مۇناسىپ يېڭى دەۋرانغا؟“

[ئىزاھلار]

① جاڭ جى - شۇ دەۋردە ئوردىنىڭ سۇ ئىشلار مەھكىمىسىدە بەگ

بولۇپ ئىشلىگەن ئەمەلدار.

② ئاپتور بۇ شېئىرىدا تۇرمۇشتىكى كىچىككىنە بىر ۋەقەنى يازىدۇ. يېڭىدىن تۇرمۇش قۇرغان كېلىن ياسىنىپ - تارىنىپ بولغىنىدىن كېيىن ئېرىدىن: "كېلەرمۇ ئەڭلىگىم - قاشىم مۇناسىپ يېڭى دەۋرانغا؟" دەپ سورايدۇ. ئۇ خىلدىكى كوڭۇل ھىسسىياتى ئاپتورنىڭ ئىمتىھانغا بېرىش ئالدىدىكى ھىسسىياتى بىلەن ئوخشاپراق كېتىدۇ. ئاپتور بۇ شېئىرنى تەشرىپدارلىققا ئىمتىھان بېرىشنىڭ ئالدىدا يازغان بولۇپ، بۇ شېئىر ئارقىلىق جاڭ جى بەگدىن: ئوزنىڭ يازغان ماقالىسىنىڭ ئىمتىھان ئالغۇچى ئەمەلدارنىڭ كوڭلىگە ياقىدىغان - ياقمايدىغانلىغىنى سوراپ باقماقچى بولىدۇ.



دۇمۇ

دۇمۇ (مىلادى 803 — 852 - يىللار) نىڭ تەخەللۇسى مۇجىز بولۇپ، پايتەختتىكى ۋەننەن (ھازىرقى شەنشى ئۆلكىسىدىكى شىئەن شەھىرى) دىن. مىلادىنىڭ 828 - يىلى تەشرىپدارلىققا ئوتتۇپ ئەمەل تۇتقان. ئۇ — تاڭ سۇلالىسىنىڭ ئاخىرقى دەۋرىدىكى مۇھىم شائىرلارنىڭ بىرى، ئۇنىڭ شېئىرىي ئۇسلۇبى ناھايىتى ئويناق - شوخ، مەردانە بولۇپ، ئۇ 7 بوغۇملۇق قىتئە يېزىشتا ئالاھىدە ئۈزگىچە ماھارەتكە ئىگە. بۇ يەردە ئۇنىڭ بەش شېئىرىنى تونۇشتۇردۇق.

تاغدا يۈرگەندە

چىغىر يوللار بىلەن تاققا يىراقتىن سوغ كۈزى كەلسەم،
بۇلۇتنىڭ قەرىدە ئادەم ياشاركەن سەپ سېلىپ كورسەم.
كوڭۇل تارتىپ ئېرەنلىكنى ① ئەتەي ھارۋامنى توختاتتىم،
قىزارغان بەرگى قىرودا باھارنىڭ گۈلىدىن كوركەم.

كۈز ئاخشىمى

گۈلگۈنە دەر پەردىدە شام نۇرى، خۇي مەسرۇرىمەن،
پاقىرات قوڭغۇزنى يىپەك يەلپۈگۈچتە ئۇرىمەن.
بىلىنەر سوغ سۇ سىمان، كۈز ئاخشىمى تاش پەللىلەر،
پادىچى، توقۇمىچى يۇلتۇزنى ② يېتىپ كورمەن.

خۇاچىڭ ئوردىسىدىن ③

ئوتكەندە

ئارتقا بېقىپ چاڭئەن تامان كوردۇم قات-قات گۈلشەننى ④،
مىڭلاپ ئىشك ⑤ نوۋەت بىلەن داغدام بولۇپ بەرگەننى.
چاڭ تۈزىتىپ كەلگەچ ئاتلىق، قۇچتى شاتلىق خانىشنى،
بىراق ئۈزگە ئىنسان بىلمەس ئۇڭا لىجۇ كەلگەننى ⑥.

جياڭنەندە باھار

ئاۋاقلار بۇلبۇللار گۈلزاردا ئۇرۇپ خەندان،
يەلپۈندۈ تۇغلىرى مەيخاننىڭ بەك ئايان.

بۇتخانىسى بەش يۈزچە، جەنۇپ خانى ⑦ سالدۇرغان،
قوينغا ئېپ تۇرۇپتۇ يامغۇر-يېشىن، دۇت، مانان.

چىنخۇەي دەرياسى ⑧ بويىدا توختاپ

باستى سوغ سۇنى تۇمان قۇملۇقىنى يورۇتقاندا ئاي،
توختىدىم چىنخۇەي لېۋىدە ئىزدىبان غىزاغا جاي.
«ئارقا ھويلا گۈلى» ⑨ نى ئېيتار ئۇ قاتتا ناخشىچى،
ئەل بېشىدا قاينىغان كۈلپەت-ئەلەمنى ئويلماي.

[ئىزاھلار]

- ① ئېرەنلىك - ئېرەن ئورمانلىغى. ئېرەن دەريخىنىڭ ياپرىغى
كۈز پەسلىدە قىزىرىپ ئىنتايىن كۆركەم تۇس ئالىدۇ.
- ② پادىچى، توقۇمىچى يۇلتۇز - رىۋايەتتە ئېيتىلىدىغان پادىچى
يۇلتۇز ۋە توقۇمىچى قىز يۇلتۇزنى دىمەكچى. خەنزۇلار رىۋايەتتە
ئېيتىلىشىچە، ئۇلار ئاشق - مەشۇق بولۇپ، سامان يولىنىڭ ئىككى يېقىدا
تۇرۇپ يىلدا بىر قېتىم كۆرۈشىدىكەن.
- ③ خۇاچىڭ ئوردىسى - ئەسلى ئورنى ھازىرقى شەنشى ئۆلكىسىنىڭ
لىنتۇڭ ناھىيىسىگە تەۋە لىشەن تېغىدىكى ئوردا، تاڭ خانىدانلىغىنىڭ پادى-
شاسى لى لۇڭجىنىڭ خانىمى ياكى گۇيىفېي بىلەن ئەيش - ئىشرەت، تاماشا
قىلىدىغان جايى.
- ④ قات - قات گۈلشەن - لىشەن تېغى تەرەپتە تۇرۇپ چاڭئەندىكى
ئوردا جايلاشقان يەرگە قارىغاندا، ئۇ پۈتۈنلەي بۈك - باراقسان، گۈل -

چىمەنلەر ئارىسىدا كورۇندۇ.

⑤ مىڭلاپ ئىشىك — خۇاچىڭ ئوردىسىنىڭ ئىشىكلىرى ناھايىتى تولا بولغاچقا، قاتار — قاتار ئىشىكلەر ئارقا — ئارقىدىن ئېچىلىدۇ دىمەكچى.

⑥ لىجىز كەلگىنىنى — ياڭ گۇيىڧىي يېڭى ئۇزۇلگەن لىجىز مۇسىيىشىكە، ئامراق ئىكەن، شۇڭا لى لۇڭجى خەت — ئالاقە يەتكۈزىدىغان ئوتەڭ — بېكەتلەرگە بۇيرۇق چۈشۈرۈپ، جەنۇبىي ئۆلكىلەردىكى لىجىز مۇسىيىسى ئوسىدىغان جايلاردىن ئۇنىڭ ئۈچۈن لىجىز ئەكەلدۈرۈپ بېرىد — كەن، ئەمما لىجىز توشغۇچىلارنىڭ يولدا ئۆلۈپ كېتىدىغانلىرىمۇ بولىد — كەن. بۇ شېئىردا مۇشۇ ۋەقە ھەجۋى قىلىندۇ.

⑦ جەنۇپ خانى — مىلادى 420 — يىلدىن 589 — يىلغىچە بولغان ئارىلىقتا ئېلىمىزنىڭ جەنۇبىي قىسمىدا ئىلگىر — ئاخىر بولۇپ ھوكۇم سۈرگەن 4 خاندانلىقنىڭ ئومۇمى ئاتىلىشى. ئۇلارنىڭ ھەممىسى پايتەخت — نى جىيەنكاڭ (ھازىرقى نەنجىڭ شەھىرى) دا قۇرغان. ئۇلار سۇڭ، چى، لياڭ، چىن خاندانلىغىدىن ئىبارەت 4 خاندانلىقتۇر.

⑧ چىنخۇەي دەرياسى — ھازىرقى نەنجىڭ شەھىرىدىكى دەريانىڭ

ئىسمى.

⑨ «ئارقا ھويلا گۈلى» — بىر ناخشىنىڭ ئىسمى بولۇپ، ئۇنى چىن شۇباۋ يازغان. چىن شۇباۋ تۈرەۋىشتا ئۇش — ئىشرەتكە بېرىلگەچكە، سىياسى جەھەتتە چۈشكۈنلىشىپ چىرىكىلىشىپ كەتكەن، شۇنىڭ بىلەن مىلادىنىڭ 589 — يىلى پۈتۈن ئەل ۋەيران بولغان. چىن شۇباۋنىڭ پايتەختى نەنجىڭدا قۇرۇلغان. دىمەك، «ئارقا ھويلا گۈلى» ئەينى ۋاقىتتىكى بىر سېرىق ناخشا، بۇ يەردە شۇ دەۋردىكى تورە — بەگلەر تەبى — قىسىمنىڭ تاڭ ئىمپېرىيىسىنىڭ ئىچكى — تاشقى جەھەتتە قىيىن ئەھۋالغا چۈشۈپ قالغانلىغىغا، خەلق تۇرمۇشىدىكى نامراتچىلىقنىڭ ئېغىرلىشىپ كېتىۋاتقانلىغىغا قارىماي، سەتەڭ خېنىملارنى يىغىپ كۈنۈ — تۈن سېرىق ناخشا ئوقۇتۇپ كەيپى — ساپا قىلىشقا بېرىلىپ كەتكەنلىگىنى پاش قىلىدۇ.

لى شاڭيىن

لى شاڭيىن (مىلادى 812 — 858 - يىللار) نىڭ تەخەللۇسى يىشەن بولۇپ، خۇەيجۇ ئايمىغىنىڭ خېنپىي (ھازىرقى خېنەن ئۆلكىسىدىكى چىنياڭ ناھىيىسى) دىگەن يېرىدىن. ئۇ ياشىغان دەۋر دەل تاڭ سۇلالىسى ھۆكۈمرانلار گۇرۇھىنىڭ ئىچكى قىسمىدىكى مەزھەپ كۇرىشى تازا كەسكىنلەشكەن ۋاقىت ئىدى، ئۇنىڭ شۇ دەۋرلەردىكى نىۋىسىگىدۇ، لى دېيۇلەر مەزھىبىنىڭ ھەر ئىككىسى بىلەن ئالاقىسى بار ئىدى، ئىدىيەۋى زىددىيەتمۇ بار ئىدى. شۇڭا ئۇ بىرمۇنچە شېئىرلىرىدا ئۆزىنىڭ ئىچكى دۇنياسىدىكى باراۋەرلىقنى ئەگرى يول بىلەن ئىپادىلەيدۇ. ئۇنىڭ شېئىر - نەزمىلىرى ئەدىبلىك، ئاھاڭدارلىق جەھەتتە ناھايىتى گۈزەل بولۇپ، ئىنتايىن قويۇق روماننىڭ تۈسكە ئىگە. ئەمما ئۇ كۆپ ھاللاردا قەدىمقى تەمسىلەرنى ئىشلىتىشكە ۋە ھەددىدىن زىيادە يالستىراق، دەبدەبىلىك سوز ياساشقا بېرىلىپ كەتكەچكە، شېئىرلىرىنى بەك چۈشىنىك - سز قىلىپ قويغان. بۇ يەردە ئۇنىڭ ئىككى شېئىرىنى تونۇشتۇردۇق.

يامغۇرلۇق تۇندە شىمالدىكى يارغا جاۋاب*

سورساڭ قايتار چېغىمنى، دىمىگم تەستۇر بۇگۇن،
لىقلىدى باشەندە① يامغۇر تۇنبۇيى كولىنى پۇتۇن.
كېسىشپ شام پىلىگىنى يولىنىپ دەرىزىگە،
سوز ئېچىپ باشەن تېغىدىن جەم بولارمىز قايسى كۇن؟

تېمىسىز②

ۋىسال تاپماق بەسى مۇشكۇل، جۇدالىق دەردىمۇ ئاندىن،
خازان قىلماسقا گۈللەرنى شامال مەھرۇم ھەر ئىمكاندىن.

جېنى بار پىللە توختاتماس ئىسىل مەشۇت چىقارماقنى،
كويۇپ پۇتمەي يېشى پۇتمەس، ئاقار ياش ھەردەمى شامدىن.

* ئاپتور مەزكۇر شېئىرنى يامغۇر ياققان كېچىسى شىمالدىكى ئايلىغا
يېزىپ يوللىغان.

قىلار غەم زۇلقى قۇندۇزمۇ سەھەردە كورۇبان ئەينەك،
پۇتۇن تۇن كورسىمۇ نەزمە، سوغاقلق ئوتتۇ جاندېن.

پەرى ③ دەرگاھىغا يەتمەك ئەمەستۇر ئانچىمۇ مۇشكۇل،
جېنىم قۇشلار خەۋەر ئالغاچ كېلىڭلار ئۇندىكى ياردىن.

[ئىزاھلار]

① باشەن — بىر تاغنىڭ ئىسمى بولۇپ، بۇ يەردە سىچۇەندىكى
تاغلارنى دىمەكچى.

② تېمىسىز — بۇنىڭ ئوزى تېما. ئاپتور ئوز پىكرىنى توغرىدىن —
توغرا ئېيتىۋېرىشتىن ئەندىشە قىلغاچقا، "تېمىسىز" دەپ تېما قويۇپ
يازغان. ئاپتورنىڭ "تېمىسىز" دىگەن تېمىدا يازغان شېئىر — نەزمىلىرى
خېلى جىق بولۇپ، ھەممىسىدە دىگۈدەك مۇھەبەت مەزمۇن قىلىنغان.

③ پەرى — ئاپتور ئوز يارىنى پەرى قاتارىدا تەسۋىرلەيدۇ.

ساۋ يې

ساۋ يې (مىلادى 816 — ؟ يىللار) كۇيجۇ (ھازىرقى گۇاڭشى جۇاڭ-زۇ ئاپتونوم رايونىدىكى گۇيلىن شەھىرى) ئايمىغىدىن بولۇپ، مىلادىنىڭ 850 - يىلى تەشرىپدارلىققا ئوتتۇپ ئايماق بېگى دەرىجىلىك ئەمەلدار بولغان. بۇ يەردە ئۇنىڭ بىر شېئىرىنى تونۇشتۇردۇق.

ئامبار چاشقىنى*

خاننىڭ ئامبارلىرىدا چاشقان بار يوغان قاپتەك،
ئادەم كىرسە ئۈركمەيدۇ، يۈزلىرى قېلىن داپتەك.
ئەزىمەتلەر، پۇقرالار ئاچ قوساق يۈرەر ھەردەم،
كىمەر ساڭا يەتكۈزدى مول ئاشلارنى ھەي سولتەك؟

* بۇ شېئىردىكى چاشقان قارىماققا ئامبار چاشقىنى بولسىمۇ، ئەمىلىيەتتە ئەينى دەۋردىكى چىرىك، ئاچكوز فېودال ھوكۈم-رانلارنى كورسىتىدۇ.

لى شې

لى شې لويياڭ (ھازىرقى خېنەن ئۆلكىسىدىكى لويياڭ شەھىرى)دىن بولۇپ، دەسلەپكى چاغلاردا ئوز ئىنىسى لى بو بىلەن بىرلىكتە لۇشەن تېغىدا دەرۋىشلىك قىلىدۇ، مىلادىنىڭ 806 - يىلىدىن كېيىن دەرۋىشلىكنى تاشلاپ چىقىپ ئەمەل تۇتىدۇ، ئۇنىڭدىن كېيىن ئانچە ئۇزاق ئۆتمەيلا مەنسۇنى توۋەنلىتىش جازاسىغا ئۇچرايدۇ. بۇ يەردە ئۇنىڭ ئىككى شېئىرىنى تونۇشتۇردۇق.

چوپان ناخشىسى

ئەتىگەندە كالامنى دەريا بويلاپ باقمەن،
ئاخشاملىرى جىلغىغا ھەيدىۋېتىپ قايتمەن.
يامغۇرلۇغۇم تەخلەگلىك، ئورماندا مەن خىرامان،
قۇملۇقلارنى ياشارتىپ، بالمان چېلىپ ياتمەن.
چېقىلىشقا ھەددى يوق موزايىلارغا يولۋاسنىڭ،
ئوقيارىم بار بېلىمدە يىرتقۇچلارنى ئاتمەن.

دەريا شەھىرىدە كەچكى بۇرغا ساداسى

ياڭرىدى بۇرغا پايانسىز سۇدا دەريا شەھىرىدىن،
مۇڭى ئەسلەتتى ئەجەپ پۇتمەس ئەلەمنى چېگرىدىن.
تۇرنىلار قىپپاش ئۇچۇپ كەتتى دېڭىز ساھىل تامان،
شام چېغى ھۆركۈپ-تىنەپ بىردىنلا قۇملۇق بەھرىدىن.



ۋېن تىڭيۇن

ۋېن تىڭيۇن (مىلادى 812 — 870؟ يىللار) نىڭ تەخەللۇسى فېيچىڭ بولۇپ، تەييۈەن (ھازىرقى سەنشى ئۆلكىسىدە) دە دۇنياغا كەلگەن. ئۇ كېيىنكى تاڭ دەۋرىدىكى مەشھۇر شائىر ئىدى. ئۇنىڭ پۈتۈن ئومىرى سىياسى جەھەتتە مەقسەت - مۇدداسغا يېتەلمەي ئۆتكەن. ئۇ بىرقانچە قېتىم تەشرىپدارلىققا ئىمتىھان بەرگەن بولسىمۇ ئىمتىھاندىن ئۆتەلمەي قالغان، كېيىنكى ۋاقىتلاردا ئۇ يەنە ھۆكۈمرانلارنىڭ زۇلۇملىرىغا ئۇچرىغان، شۇنىڭ بىلەن ئۇنىڭ ھاياتى چۈشكۈنلۈك، ئۆزىنى تاشلىۋېتىش بىلەن ئۆتكەن. ئۇنىڭ شېئىرلىرى ناھايىتى سېپنا، لېكىن ئۇنىڭدا ھەشەمەتلىك سوز - ئىبارىلەرنى ياساشقا بېرىلىپ كېتىش، شەكىلۋازلىق خاھىشى بار. بۇ يەردە ئۇنىڭ بىر شېئىرىنى تونۇشتۇردۇق.

ياشلارغا

مەۋج ئۇرۇپ دۇڭتىڭ كولى ①، ياپراق توكۇلگەن پەيتىدە،
جەم بولۇشتۇق ئۆزگە يۇرتتا دەردى - ھىجران دەستىدە.

قېنىشپ مەيگە، ئىگىز بىنادا ئاي ئويناپ چەي،
ئايىرلىشتۇق ناخشا توۋلاپ شەھرى خۇەيىيىڭ ② رەستىدە.

[ئىزاھلار]

① دۇڭتىڭ كولى — ھازىرقى خۇنەن ئۆلكىسىدە.

② خۇەيىيىڭ — ھازىرقى جياڭسۇ ئۆلكىسىدە.



لو يىن

لو يىن (مىلادى 833 — 909 - يىللار) چيەنتاڭ (ھازىرقى خاڭجۇ شە- ھىرى) دا دۇنياغا كەلگەن. ئۇ تەشرىپدارلىققا كۆپ قېتىم ئىمتىھان بەرگەن بولسىمۇ ئوتەلمەي قالغان، چيەنلىيۇ (تاڭ سۇلالىسىنىڭ ئاخىرقى دەۋرى- لىرىدىكى ۋۇ يۇۋېۋاڭ) نىڭ قولىدا ئەمەلدار بولغان. ئۇ تاڭ سۇلالىسىنىڭ ئاخىرقى دەۋرىدىكى مالىمانچىلىق يىللىرىدا ياشىغان بولۇپ، ئۇ چاغلار- دىكى زۇلمەتلىك سىياسىغا بەك نارازى بولغان، خەلق ماقال- تەمسىل- لىرىدىن پايدىلىنىش ئارقىلىق نۇرغۇن ساتىرىك شېئىرلارنى يازغان. بۇ يەردە ئۇنىڭ بىر شېئىرىنى تونۇشتۇردۇق.

مايمۇنچىنىڭ ئەمەلدار بولغانلىغىدىن تەسراتىم*

بەسكە چۈشتۈم تەلىيم دەپ توختىماي ئون نەچچە يىل،
خۇشئۇزار كۆل پەيزىنى ھەم سۇرمۇدۇم، تەرك ئەتتى دىل.

* خۇاڭ چاۋ قوزغىلاڭچى قوشۇنلىرى مىلادىنىڭ 880 - يىللىرى
تاڭ سۇلالىسىنىڭ پايتەختىنى ئىشغال قىلىۋالدى، لى يەن (تاڭ

سۇن جاناپ بولغاىكى ئۇلگە مەن ئۇچۇن قانداقسىگە،
كۇلدۇرۇپ سۇلتاننى بىر رەت مەنسەپ ئالغان شۇم پېىل.

سۇلالسىنىڭ شرۇك خانى) سىچۇەنگە قىچىپ كېتىدۇ، مايمۇن
ئوينىتىدىغان بىر ئۇستا ئۇنىڭ بىلەن بىللە بارىدۇ. ئۇ ئۇستا
بېقىپ ئۇگەتكەن مايمۇن تولىمۇ ئىش ئۇقىدىغان بولغاچقا، گوبا
ۋەزىرلەرگە ئوخشاشلا تىك تۇرۇپ ئەتىگەنلىك كورۇنۇشكە
بارالايدىغان بولىدۇ. لى يەن خان ئۇ مايمۇنچىنى بەك قەدىرلەيد-
دۇ، ئۇنىڭغا ئىنتام بېرىپ يارلىق چۇشۇرىدۇ- دە، شۇنىڭ
بىلەن مايمۇنچى چوڭ ئەمەلدار بولىدۇ. ئاپتور مۇشۇ ئىشنى
قاتتىق مەسخىرە قىلىدۇ.

پى رشيۇ

پى رشيۇ (مىلادى 834 — 883 — ؟ يىللار) ئاخىرقى تاڭ دەۋرىدىكى مەشھۇر رىيالىست شائىرلارنىڭ بىرى. شياڭشياڭ ئايمىغىنىڭ جىڭلىڭ (ھازىرقى خۇبېي ئۆلكىسىدىكى تىيەنمېن ناھىيىسى) دىگەن يېرىدە دىخان ئائىلىسىدە دۇنياغا كەلگەن. كېيىنچە تەشرىپدارلىققا ئوتۇپ ئەمەل تۇتقان، خۇاڭ چاۋنىڭ دىخانلار قوزغىلاڭچى قوشۇنىغىمۇ قاتناشقان. ئۇ تاڭ سۇلالىسىنىڭ ئاخىرقى مەزگىللىرىدە ياشىغانلىقى ئۈچۈن، ئەينى ۋاقىتلاردىكى فېودال ھۆكۈمرانلار سىنىپنىڭ چىرىكلىكى ۋە مۇستەبىتلەنگىنىنى ئوز كوزى بىلەن كۆرگەن، ئىجتىمائىي رىياللىقنى ۋە خەلقنىڭ تۇرمۇشىنى ئەكس ئەتتۈرىدىغان بىرمۇنچە شېئىرلارنى يازغان. بۇ يەردە ئۇنىڭ بىر شېئىرىنى تونۇشتۇردۇق.

كاھىستان تەرگۈچى مومايىنىڭ ھالىغا ۋاي

كەچكۈز مەزگىلى كاھىستانلار پېشىپ،
توكۇلۇپ چۈشتى تاغدا چوپلۇككە.

مۇكچىيىپ قالغان ئاقۋاش بىر موماي
سەھەر شەبنەمدە كەلدى تەرمەككە.

بىر ھازاغچە تەردى بىر چاڭگال،
كۈن بويى ئاران كىچىك سېۋەتكە.

نەچچە قۇرۇتۇپ، نەچچە قاينىتىپ،
ھازىرلىۋالدى قىشلىق يىمەككە.

* * *

تاغنىڭ يېنىدا پىشقان گۈرۈچ - شال،
شالنىڭ پۇرىغى گۈپۈلدەمەكتە.

ھوسۇلنى يىغدى، سوقتى ئادالاپ،
ئوخشىدى دانلار ئەينى سەدەپكە.

دىخان ئويىدە بىرەر دان قويماي،
تاپشۇردى تۈگەل شۇ ھوكۈمەتكە.

ئىككى دەن ئاشنى ئالسا بىر دەنگە،
نە چارە بولسۇن سېلىق تولەشكە.

مۇتەھەم يايى قورقماس جازادىن،
نەس تورە ئۇستا ھەر خىيانەتكە.

* * *

قاتلاڭ پەيتى قەرزگە بوغۇلۇپ،
پىشمىغان ئاشلىق كەتكەن كەلمەسكە.

ئەمدى تا قىشتىن باھار كەلگىچە
كاشتانلا قالدى قوساق غەملەشكە.

تيەن چېڭزى ① ئابروي قازانغان تېخى
يالغان كويۇنۇپ ئەل - جامائەتكە.

كاشتانچى موماي، ھالىڭغا مىڭ ۋاي،
يېشىم تولۇپتۇ بىردىن ئىتەككە.

[ئىزاھ]

① تيەن چېڭزى — ئۇرۇشقا بەگلىكلەر دەۋرى (مىلادىدىن ئىلگە-
رىكى 475 — 221 - يىللار) دىكى چى بەگلىگىنىڭ ۋەزىرى. ئۇ
خەلقنىڭ كوڭلىنى ئۆزىگە تارتىش ئۈچۈن گۇرۇچنى مەقسەتلىك
ھالدا چوڭ كەمچەندە تارقىتىپ، كىچىك كەمچەندە يىغىۋالغان، كېيىنكى
ۋاقىتلارغا كەلگەندە ئۇنىڭ ئەۋلاتلىرى چى بەگلىگىنىڭ پادىشاسى بولغان.

لۇ گۇيمېڭ

لۇ گۇيمېڭ (مىلادى؟ — تەخمىنەن 881 - يىللار) ئاخىرقى تاڭ دەۋرىدە ئۆتكەن ئەدىب بولۇپ، گۇسۇ (ھازىرقى جياڭسۇ ئۆلكىسىدىكى سۇجۇ شەھىرى) دا تۇغۇلغان. ئۇ ئۆز ھاياتىنىڭ كۆپ قىسمىنى دەرۋىشلىك بىلەن ئۆتكۈزگەن، تۇرمۇش قىيىنچىلىقى سەۋىۋىدىن بەزى دىخانچىلىق ئەمگەكلىرىگە قاتنىشىشقا مەجبۇر بولغان. ئۇنىڭ نەسرلىرىدە نىڭ بىرمۇنچىسى فېودال ھۆكۈمرانلار سىنىپىنى پاش قىلىش ۋە مەسخىرە قىلىشنى مەزمۇن قىلغان، شېئىرلىرىنىڭ كۆپ قىسمى بولسا مەنزىرە تەسۋىرىدىن ئىبارەت بولۇپ، رىيال تۇرمۇش مەزمۇنى كەمچىل. ئۇ پى رىشيۇ بىلەن بىر قاتاردا تىلغا ئېلىنىپ كەلگەن. بۇ يەردە ئۇنىڭ بىر شېئىرىنى تونۇشتۇردۇق.

ۋەنلىڭدىكى ① ساياھىتىمنى ئەسلەپ

سەيلىگاھىم بولغان ئىردى بىر چاغ لىڭياڭ ② ئەزىز دىيار،
ئۇندا شې تياۋ ③ راۋاق سالغان، لى بەي تاققا بولغان خۇشتار.

مەيلىم تارتتى شىر-شىر ئاقتان زىلال سۇدا كۇن شولسى،
مەيخاننىڭ بايراقلىرى كوكلەم چېغى سۇدا ئوينار.

[ئىزاھلار]

- ① ۋەنلىك — ھازىرقى ئەنخۇي ئۆلكىسىدىكى شۇەنچىڭ ناھىيىسى.
- ② لىڭياڭ — ھازىرقى ئەنخۇي ئۆلكىسىدىكى بىر تاغ بولۇپ، شائىر بۇ يەردە ۋەنلىكنى دىمەكچى.
- ③ شىپى تياۋ — جەنۇبىي سۇلالە دەۋرىدىكى چى بەگلىگىنىڭ داڭلىق شائىرى، ئۇ شۇ دەۋردە شۇەنچىڭغا دوتەي بولغان چاغلىرىدا راۋاق ياساتقان.



نېي يىجۇڭ

نېي يىجۇڭ (مىلادى 837 — تەخمىنەن 884 - يىللار) ئاخىرقى تاڭ دەۋرىدە ئۆتكەن مەشھۇر رىيالىست شائىرلاردىن بىرى بولۇپ، خېدۇڭ (ھازىرقى سەنشى ئۆلكىسىدىكى يۇڭجى ناھىيىسى) دا دۇنياغا كەلگەن. تەشرىپدارلىققا ئۆتكەندىن كېيىن بىر قېتىم كىچىك ئەمەل تۇتقان، تۈر-مۇشتا ئاددى - ساددا ئۆتكەن، خەلقنىڭ تۇرمۇش ھىسسىياتىنى بىرقەدەر چۈشەنگەن ھەمدە دىخانلارنىڭ دەرت - ئەلەملىرىنى ئەكس ئەتتۈرىدىغان بىرمۇنچە شېئىرلارنى يازغان. بۇ يەردە ئۇنىڭ بىر شېئىرىنى تونۇشتۇردۇق.

ئېكىنچىگە ئاتاپ

باش باھار كەتتى يىپەكلەر قەرزلىگە،
ياز كېلىپ ئاشمۇ قويۇلدى رەنىگە.

كوزدىكى چاپاق ئېلىندى ۋە لېكىن
تىغ سېلىندى جان - يۈرەكنىڭ تۇشتىگە.

شام - چىراق بولسا مۇقەددەس شاھ دىلى،
بەرسە ئىنساپنى قوشۇپ ھەم كوڭلىگە.

يورۇغى چۈشمەي زىياپەتخانغا،
چۈشسەن غۇربەتتە قالغان گەمگە.



خۇاڭ چاۋ

خۇاڭ چاۋ (؟ - 884 - يىللار) تاڭ سۇلالىسىنىڭ ئاخىرقى مەزگىلى - لىرىدىكى دىخانلار قوزغىلىڭىنىڭ رەھبىرى، ساۋجۇ ئايمىغىنىڭ يۈەنجۈي دىگەن يېرى (ھازىرقى شەندۇڭ ئۆلكىسىدىكى خېزى ناھىيىسى) دە دۇنياغا كەلگەن. ئۇ ئەۋلاتتىن - ئەۋلاتقىچە تۇزچىلىق بىلەن ئۆتكەن باي سودىگەر ئائىلىسىدىن كېلىپ چىققان بولۇپ، تەشرىپدارلىققا ئىمتىھان بېرىپ ئوتەلمەي قالغان. ئۇ تاڭ سۇلالىسى دەۋرىدىكى ھوكۇمرانلارنىڭ ۋەھشىيانە چىرىكلىكىنى كورۇپ، دىخانلارغا رەھبەرلىك قىلىپ قوزغىلاڭ كوتەرگەن. ئۇنىڭ قوزغىلاڭچى قوشۇنى 500 مىڭ كىشىگە يېتىپ، بىر مەزگىل پايتەخت چاڭئەننى ئېلىپ داچى ھاكىمىيىتىنى تىكلىگەن؛ كېيىن مەغلۇپ بولۇپ ئوزنى ئولتۇرۇۋالغان. بۇ يەردە ئۇنىڭ بىر شېئىرىنى تونۇشتۇردۇق.

جۇيخۇا گۈلگە بېغىشلاپ

سوغاق كۈز مەزگىلى جۇيخۇا ئېچىلغان باغچا - باغم بار،
ئەجەپمۇ سەيلە ئەتمەيدۇ كېيىنەك، نە ئامالم بار.
ئەگەر چەندە كېلىپ بىر كۈن باھار مۇئەككىلى بولسام،
ئۇنى توغاج بىلەن بىللە ئېچىلدۇرماق خىيالىم بار.

دۇ شۇنخې

دۇ شۇنخې (مىلادى 846 — 907 - يىللار) ئاخىرقى تاڭ دەۋرىدە ئۆتكەن مەشھۇر رىيالىست شائىر بولۇپ، چىجۇ ئايىمىغى (ھازىرقى ئەنخۇي ئۆلكىسىگە تەۋە جاي) دا دۇنياغا كەلگەن. ئۇ يوقسۇل ئائىلىدىن بولۇپ، ياش ۋاقتلىرىدىلا شېئىرىيەتتە داڭ چىقارغان، ئەمما 40 نەچچە ياشلارغا كىرگەندە ئاندىن تەشۋىشچىلىققا ئۆتەلىگەن. ئىجتىمائى رىيال-لىقنى ئەكس ئەتتۈرىدىغان بىر مۇنچە شېئىرلارنى يازغان. بۇ يەردە ئۇنىڭ ئۈچ شېئىرىنى تونۇشتۇردۇق.

ۋۇ بەگلىگىگە ① ئۇزاتقاندا

بارسىڭىز گۇسۇغا ② كورگەيسىز تامام:
ھەممە خەق تۇتقان ماكان دەريا ئارا.

قەدىمىي ئاستاندا بوش جايىمۇ كەم،
ئۇندىكى پورتلار كىچىك، كۆۋرۈك تولا.

سەيلچى يىپەك كىيىملىك بەھساپ،
كەچ يېقى قىزىپ كېتەر بازار راسا.

ناخشا تىڭشاپ ئەسلىگەيسىز يۇرتنىمۇ،
سىزمۇ ئايدىڭدا كىرەلمەي ئۇيقۇغا.

تاغدىكى تۇل خوتۇن

ئۇرۇشتا ئولدى ھەمرايم، قېلىپ گەمدە ھالىم يوق،
ئۇچامدا بوز كىيىم جۇلجۇل، چېچىم ئاق، يۈزدە قانىم يوق.

ئۇزۇمزار تەل نابۇت بولدى، سېلىقنى سۇيلىشەر ھە دەپ،
زىمىن ئاق قالدسىۇ، باجنى تولمەسكە ئامالىم يوق.

قالايەن شاخنى كەسكەنچە چىۋىق - ياپراقلىرى بىللە،
ياۋا ئوت - چوپ غىزا مەنچۇن، بىرەر يىلتىز قوياىرم يوق.

موكۇنسەممۇ پانا ئىزلەپ جىرا - تاغ، غارغا - ئوڭكۇرگە،
سېلىق - ئالۋاڭ بالاسىدىن قېچىپمۇ قۇتۇلارىم يوق.

خۇچېڭ^③ ناھىيىسىدىن قايتا ئۆتكەندە

نېسىپ بولغان ماڭا بۇلتۇر بېسىپ ئۆتمەك مۇشۇ جايدىن،
تولا قاخىشاپ خالايقىلار تويۇپ تۇرغان ئىكەن جاندىن.
بۇگۇن كەلسەم قىزىل ئۇنۋان تاقاپتۇ ھاكىمى رەت-رەت،
قىياسىدا بويالغان ئۇ ئاۋام زەردابىدىن-قانىدىن.

[ئىزاھلار]

- ① ۋۇ بەگلىكى — قەدىمقى ۋاقىتتىكى سۇجۇ ۋۇ بەگلىكىنىڭ پايتەختى بولغان.
- ② گۇسۇ — ھازىرقى سۇجۇنىڭ قەدىمىي ئاتىلىشى.
- ③ خۇچېڭ — ھازىرقى ئەنجۈي ئۆلكىسىدىكى فۇياڭ ناھىيىسىنىڭ غەربىي شىمالىدا.

ۋېي جۇاڭ

ۋېي جۇاڭ (مىلادى 836 — 910 - يىللار) نىڭ تەخەللۇسى دۈەنجى بولۇپ، ئاخىرقى تاڭ دەۋرىدە ئۆتكەن مەشھۇر نەزمىچى ۋە شائىر. ئۇ پايتەخت چاڭئەنگە يېقىن دۆلىك دىگەن جايدا دۇنياغا كەلگەن. ئۇ ئەسلى ۋېي يىڭۋۇ دىگەن شائىرنىڭ ئەۋلادى بولۇپ، شېئىرلىرى سىپتا ۋە يېقىملىق. بۇ يەردە ئۇنىڭ بىر شېئىرىنى تونۇشتۇردۇق.

جىنلىك^① مەنزىرىسىگە ئاتاپ

ئالتە خاندان^② ئوتتى چۈشتەك، قۇش قىلار دەرتلىك ناۋا،
سىم-سىم ئەيلەيدۇ يېغىن بويى چىمەن دەريا ئارا.
بارچىگە قىلماي پىسەنت تەيچېڭدىكى^③ بوستان شۇ تاپ—
تۇرىدۇ قاشنى پايانسىز قوينىغا ئېلىپ مانا!

[ئىزاھلار]

① جىنلىك — ھازىرقى نەنجىڭ شەھىرى.

- ② ئالتە خاندان — شەرقىي ۋۇ، شەرقىي جىن ۋە جەنۇبىي سۇلالە دەۋرىدىكى سۇڭ، چى، لياڭ، چىندىن ئىبارەت ئالتە خاندانلىق، بۇلار- نىڭ پايتەختى جىنلىڭدا بولغان.
- ③ تەيجىڭ — نەنجىڭ شەھەر سېپىلىنىڭ بىر قىسمى بولۇپ، شۇەن- ۋۇخۇ كولى بويىغا جايلاشقان.



ۋاڭ جيا

ۋاڭ جيا (مىلادى 851 — ؟ - يىللار) خېجۇڭ دىگەن يەر (ھازىرقى سەنشى ئۆلكىسىدىكى يۇڭجى ناھىيىسى) دە تۇغۇلغان، كېيىن تەشەببۇتلارغا ئۆتۈپ، ئوردا مەھكىمىسىدە ئەمەل تۇتقان. ئۇ ئاخىرقى تاڭ دەۋرىدىكى داڭلىق شائىرلاردىن ئىدى. بۇ يەردە ئۇنىڭ بىر شېئىرىنى تونۇشتۇردۇق.

ھېيت كۈنى^①

غازكول تېغى^② باغرىدا ئوخشاپ كەتتى زىرائەت،
توخۇ - تۇمان ھەممە يەر، مەمۇرچىلىق قىياپەت.
مەسلەرنى يوللىشىپ ئويگە ياندى خالايق،
كۈلگۈڭلەر قىيسىيىپ^③ تۈگىگەندە ئىبادەت.

[ئىزاھلار]

① ھېيت كۈنى - قەدىمقى دەۋردە زىمىن ۋە زىرائەت مۇئەككىلىگە تىۋىنىدىغان ھېيت بولۇپ، كۈز ۋە ئەتىيازدا ئىككى ھېيت ئۆتكۈزۈلىدۇ. بۇ يەردە تىلغا ئېلىنغىنى ئەتىيازدىكى ھېيت.

- ② غازكول تېغى — جياڭشى ئولكسىدىكى چيەنشەن ناھىيىسىدە.
- ③ كولهڭگىلەر، قىيسىپ — كۇن غەرىپكە قىيسايغاندا، دەرەح سايسىمۇ يانتۇ چۈشكەن، دىمەكچى.



چىن تاۋيۇي

چىن تاۋيۇي ئاستانە (ھازىرقى شىئەن شەھىرى) دىن بولۇپ، ياش ۋاقتىدىلا شېئىرىيەتتە داڭ چىقارغان. مىلادى 882 - يىلى تەشرىپدارلىققا ئوتۇپ ئوردىدا ئەمەل تۇتقان. ئۇ - ئاخىرقى تاڭ دەۋرىدىكى مەشھۇر شائىرلارنىڭ بىرى. بۇ يەردە ئۇنىڭ بىر شېئىرىنى تونۇشتۇردۇق.

يوقسۇل قىز

كۈنۈم ئۆتكەچ غەربىلىقتا كورەلمەي خۇش باھارىمنى،
ئاشۇردۇم ئەلچىلەر ئىزدەپ ئەجەپمۇ ئاھۇ - زارىمنى.

غۇبارسىز خىسلىتىمنى كىم قوبۇل قىلغاي ئەزىز ئەيلەپ،
قىلار ھەم ئىختىيار چىنىدىن مېنىڭ ئاددى ئۇزارمىنى؟!

زىربىلىققا قولۇم ئەپچىل، خېلىلاردىن قېلىشماسمەن،
كوڭۇل تارتىماس بېرىپ زىننەت ئەتەي ئەڭلىك قىلارىمنى.

تىكەرەمەن ئوزگىگە دۇردۇن - تاۋارلاردىن كىيىم كۈن - تۈن،
ئىست، زەر يىپ ئىشى ئالدى جىمى ۋاقتى - قارارىمنى!

گې يائېر

گې يائېر بىر شائىرە بولۇپ، ئۇنىڭ تۇغۇلغان ۋە ۋاپات بولغان ۋاقتى، شۇنىڭدەك ئىجادىي پائالىيەتلىرى ھەققىدە ھىچقانداق ماتىرىيال يوق. بۇ يەردە ئۇنىڭ بىر شېئىرىنى تونۇشتۇردۇق.

يارنى ① سېغىنىپ

چېچىم چۇۋۇق، چازام ياغاچ، دۇنيادا ئاز مەن.
كېيىنگە نلىرىم تويلۇق ماتا قىشلىغى - ياز مەن.
كۈنجۇت ئېكىش ② ئاسان ئىكەن، بىراق ئەكىمدىم،
قارارمۇ بولدى يارنىڭ، كەلمىدى زارمەن!

[ئىزاھلار]

① يار - ئايال كىشىنىڭ ئېرىنى ئاتىشى. مەزكۇر شېئىر ئايال

تىلىدىن بېرىلگەن.

② كۈنجۇت ئېكىش - قەدىمىي رىۋايەتتە ئېيتىلىشىچە، كۈنجۇتنى

ئەر - ئايال بىللە ئېكىشى لازىم ئىكەن، شۇنداق قىلغاندا ئاندىن ئوبدان

ئايىنىدىكەن، شۇ سەۋەپتىن ئايال ئوزى كۈنجۇت ئېكىشۈرمەي، ئېرىنىڭ

كېلىشىنى توت كوز بىلەن كۈتكەن.

تەرجىماندىن

«تاك دەۋرى شېئىرلىرىدىن» دىگەن بۇ كىتاب شاڭخەي قەدەمىي كىتاپلار نەشرىياتى 1978-يىلى 5-ئايدا نەشر قىلغان «تاك دەۋرى شېئىرلىرىدىن يۈز پارچە» دىگەن توپلام ئاساسىدا تەرجىمە قىلىندى، ئاپتورلار ۋە ئەسەرلەرنىڭ تەرتىبى شۇنىڭدەك ئىزاھلار ئومۇمەن شۇ كىتاب بويىچە ئېلىندى؛ دۇفۇ ۋە باشقا بەزى شائىرلارنىڭ بىر قىسىم داڭلىق شېئىرلىرى تاللاپ قوشۇلدى، ئايرىم شائىرلارنىڭ ئايرىم شېئىرلىرى ۋە ئايرىم شائىرلار قالدۇرۇپ قويۇلدى، شۇنداق قىلىپ بۇ توپلامغا تاك دەۋرىدىكى 54 نەپەر شائىرنىڭ 127 پارچە شېئىرى كىرگۈزۈلدى. بۇ توپلامدىكى ئاپتورلارنى تونۇشتۇرۇشتا ۋە ئەسەرلەرگە ئىزاھ بېرىشتە يەنە يۈي شۇجېن تۈزۈپ ئىزاھلىغان «تاك دەۋرى شېئىرلىرىدىن ئۈچ يۈز پارچە، نىڭ شەرىھى»، جۇڭگو ئىجتىمائىي پەنلەر ئاكادېمىيىسى ئەدەبىيات تەتقىقاتى ئىنستىتۇتى تۈزگەن «تاك دەۋرى شېئىرلىرىدىن تاللانمىلار»، بېيجىڭ خەلق نەشرىياتى 1978-يىلى 9-ئايدا نەشر قىلغان «تاك دەۋرى شېئىرلىرىدىن تاللانمىلارغا ئىزاھ»، تىيەنجىن خەلق نەشرىياتى 1979-يىلى 11-ئايدا نەشر قىلغان «تاللانغان تاك دەۋرى شېئىرلىرى ئۈستىدە تەھلىل»، ئەنخۇي خەلق نەشرىياتى 1981-يىلى

1- ئايدا نەشر قىلغان «تاڭ دەۋرى قىتئەلىرى ئۈستىدە تەھلىل» قاتارلىق كىتاپلاردىن ھەمدە دۇفۇ، لى بەي، بەي جۇيى، لى شاڭيىن، لى خې قاتارلىق شائىرلارنىڭ مەخسۇس توپلاملىرى ياكى تاللانمىلىرى ئۈستىدە قىلىنغان ئىزاھ-تەھلىللەردىن پايدىلىنىلدى.

بۇ توپلامغا كىرگۈزۈلگەن شېئىرلاردىكى ئادەم، يەر-جاي ئىسىملىرى ۋە رىۋايەتلەر، ھىكايە-ۋەقەلەر توغرىسىدا دۈڭلەك ئىچىگە ئېلىنغان رەقەم (①، ②) بىلەن قىسقىچە ئىزاھ بېرىلدى؛ تارىخىي ئارقا كورۇنۇشى مۇرەككەپ بولغان ياكى ئاپتورنىڭ پىكرى يوشۇرۇن يوللار بىلەن ئىپادىلەنگەن بەزى شېئىرلار ئۈچۈن شۇ شېئىر بېرىلگەن بەت ئاستىغا * بەلگىسى بىلەن ئىزاھ بېرىلدى؛ بىرنەچچە جايدا تەكرار كورۇلگەن بەزى سوزلەر ياكى يەر ناملىرىغا دەسلەپ ئۇچرىغان يېرىدە ئىزاھ بېرىلگەنچە-كە، كېيىنكى تەكرارلانغان يېرىدە قايتا ئىزاھ بېرىلمىدى.

تاڭ دەۋرى شېئىرلىرىنىڭ تارىخىي ئۇزۇن، سىياسىي ئارقا كورۇنۇشى مۇرەككەپ، ئۇنىڭ ئۈستىگە خەنزۇ كىلاسسىك شېئىر-لىرىنى چۈشىنىش ۋە ئۇيغۇر تىلىغا تەرجىمە قىلىپ ئىپادىلەش قابىلىيىتىم توۋەن، تەجرىبەم كەمچىل بولغانلىغى سەۋىيىدىن، دەسلەپكى قەدەمدە مۇشۇنچىلىك ئىشلەپ چىقتىم. كەڭ كىتاپ-خانلارنىڭ ۋە پىشقەدەم تەرجىمان ئۇستازلارنىڭ قىممەتلىك تەنقىدىي پىكىر ۋە تۈزىتىش بېرىشىنى ئۈمىت قىلىمەن.

1983 - يىلى ماي، بېيجىڭ.

本书根据上海古籍出版社1978年5月第1版上海第1次印刷版本
翻译出版。

بۇ كىتاپ شاڭخەي قەدىمىي كىتاپلار نەشرىياتى تەرىپىدە -
۱۹۷۸ - يىلى ۵ - ئايدا نەشر قىلىنغان ۱ - نەشرى شاڭخەي
۱ - باسىمىغا ئاساسەن تەرجىمە ۋە نەشر قىلىندى.

تالڭ دەۋرى شېئىرلىرىدىن

تەرجىمە قىلغۇچى: ياسىن ھاۋازى

ۋاڭ يىجىز

تەرجىمە تەھرىرلىرى: ئوسمانجان ساۋۇت

مەسئۇل مۇھەررىر: خوجا ئابدۇللا ئوسمان

مىللەتلەر نەشرىياتى تەرىپىدىن نەشر قىلىندى

شىنخۇا كىتاپخانىسى تەرىپىدىن تارقىتىلىدۇ

مىللەتلەر باسما زاۋۇدىدا بېسىلدى

۱۹۸۴ - يىلى ۶ - ئايدا ۱ - قېتىم نەشر قىلىندى

۱۹۸۴ - يىلى ۶ - ئايدا بېيجىڭدا ۱ - قېتىم بېسىلدى

باھاسى: 0.37 يۈەن

唐 诗 一 百 首

(维吾尔文)

亚森·阿瓦孜译

译文校订：王一之
 乌斯满江

责任编辑：霍加阿不都拉

民族出版社出版 新华书店发行

民族印刷厂印刷

开本，787×1092毫米1/32印张， 1/4

1984年8月第1版

1984年6月北京第1次印刷

印数：0001—5,000册 定价：0.37元

书号：M10049(4) 168

封面设计：崔云

书号M10049 (4) 168
定价 0.37 元